

انتخاب از

جو اہل العقائد

للامامہ السید نور الدین علی السمہودی

فضیلت اہل بیت نبوی صلی اللہ علیہ وسلم



مدیوسف الحسنی السمہودی

نور الجیلانی القادری الرزاقی

ن السید شیخ الحسینی بافقیہ

297.9921

ن 862 ف

65366

خاکہ اہل بیت
افتخار احمد جاوڑ فاضل

RECEIVED

بِسْمِ اللَّهِ الرَّحْمَنِ الرَّحِيمِ


الصَّلَاةُ وَالسَّلَامُ عَلَيْكَ أَيُّهَا النَّبِيُّ الْكَرِيمُ
سَيِّدُنَا وَمَوْلَانَا مُحَمَّدٍ رَسُولِ الرَّحْمَةِ وَحَبِيبِ

الرَّحْمَنِ الرَّحِيمِ وَعَلَى آلِكَ أَجْمَعِينَ.

مِنْكَ وَمِدَادَ عِلْمِكَ يَا عَلِيمُ

لَا وَسِيلَةَ لَنَا إِلَّا أَنْتَ يَا سَيِّدِي خُذْ بِيَدِي فِي

أُمُورِي كُلِّهَا ضَاقَتْ حِيلَتِي أَدْرِ كُنِي



يَا رَسُولَ اللَّهِ انظُرْ حَالَنَا

© جملہ حقوق بحق مترجم محفوظ ہیں

نام کتاب فضیلت اہل بیت نبوی ﷺ

مترجم و مرتب افتخار احمد حافظ قادری

تاریخ اشاعت

رجب المرجب 1426 ہجری

297.9921

اگست 2005

862 ف

45344

500 (پانچ صد)

تعداد اشاعت

بہتمام محمد نواز عادل / بلال محمد علی حجاب

ہدیہ کتاب

نبی اکرم ﷺ اور ان کی آل مبارک

پر ہدیہ درود و سلام

رابطہ

999/A-6، گلی نمبر 9، افشاں کالونی، راولپنڈی۔

۵۳ - ۵۳ - ۵۳

الشیخ محمد

انتخاب از

بِجَوَاهِرِ الْعَقَائِدِ الْحَقَائِقِ

للعلامة السيد نور الدين علي السمهودي

فضيلة اهل بيتي
صلى الله عليه وآله وسلم

حسب خواهش و دعائے خصوصی

السيد تيسير محمد يوسف الحسنی السمهودي

السيد محمد انور الجيلاني القادري الرزاقی

السيد علوي بن السيد شيخ الحسيني بافقيه

انتخاب و ترجمہ

خَاتَمُ الْاَهْلِ بَيْتِ اِفْتِخَارِ جَمَلِ حَاوِظِ اَقَابِ اَبَائِ

۱۴۲۶ھ / 2005ء

وظیفہ خد اوندی و ملائکہ

نبی پاک صلی اللہ علیہ وآلہ وسلم پر درود پیش کرنا

اللَّهُمَّ صَلِّ عَلَى مُحَمَّدٍ

وَعَلَىٰ آلِهِ

وَبَارِكْ وَسَلِّمْ

انتساب

فضائل اہل بیت نبوی

انتسب هذا الكتاب المبارك الى جميع
سادات فاطمة الزهراء رضي الله عنها
و ارسل الاجر والثواب الى جميع امة محمد صلى الله عليه وآله

اس خیر و برکت والی کوشش کو جمع
سادات فاطمة الزهراء رضي الله عنها
کے نام کرتا ہوں اور اس کا ثواب
نبی اکرم صلى الله عليه وآله کی تمام امت
کو ارسال کرتا ہوں۔

تراب من اقدام اهل بيت النبوي صلى الله عليه وآله

گدائے در اہل بیت نبوی صلى الله عليه وآله

افتخار احمد حافظ قادری

فہرست

صفحہ نمبر	موضوع
5	انتساب کتاب
8	دُرُودِ النِّسَبِ الشَّرِيفِ
10	ساداتِ اَفْضَلِ اَنْدِ (پیش لفظ)
18	تقریظ السید تیسیر یوسف السموہدی (مدینہ منورہ)
19	ترجمہ تقریظ
20	مختصر تعارف حضرت علامہ نور الدین السموہدی
21	اہل بیت نبوی ﷺ، روئے زمین پر بہترین مخلوق
29	اہل بیت نبوی ﷺ پر دُرُودِ بھجنے کی فضیلت
35	اہل بیت نبوی ﷺ پر رب تعالیٰ کی طرف سے ہدیہ سلام
37	نجات صرف کتاب اللہ اور اہل بیت کا دامن تھامنے میں ہے
43	اہل زمین کی سلامتی اہل بیت سے ہے
47	رسول اللہ ﷺ سے قرابت داری کے فوائد
51	وعدہ ربانی، کہ وہ اہل بیت کو نہ عذاب دے گا اور نہ آگ میں داخل فرمائے گا۔
57	سیدۃ فاطمہ رضی اللہ عنہا اور حضرت علی رضی اللہ عنہ کی اولاد میں برکت کیلئے دعائے نبوی ﷺ

61	حب اہل بیت نبوی ﷺ
65	نشانی مؤمن، خدا، رسول ﷺ اور اہل بیت سے محبت
73	اہل بیت سے بغض اور عداوت رکھنے والے کا انجام
77	اہل بیت کرام سے احسان کا صلہ
85	اہل بیت کی عزت و توقیر اور اقوال سلف
91	اہل بیت کرام سے ظلم و ستم اور زیادتی کرنے والوں کا عبرتناک انجام
101	تعظیم صحابہ کرام رضوان اللہ علیہم اجمعین
103	تقریظ از حافظ سید محمد یعقوب ہاشمی
104	تقریظ از السید علوی بن السید شیخ الحسینی بافقیہ (مدینہ منورہ)
105	ترجمہ تقریظ
106	قطعہ تاریخ طباعت کتاب از طارق سلطانپوری
108	قطعہ تاریخ طباعت کتاب از ڈاکٹر محمد حسین تسبیحی
109	نذرانہ عقیدت
110	اشعار حضرت امام شافعیؒ
112	اہم پیغام

درود النسب الشريف

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا وَمَوْلَانَا عَظِيمِ
الْأَبَاءِ مِنْ سَيِّدِنَا آدَمَ إِلَى سَيِّدِنَا عَبْدِ اللَّهِ. اللَّهُمَّ صَلِّ وَسَلِّمْ وَ
بَارِكْ عَلَى سَيِّدِنَا وَمَوْلَانَا مُحَمَّدِ ابْنِ عَبْدِ اللَّهِ ابْنِ عَبْدِ الْمُطَّلِبِ
ابْنِ هَاشِمِ بْنِ عَبْدِ مَنَافٍ ابْنِ قُصَيِّ ابْنِ حَكِيمِ ابْنِ مُرَّةِ ابْنِ كَعْبِ
ابْنِ لُؤَيِّ ابْنِ غَالِبِ ابْنِ فَهْرٍ ابْنِ مَالِكِ ابْنِ النَّضْرِ ابْنِ كِنَانَةَ ابْنِ
خُزَيْمَةَ ابْنِ مُدْرِكَةَ ابْنِ الْيَاسِ ابْنِ مُضْرِبِ ابْنِ نِزَارِ ابْنِ مُعَدِّ ابْنِ
عَدْنَانَ صَلَاةً تَمْلَأُ جَمِيعُ الْأَكْوَانِ عَدَدَ مَا يَكُونُ وَمَا قَدْ كَانَ.
اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا وَمَوْلَانَا مُحَمَّدِ كَرِيمِ
الْأُمَّهَاتِ مِنْ سَيِّدَتِنَا السَّيِّدَةِ حَوَاءِ إِلَى سَيِّدَتِنَا السَّيِّدَةِ آمِنَةَ بِنْتِ
وَهْبِ ابْنِ عَبْدِ مَنَافٍ ابْنِ زُهْرَةَ ابْنِ حَكِيمِ بَعْدَدِ كُلِّ مَعْلُومٍ لَكَ
يَا عَلِيمُ وَعَلَى آلِهِ وَصَحْبِهِ أَوْلَى الشَّرَفِ وَالتَّكْرِيمِ أَفْضَلُ
الصَّلَاةِ وَآتَمُّ التَّسْلِيمِ.

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا وَمَوْلَانَا مُحَمَّدٍ وَ
عَلَى آلِهِ وَصَحْبِهِ وَآزْوَاجِهِ وَأَوْلَادِهِ سَيِّدِنَا الْقَاسِمِ وَ سَيِّدِنَا
عَبْدِ اللَّهِ وَ سَيِّدِنَا إِبْرَاهِيمَ بَعْدَدِ كُلِّ مَعْلُومٍ لَكَ يَا عَلِيمُ.

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ وَ أَصْحَابِهِ وَ
أَزْوَاجِهِ وَ أَوْلَادِهِ وَ عَمَّاتِهِ وَ بَنَاتِهِ سَيِّدَتِنَا السَّيِّدَةَ زَيْنَبُ وَ سَيِّدَ
تِنَا السَّيِّدَةَ رُقِيَّةُ وَ سَيِّدَتِنَا السَّيِّدَةَ أُمِّ كُلثُومُ وَ سَيِّدَتِنَا السَّيِّدَةَ
فَاطِمَةَ الزَّهْرَاءِ أُمِّ مَوْلَانَا الْإِمَامِ الْحَسَنِ وَ أُمِّ مَوْلَانَا الْإِمَامِ
الْحُسَيْنِ وَ سَيِّدَتِنَا السَّيِّدَةَ زَيْنَبُ فِي كُلِّ لَمْحَةٍ وَ نَفْسٍ عَدَدَ مَا
وَسِعَهُ عِلْمُ اللَّهِ.

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا وَمَوْلَانَا مُحَمَّدٍ وَعَلَى
آلِهِ وَصَحْبِهِ وَ ذُرِّيَّتِهِ وَعَلَى عَمِّيهِ خَيْرِ النَّاسِ سَيِّدِنَا حَمْزَةَ وَ
سَيِّدِنَا حَمْزَةَ وَ سَيِّدِنَا الْعَبَّاسُ وَعَلَى ابْنِ عَمِّهِ سَيِّدِنَا عَلِيِّ الْكَرَّارِ
رَضِيَ اللَّهُ عَنْهُ.

السَّلَامُ عَلَيْكُمْ آلِ رَسُولِ اللَّهِ وَرَحْمَةُ اللَّهِ وَ بَرَكَاتُهُ، إِنَّمَا
يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا.
اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ كَمَا صَلَّيْتَ
عَلَى سَيِّدِنَا إِبْرَاهِيمَ وَ عَلَى آلِ سَيِّدِنَا إِبْرَاهِيمَ وَبَارِكْ عَلَى سَيِّدِنَا
مُحَمَّدٍ وَ عَلَى آلِ سَيِّدِنَا مُحَمَّدٍ كَمَا بَارَكْتَ عَلَى إِبْرَاهِيمَ وَ عَلَى
آلِ سَيِّدِنَا إِبْرَاهِيمَ فِي الْعَالَمِينَ إِنَّكَ حَمِيدٌ مَجِيدٌ.

سادات افضل اند

بیشک سادات کرام رضوان اللہ علیہم اجمعین افضل و اکرم ہیں، ان کی فضیلت و عظمت روز روشن کی طرح واضح و عیاں ہے۔ یہ وہ اہل بیت نبوی ﷺ ہیں کہ جنہیں رسول اللہ ﷺ کی ذریت مبارک ہونے کا شرف حاصل ہے۔ ”ذخائر العقبیٰ“ میں حضرت جابر رضی اللہ عنہ سے روایت ہے کہ رسول اللہ ﷺ نے ارشاد فرمایا۔

ان اللہ عز و جل جعل ذریۃ کل نبی فی صلبہ وان اللہ تعالیٰ جعل ذریتی فی صلب علی بن ابی طالب رضی اللہ عنہ

(ترجمہ: تحقیق اللہ عز و جل نے ہر نبی کی ذریت اس کی پشت میں رکھی اور میری ذریت (اولاد) پشت علی بن ابی طالب رضی اللہ عنہ میں رکھی)

کیسی حق نے لکھی تیری صفت و ثنا یا علی مرتضیٰ، یا علی مرتضیٰ
تیرا رتبہ دو عالم میں شیر خدا یا علی مرتضیٰ، یا علی مرتضیٰ
مذکورہ بالا حدیث مبارکہ کی روشنی میں حضرت امام حسن رضی اللہ عنہ اور حضرت امام حسین رضی اللہ عنہ اور ان کی ذریت فرزند ان رسول ﷺ کہلائے گی۔ یہ وہ عظیم گھرانہ ہے کہ جن کی محبت کو جزو ایمان قرار دیا گیا ہے، کیونکہ ان کی محبت اور عزت و تکریم بھی عبادت ہے۔

بغیر حب اہل بیت عبادت حرام ہے
زاہد تیری نماز کو میرا سلام ہے

اہل بیت نبوی ﷺ کے اس شرف عظیم پر آیات قرآنیہ، کثیر احادیث نبویہ، اقوال صحابہ کرام اور اقوال مشائخ عظام بطور گواہی موجود ہیں۔

سورۃ الاحزاب، آیت 33 (آیت تطہیر) سے معلوم ہوا کہ اللہ تبارک و تعالیٰ نے نبی

پاک ﷺ کی اہل بیت کرام کو ظاہری و باطنی آلودگی سے پاک و صاف رکھا، حضور نبی اکرم ﷺ جب سیدۃ فاطمۃ الزہراءؑ کے جسم اطہر کو سونگھتے، تو ارشاد فرماتے مجھے اپنی اس صاحبزادی کے جسم اطہر سے جنت کی خوشبو آتی ہے، اسی وجہ سے آپ کو زہرا یعنی جنت کی کلی بھی کہا جاتا ہے۔

کیا بات رضا اس چمنستان کرم کی
 زہرا ہے کلی جس میں حسینؑ اور حسنؑ پھول
 شیخ اکبر حضرت محی الدین ابن عربیؒ اپنی مشہور زمانہ کتاب ”فتوحات
 مکیہ“ جلد اول میں فرماتے ہیں کہ اللہ تبارک و تعالیٰ نے اہل بیت نبوی ﷺ کو بالکل
 پاک و صاف فرما کر ان سے ”رجس“ کو دور فرما دیا۔ ”رجس“ سے مراد وہ چیز ہے جو کسی کو عیب
 دار بناتی ہے۔ حضرت سلیمان فارسی رضی اللہ عنہ کی طہارت و حفاظت کیلئے نبی اکرم ﷺ کی
 طرف سے یہ شہادت موجود ہے کہ رسول اللہ ﷺ نے ارشاد فرمایا ”سلمان منا اہل
 البیت“ یعنی سلمان فارسی رضی اللہ عنہ ہم اہل بیت سے ہیں۔

حضرت سلمان فارسی رضی اللہ عنہ کہ اس زمرہ مبارکہ شامل ہونے کے بعد ابن عربی اہل
 بیت کے بارے میں فرماتے ہیں ”فما ظنک باہل البیت فی نفوسہم فہم مطہرون
 بل ہم عین الطہارہ“ پس اہل بیت کے بارے میں تمہارا کیا خیال ہے؟ وہ تو پاک اور مطاہر
 ہے بلکہ وہ تو پاکیزگی کی انتہا پر ہیں۔ آگے چل کر آیت تطہیر کے بارے میں حضرت ابن عربی یوں
 ارشاد فرماتے ہیں ”فدخل الشرفاء اولاد فاطمةؑ ومن هو من اہل البیت مثل
 سلمان الفارسیؑ الی یوم القیامة حکم هذه الایة من الغفران فہم المطہرون“
 پس بموجب اس آیت مبارکہ کے سارے کے سارے سادات اولاد فاطمہؑ اور جو کوئی ان

کے متعلقین سے مثل سلمان فارسی رضی اللہ عنہ کے، قیامت تک ہوں گے وہ مغفرت الہی میں داخل ہوں گے اور وہ پاک و صاف ہیں۔“

ابن عربی فرماتے ہیں کہ اس تطہیر کا اثر حشر کے روز ظاہر ہوگا کہ جب کہ بنو فاطمہ رضی اللہ عنہا کیسے ہی گناہگار ہوں گے پاک اور مغفور اٹھائے جائیں گے کیونکہ:

ان کی پاکی کا خدائے پاک کرتا ہے بیاں
آیت تطہیر سے ظاہر ہے شان اہل بیت

”ترمذی شریف“ کی ایک حدیث مبارکہ، جس کو حضرت ابن عباس رضی اللہ عنہ

نے روایت کیا ہے کہ رسول اللہ صلی اللہ علیہ وآلہ نے ارشاد فرمایا ”اللہ تبارک و تعالیٰ سے اس لئے محبت کرو کہ وہ تمہیں اپنی نعمتوں سے نوازتا ہے اور مجھ سے محبت کرو اللہ تعالیٰ کے ساتھ محبت کرنے کے سبب اور میری اہل بیت سے محبت کرو میرے ساتھ محبت کرنے کے سبب“

”صحیح بخاری“ میں حضرت عبداللہ ابن عمر رضی اللہ عنہ سے روایت ہے کہ حضرت

سیدنا ابو بکر صدیق رضی اللہ عنہ نے ارشاد فرمایا ”ارقبوا محمدا فی اہل بیتہ“ کہ نبی اکرم صلی اللہ علیہ وآلہ کی اہل بیت کے معاملے میں آپ صلی اللہ علیہ وآلہ کا ادب و احترام ملحوظ خاطر رکھو۔

لہذا اہل بیت نبوی کے برابر کسی کو مت سمجھا جائے کیونکہ وہ ہی درحقیقت اہل سیادت ہیں ان کے ساتھ بغض و عداوت انسان کیلئے حقیقی خسارہ ہے اور ان کی محبت ہی عبادت ہے۔ کسی بھی مسلمان کے شایان شان نہیں کہ وہ ان اعلیٰ نسب و شرف حضرات کے بارے میں کوئی نامناسب کلمات استعمال کریں، کیونکہ دوسروں کی نگاہ میں ناپسندیدہ اعمال شرف نسب میں کمی کا سبب نہیں بنتے۔ لہذا شرف نسب کو ہی مد نظر رکھتے ہوئے اہل بیت کرام کی صفت و ثناء بیان کی جائے اور کسی لمحے بھی ادب کا دامن چھوٹنے نہ پائے، کیونکہ بقول حضرت پیر رومی رضی اللہ عنہ بے

ادب حص لطفِ خداوندی سے دور ہو جاتا ہے۔

از خدا جوئیم توفیقِ ادب

بے ادب محروم شد از لطفِ رب

فضیلتِ اہل بیت کا انتہائی مختصر تذکرہ کرنے کے بعد ضروری ہے کہ اب یہاں کلمہ ”اہل بیت“ اور پھر ”اہل بیت نبوی“ کی مختصر تعریف بھی کر دی جائے۔ عربی زبان انتہائی فصیح و بلیغ زبان ہے اس میں ایک ایک لفظ کئی کئی معانی میں استعمال ہوتا ہے۔ مثال کے طور پر لفظ ”اہل“ کے کئی معنی مراد لئے جاسکتے ہیں جن میں کنبہ، نسبی اقرباء، بیوی بچے، والا یا والے کے معنی میں استعمال کر سکتے ہیں جیسے اہل بیت (گھر والے، کنبہ) اہل الرجل (آمی کی بیوی، بچے، اقارب) اہل علم (علم والے) اہل المذہب (مذہب والے) پس لفظ ”اہل“ خاص طور پر اولاد، اقارب اور گھر والوں کیلئے بولا جاتا ہے۔ سو ”اہل بیت نبوی“ سے مراد ”نبی پاک ﷺ کے گھر والے“ ہیں۔ لیکن یہ مختصر معنی یا کلمہ اپنے اندر ایک وسیع و عریض مفہوم چھپائے ہوئے ہے۔ جس کو مختصراً ان چند صورتوں میں بیان کیا جاسکتا ہے۔

اہل بیت نبوی سے مراد :

۱۔ یہ کہ وہ نبی پاک ﷺ کے گھر مبارک میں ہی پیدا ہوں اور گھر میں رہیں جیسے

آپ ﷺ کے صاحبزادگان مبارکہ

۲۔ یہ کہ وہ نبی پاک ﷺ کے گھر مبارک میں ہی پیدا ہوں مگر بعد میں دوسرے

گھروں میں قیام کریں جیسے آپ ﷺ کی صاحبزادیاں

(مذکورہ بالا دونوں صورتوں کو اہل بیت ولادت کہا جاتا ہے)

۳۔ یہ کہ وہ پیدا تو اور جگہ پر ہوں مگر بعد میں حضور ﷺ کے گھر مبارک میں رہیں
جیسے آپ ﷺ کی ازواج مطہرات

(یہ اہل بیت سکونت ہیں)

۴۔ مذکورہ بالا صورتوں کی حامل شخصیات اہل بیت نبوی کہلائیں گے۔ لہذا حضور پاک
ﷺ کے تمام صاحبزادے، صاحبزادیاں، ازواج مطہرات، شخصیات آل عبا
(جن شخصیات کو آپ ﷺ نے اپنی چادر مبارک کے اندر ڈھانپ کر فرمایا)
”اللهم هؤلاء اهل بيتي و خاصيتي“ (اے اللہ! یہ میرے خصوصی اہل بیت
ہیں)، تمام سادات بنو فاطمہ حضرت امام حسن رضي عنه اور حضرت امام حسین رضي عنه کی
تمام ذریت، حضرت سلمان فارسی رضي عنه اور ان کی طرح کے اور لوگ جن کو
آپ ﷺ نے اہل بیت میں شمار کیا سب کے سب ”اہل بیت نبوی ﷺ“
کہلائیں گے۔

اب ذرا لفظ ”آل“ اور ”آل محمد ﷺ“ کی مختصراً تعریف کرتے ہیں،
لفظ ”آل“ بھی ”اہل“ سے بنا ہے، اگرچہ اس میں لفظ ”اہل“ کے تمام معنی موجود
ہیں لیکن لفظ ”آل“ اکثر مواقعوں پر بالخصوص دینی یا دنیاوی عزت و شہرت کے حامل اشخاص،
اتباع کرنے والے، پیروکار یا خدام خاص کیلئے بھی استعمال ہوتا ہے اور کلمہ آل محمد ﷺ سے
مراد آپ ﷺ کی اولاد کے علاوہ، صالحین امت، پیروکار اور متقی اور پرہیزگار شخصیات بھی
شامل ہیں۔ حضرت انس رضي عنه سے روایت ہے ”سئل النبي ﷺ عن آل محمد،
قال كل تقى وفي رواية كل مؤمن“ کہ نبی پاک ﷺ سے آل محمد ﷺ کے
بارے میں پوچھا گیا کہ وہ کون لوگ ہیں؟ جس پر آپ ﷺ نے فرمایا ہر متقی اور پرہیزگار

انسان اور ایک روایت کے مطابق ہر مومن۔

آل محمد ﷺ پر جو دُرود شریف پڑھا جاتا ہے تو اس سے آپ ﷺ کی امت کے نیک اور پارسا افراد ہی مراد ہیں۔ چاہے وہ اولاد سے ہوں یا نہ ہوں، اگر اولاد سے ہوں گے تو دو گنا شرف حاصل ہوگا لیکن ہر وہ شخص جو شریعت نبویہ ﷺ کی پابندی نہ کرے گا وہ اس کلمہ سے خارج شمار کیا جائے گا۔

اہل بیت کے فضائل و محاسن کے ذکر سے شاید ہی کوئی دینی کتاب خالی ہو، لیکن ابتداء سے ہی مستقلاً اس موضوع پر ضخیم کتابیں بھی تحریر ہونا شروع ہو گئیں اور انشاء اللہ سرکار ﷺ کے ذکر مبارک کے ساتھ ساتھ آپ کی اہل بیت کا بھی ذکر تا ابد بلند اور جاری و ساری رہے گا کیونکہ

سادات افضل اندر بود وصفِ شان جلی
اولاد مرتضیٰ و جگر گوشہ نبی ﷺ

یہاں صرف برکت کیلئے چند کتب کے اسماء اور ان کے مؤلفین کا ذکر کرنا ضروری ہے کیونکہ آگے شروع ہونے والی کتاب ”فضیلت اہل بیت نبوی ﷺ“ میں اکثر حوالہ جات انہی کتب کے دیئے گئے ہیں۔

نام کتاب	مصنف	نام کتاب	مصنف
ذخائر العقبیٰ	علامہ محبت طبری	ینایع المؤدۃ	علامہ سلمان حنفی بلخی
تذکرۃ خواص الامۃ	سبط ابن جوزی	معالم العترۃ النبویۃ	علامہ ابن اخضر
صواعق محرقتہ	علامہ ابن حجر ہیتمی مکی	فضائل الخمسة	الفیر و زآبادی

اور حضرت علامہ نور الدین السمہودی کی کتاب ”جوہر العقدین فی فضل الشرفین“، یہ کتاب دو

حصوں پر مشتمل ہے پہلے حصے میں فضیلت علم اور علماء پر قرآن و حدیث کی روشنی میں بحث کی گئی ہے جب کہ دوسرے حصے میں حضور پاک ﷺ کے نسب مبارک اور فضیلت اہل بیت کرام پر سیر حاصل بحث کی گئی ہے۔ کتاب مذکورہ کا ایک نسخہ (مطبوعہ دارالکتب العلمیہ - بیروت، لبنان، اشاعت ثانیہ 2002) اس بندہ ناچیز کے مرشد پاک اور حضرت علامہ نور الدین علی السہودی رضی اللہ عنہ کی آل مبارک کی ایک عظیم علمی و روحانی شخصیت حضرت السید تیسیر محمد یوسف الحسنی السہودی مدظلہ العالی (مقیم مدینہ منورہ) نے اس بندہ کو ارسال کیا اور ساتھ اپنی اس خواہش کا بھی اظہار فرمایا کہ اگر کتاب مذکورہ کے حصہ دوم کا ترجمہ کر کے مجین اہل بیت کرام کی خدمت میں پیش کیا جائے تو جہاں ایک طرف یہ کام باعث خیر و برکت ہوگا تو دوسری طرف لوگ اہل بیت کرام کے عظیم نسب و شرف اور توقیر و فضیلت سے مزید آگاہ ہوں گے، گو یہ بندہ حقیر پر تقصیر تو کسی کام کے لائق نہیں لیکن یہ ان کا حسن ظن ہے کہ انہوں نے اس ناچیز کو اس شرف عظیم سے نوازنے کیلئے منتخب فرمایا، سو مرشد پاک کی خواہش کا احترام کرتے ہوئے بلکہ انہی کی روحانی توجہ کے سبب اس امید کے ساتھ اس کام کو کرنے کی ابتداء کی کہ اہل بیت کرام کے ذکر مبارک کو بلند کرنے والوں میں اس ناچیز کا بھی شمار ہو جائے گا، اور انشاء اللہ العزیز اس مبارک عمل کی وجہ سے سرکارِ مدینہ ﷺ اس ناچیز، اس کے مرحوم والدین، اساتذہ و مشائخ، دوست و احباب، محسنین اور اس کے اہل خانہ کی بخشش و مغفرت فرمادیں گے۔

کہنا صبا حضور ﷺ سے کہتا ہے اک غلام

بس اک نظر ہو ایک نظر کا سوال ہے

بجملہ حصہ دوم سے انتخاب اور پھر ترجمہ قارئین کی خدمت میں پیش ہے۔

قارئین! کتاب مذکورہ ابھی تیاری کے مراحل میں ہی تھی کہ اہل بیت اطہار رضوان اللہ علیہم اجمعین کے طفیل ایک بار پھر مدینہ شریف سے حاضری کا بلاوا آ گیا اور اس سفر مقدس کیلئے بطفیل اہل بیت اطہار دنیاوی اسباب بھی مہیا ہو گئے۔ جاتے وقت اپنے ساتھ کتاب مذکورہ کی ایک پریس کاپی بھی رکھ لی تاکہ اپنے مرشد پاک حضرت السید تیسیر السہودی سے برکت کیلئے اس پر کچھ کلمات تحریر کروانے کے علاوہ خصوصی دعا بھی کروائی جائے۔ بحمد اللہ آپ نے اور ایک اور مدنی حسینی شخصیت السید علوی بافقہ نے بھی کتاب پر اپنے خیالات کا اظہار فرمایا۔ ان حضرات کی اس کرم فرمائی پر تہہ دل سے مشکور ہوں۔ اسی طرح محترمی عبدالقیوم سلطانپوری، ڈاکٹر محمد حسین تسبیحی اور محترمی سید محمد یعقوب ہاشمی بھی میرے خصوصی شکریے کے مستحق ہیں کہ جنہوں نے کتاب پر اپنے خیالات کا اظہار فرمایا۔ اس کے علاوہ جس کسی نے بھی کسی طور اس کام میں مدد یا راہنمائی فرمائی ان تمام حضرات کا بھی تہہ دل سے شکر گزار ہوں۔

آخر میں رب تعالیٰ سے دعا ہے کہ ہم سب کو اہل بیت کرام سے محبت اور ان کا ادب کرنے کی توفیق عطا فرمائے۔ بجاہ سید المرسلین صلی اللہ علیہ وآلہ وسلم۔

آرزو دارم کہ یہاں بار دیگر درقونہ
یا حضرت مولانا رضی اللہ عنہ

یوم عرس

حضرت مولانا جلال الدین رومیؒ

خاکپائے اہل بیت کرام

رفیق احمد حافظ

افتخار احمد حافظ قادری

13-7-05

قونہ شریف (ترکی)

5 جمادی الثانی 1426ھ

13 جولائی 2005ء

منہجی فنڈ (مکملی)
1/6/05

المدينة المنورة

٥/٥/١٤٢٦هـ



الحمد لله رب العالمين و اشهد ان لا اله الا الله و اشهد ان
سيدنا محمد رسول الله صلى الله عليه وآله وصحبه وسلم اما بعد:-
فقد اطلعت على كتاب "فضيلت اهل بيت نبوي ﷺ"
للسيد الامام الجليل نور الدين على السمهودي رحمته الله مؤرخ المدينة
المنورة، هذا الكتاب يشمل فضائل و مناقب آل البيت المصطفى
صلى الله عليه وآله، ارجو من الله العلي القدير ان ينفع بهذا الكتاب كل مسلم و
مسلمة و مؤمن و مؤمنة و كل محب لآل البيت الكرام و اصحاب
رسول الله صلى الله عليه وآله العظام، و اتوجه بالشكر الجزيل والدعاء لكل من
قام على نشر هذا الكتاب و ترجمته و طباعته و توزيعه، خصوصاً
خادم الحبيب المصطفى صلى الله عليه وآله و آل بيته الكرام، حضرة افتخار
احمد حافظ القادري، جعل الله ذلك في ميزان حسناته و رفع الله
درجاته و جعله الله في جوار المصطفى صلى الله عليه وآله في الدنيا و في
البرزخ و في الجنة.

و صلى الله تعالى وسلم و بارك على سيدنا محمد النبي
الامي و آله و صحبه في كل لحظة و نفس عدد ما وسعه علم الله. آمين!
والسلام عليكم ورحمة الله وبركاته

السيد تيسير محمد يوسف الحسنى السمهودى

المدينة المنورة

ترجمہ

مؤرخہ 5 جمادی الاول 1426ھ

مدینہ منورہ

حمد و ثنائے رب جلیل اور سیدنا محمد رسول اللہ ﷺ، ان کی آل مبارک اور اصحاب پر ہدیہ درود و سلام کے بعد، تاریخ مدینہ منورہ کے مشہور مؤرخ اور عظیم امام حضرت علامہ السید نور الدین علی السمہودی رضی اللہ عنہ کی کتاب ”فضیلت اہل بیت نبوی ﷺ“ کا مطالعہ کیا، کتاب مذکورہ اہل بیت مصطفیٰ رضوان اللہ علیہم اجمعین کے فضائل و مناقب پر مشتمل ہے۔ اللہ تبارک و تعالیٰ سے میری یہ دعا ہے کہ اہل بیت اطہار و صحابہ کرام سے محبت رکھنے والا ہر مسلمان مؤمن مرد و عورت اس کتاب سے استفادہ حاصل کرے نیز جن اصحاب نے بھی کتاب مذکورہ کی نشر و اشاعت میں حصہ لیا ان سب کا شکر یہ ادا کرنے کے ساتھ دعا گو بھی ہوں اور بالخصوص نبی پاک ﷺ اور اہل بیت کے خادم محترمی افتخار احمد حافظ قادری کا مشکور ہوں کہ جنہوں نے اس کام کو پایہ تکمیل تک پہنچایا۔ اللہ تبارک و تعالیٰ ان کے اس عمل خیر کو ان کے نیک اعمال میں شامل فرما کر ان کے درجات بلند فرمائے اور ان کو اس دنیا میں، عالم برزخ میں اور جنت میں بھی حضور نبی پاک ﷺ کا قرب نصیب فرمائے۔

آمین!

والسلام علیکم ورحمۃ اللہ وبرکاتہ



السید تیسیر محمد یوسف الحسنی السمہودی

مدینہ منورہ



مختصر تعارف

مصنف کتاب ”جواہر العقدين“

حضرت علامہ نور الدین علی سمہودی کا شجرہ نسب حضرت امام حسن رضی اللہ عنہ سے ملتا ہے۔ آپ مصر کی ایک بستی ”سمہود“ میں ماہ صفر 844 ہجری اس دنیا میں تشریف لائے۔ ابتدائی دینی تعلیم اور قرآن پاک اپنے والد گرامی سے حفظ کیا۔ 14 سال کی عمر میں اپنے والد محترم کے ہمراہ قاہرہ تشریف لائے اور اس زمانہ کے مشہور و جید علمائے کرام سے دینی علوم میں کمال حاصل کیا، پھر اس دور کی ایک اہم روحانی شخصیت حضرت علامہ مناوی سے سلوک کی منازل طے کرنے اور خرقہ خلافت کے حصول کے بعد 873 ہجری میں آپ مدینہ منورہ تشریف لے آئے۔ یہاں کے مشائخ اور علماء سے بھی مستفید ہونے کے بعد مسجد نبوی صلی اللہ علیہ وآلہ وسلم میں تدریس کا شرف حاصل ہوا۔ حضرت علامہ سخاوی ایک مقام پر فرماتے ہیں کہ مدینہ منورہ کا کوئی باشندہ ایسا نہ ہوگا جو حضرت سمہودی رضی اللہ عنہ سے مستفید نہ ہوا ہو۔

حضرت علامہ سمہودی رضی اللہ عنہ نے حدیث، سیرت، فضیلت اہل بیت کرام اور فقہ کے علاوہ کئی اہم موضوعات پر کتب تحریر فرمائیں جن میں چند کتب مدینہ منورہ کے احوال و واقعات پر مشتمل ہیں۔ اور ان میں سب سے زیادہ معروف و مشہور کتاب ”وفاء الوفا باخبار دار المصطفیٰ“ ہے۔ مدینہ منورہ کے ایک عالم حضرت ابن الحرم نے جب مدینہ منورہ کی تاریخ پر حضرت سمہودی کی تالیف پڑھی تو فرمایا ”کہ جو بھی مدینہ منورہ کے معالم اور مٹ جانے والے آثار کا مشاہدہ اور مطالعہ کرنا چاہتے ہوں تو وہ مدینہ منورہ کے عالم حضرت سمہودی رضی اللہ عنہ کی تالیف تاریخ و فاء الوفا کا مطالعہ کریں“۔ اہل بیت کرام کے موضوع پر حضرت علامہ سمہودی کی مشہور زمانہ کتاب ”جواہر العقدين“ ہے۔ جس سے انتخاب اور ترجمہ قارئین کی نذر ہے۔

ماہ ذوالقعدہ 911 ہجری میں محبوب کریم کے شہر مقدس مدینہ منورہ میں پردہ فرمایا۔ اور پھر جنت البقیع میں حضرت امام مالک رضی اللہ عنہ کے قدموں میں دفن ہونے کا شرف عظیم حاصل ہوا۔ اللہ تبارک و تعالیٰ حضرت علامہ سمہودی رضی اللہ عنہ کے درجات بلند سے بلند تر فرمائے۔



اہل بیت اطہار رضوان اللہ علیہم اجمعین روئے زمین پر سب سے بہترین مخلوق ہیں کیونکہ ان ہی کے بارے میں آیات قرآنیہ اور احادیث نبویہ تو اتر سے ملتی ہیں۔ ارشاد باری تعالیٰ ہے۔ ”إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَ يُطَهِّرَ كُمْ تَطْهِيرًا“ (سورۃ الاحزاب آیت ۳۳) ترجمہ:- اللہ تبارک و تعالیٰ تو یہی چاہتا ہے کہ وہ تم سے ناپاکی کو دور رکھے، نبی اکرم ﷺ کے گھر والو! اور تم کو پاک و صاف فرما دے، جیسا کہ پاک کرنے کا حق ہے۔

”مسند“ اور ”معجم کبیر“ میں حضرت ابوسعید الخدری رضی اللہ عنہ کی روایت ہے، ”نَزِلَتْ هَذِهِ الْآيَةُ: - فِي خَمْسَةِ: النَّبِيِّ ﷺ وَ عَلِيٍّ ﷺ وَ فَاطِمَةَ ﷺ، وَالْحَسَنُ ﷺ، وَالْحُسَيْنُ ﷺ“ یہ آیہ مبارکہ۔ آیت تطہیر۔ پانچ شخصیات کیلئے نازل ہوئی۔ نبی اکرم ﷺ حضرت علی رضی اللہ عنہ، حضرت سیدۃ فاطمہ رضی اللہ عنہا، حضرت حسن رضی اللہ عنہ اور حضرت حسین رضی اللہ عنہ۔

شرف انفرادی تطہیر

”صحیح مسلم“ میں حضرت عائشہ صدیقہ رضی اللہ عنہا کی روایت ہے کہ ”خَرَجَ النَّبِيُّ ﷺ ذَاتَ عَدَاةٍ، وَ عَلَيْهِ مَرُّطٌ“ مَرَّجُلٌ مِنْ شَعْرٍ أَسْوَدَ، فَجَاءَ الْحَسَنُ ﷺ فَأَدْخَلَهُ، ثُمَّ جَاءَ الْحُسَيْنُ ﷺ فَأَدْخَلَهُ، ثُمَّ جَاءَتْ فَاطِمَةُ ﷺ فَأَدْخَلَهَا، ثُمَّ جَاءَ عَلِيُّ ﷺ فَأَدْخَلَهُ، ثُمَّ قَالَ: (إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَ يُطَهِّرَ كُمْ تَطْهِيرًا)۔ ایک دن نبی پاک ﷺ اونی دھاری دار چادر اوڑھے صبح کے وقت باہر تشریف لائے اس اثناء میں حضرت حسن رضی اللہ عنہ تشریف

لائے تو آپ ﷺ نے ان کو چادر میں داخل کر دیا، پھر حضرت حسین رضی اللہ عنہ تشریف لائے تو ان کو بھی چادر میں داخل کر دیا، پھر سیدۃ فاطمہ رضی اللہ عنہا تشریف لائیں تو ان کو بھی چادر میں داخل فرمایا، پھر حضرت علی رضی اللہ عنہ تشریف لائے تو ان کو بھی چادر میں داخل فرمانے کے بعد آیت مذکورہ تلاوت فرمائی۔

ﷺ
صلی اللہ علیہ وآلہ

خاص اہل بیت نبوی

”سنن ترمذی“ میں حضرت اُمّ سلمہ رضی اللہ عنہا کی روایت ہے کہ نبی اکرم ﷺ نے حضرت حسن، حضرت حسین، حضرت علی اور حضرت سیدۃ فاطمہ رضوان اللہ علیہم اجمعین کو اپنی چادر میں ڈھانپ کر فرمایا ”اللّٰهُمَّ هُوَ لَاءِ اَهْلُ بَيْتِي وَ حَامَتِي - اِيْ خَاصَّتِي - اِذْهَبْ عَنْهُمُ الرَّجْسَ وَ طَهِّرْهُمْ تَطْهِيرًا“ (اے اللہ! یہ میرے ”خاص اہل بیت“ ہیں، ان سے آلودگی کو دور فرما کر ان کو پاک و صاف فرمادے۔) حضرت اُمّ سلمہ رضی اللہ عنہا نے فرمایا کہ یا رسول اللہ ﷺ میں ان کے ساتھ ہوں جس پر آپ ﷺ نے فرمایا کہ بے شک تو خیر پر ہے اس سے مراد ہے ”اَنْتِ مِنْ اَزْوَاجِ النَّبِيِّ ﷺ“ کہ تو تو نبی ﷺ کے گھر والی ہے۔ ﴿ازواج اور اولاد کی مجموعی صورت کو اہل بیت کہا جاتا ہے﴾

یہ! میرے اہل بیت ہیں

”سنن ترمذی“ میں حضرت ابن ابی سلمہ رضی اللہ عنہ کی روایت ہے کہ یہ آیت - آیت تطہیر - اس وقت نازل ہوئی جس وقت آپ ﷺ حضرت اُمّ سلمہ رضی اللہ عنہا کے گھر تشریف فرما تھے۔ آپ ﷺ نے حضرت علی، حضرت فاطمہ، حضرت حسن اور

حضرت حسین رضی اللہ عنہ کو بلوایا اور ان کو چادر میں ڈھانپ کر فرمایا ”اَللّٰهُمَّ هٰؤُلَاءِ اَهْلُ بَيْتِيْ فَادْهَبْ عَنْهُمْ الرَّجْسَ وَ طَهِّرْهُمْ تَطْهِيرًا“ اے اللہ! یہ! میرے اہل بیت ہیں پس ان کو آلودگی سے دور رکھ کر ان کو پاک و صاف فرمادے۔ حضرت اُمّ سلمہ رضی اللہ عنہا نے فرمایا ”وَ اَنَا مَعَهُمْ يَا رَسُوْلَ اللّٰهِ“ کہ یا رسول اللہ صلی اللہ علیہ وآلہ وسلم میں ان کے ساتھ ہوں جس پر آپ صلی اللہ علیہ وآلہ وسلم نے فرمایا ”تیرا اپنا ایک مقام و مرتبہ ہے اور تو نیکی اور بھلائی پر ہے۔“

”مسلم“ اور ”ترمذی“ میں حضرت سعد بن ابی وقاص رضی اللہ عنہ کی

روایت ہے کہ جب ”آیتِ مباحلہ“ سورۃ آل عمران، آیت 61 نازل ہوئی تو آپ صلی اللہ علیہ وآلہ وسلم نے حضرت علی، حضرت فاطمہ، حضرت حسن اور حضرت حسین رضی اللہ عنہم کو بلوایا اور ارشاد فرمایا ”اَللّٰهُمَّ هٰؤُلَاءِ اَهْلِيْ“ اے اللہ! یہ! میرے اہل (گھر والے) ہیں۔

اَهْلُ بَيْتِيْ حَقًّا

”مستدرک“ میں حضرت واثلہ بن الأسقع رضی اللہ عنہ کی روایت ہے کہ میں

حضرت علی رضی اللہ عنہ سے ملاقات کیلئے آپ صلی اللہ علیہ وآلہ وسلم کے در اقدس پر حاضر ہوا، دریافت کرنے پر معلوم ہوا کہ حضرت علی رضی اللہ عنہ رسول اللہ صلی اللہ علیہ وآلہ وسلم کے ہاں تشریف لے گئے ہیں۔ میں وہیں بیٹھ کر انتظار کرنے لگا کہ تھوڑی ہی دیر میں رسول اللہ صلی اللہ علیہ وآلہ وسلم، حضرت علی، حضرت حسن اور حضرت حسین رضی اللہ عنہم تشریف لے آئے اور ہاتھوں میں ہاتھ ڈالے حجرہ مبارکہ میں تشریف لے گئے۔ حضور صلی اللہ علیہ وآلہ وسلم نے حضرت حسن رضی اللہ عنہ کو اپنی دائیں ران پر اور حضرت حسین رضی اللہ عنہ کو بائیں ران پر بٹھایا، حضرت علی رضی اللہ عنہ اور سیدۃ فاطمہ الزہرا رضی اللہ عنہا کو سامنے بٹھا کر ان سب کو چادر یا اپنی عبا میں ڈھانپ کر آیتِ تطہیر تلاوت فرمائی اور پھر ارشاد فرمایا۔ ”اَللّٰهُمَّ

هَوُلَاءِ أَهْلُ بَيْتِي حَقًّا“ اے اللہ یہ! ہی میرے حقیقی اہل بیت ہیں۔

”معالم العترة“ اور ”مسند امام احمد“ میں حضرت اُمّ سلمہ رضی اللہ عنہا

سے روایت ہے کہ ایک روز سیدۃ فاطمہ رضی اللہ عنہا صبح کے وقت ہنڈیا میں حلوہ لے کر

رسول اللہ صلی اللہ علیہ وآلہ وسلم کے پاس تشریف لائیں اور خدمت اقدس میں حلوہ پیش فرمایا۔

آپ صلی اللہ علیہ وآلہ وسلم نے حضرت فاطمہ رضی اللہ عنہا سے پوچھا کہ میرے چچا کے بیٹے (یعنی حضرت

علی رضی اللہ عنہ) کہاں ہیں؟ سیدۃ فاطمہ رضی اللہ عنہا نے جواب دیا کہ وہ گھر میں ہیں جس پر

آپ صلی اللہ علیہ وآلہ وسلم نے فرمایا ”فَاذْهَبِي فَاذْعِيهِ وَآتِينِي بِنِيهِ“ کہ تم جاؤ، ان کو اور اپنے

دونوں صاحبزادوں کو ساتھ لے کر میرے پاس آؤ۔ سیدۃ فاطمہ رضی اللہ عنہا ان سب کو لے کر

رسول اللہ صلی اللہ علیہ وآلہ وسلم کی خدمت اقدس میں تشریف لائیں۔ آپ صلی اللہ علیہ وآلہ وسلم نے ان سب پر

خیبر سے لائی ہوئی چادر ڈال کر فرمایا ”اے اللہ! یہ آل محمد صلی اللہ علیہ وآلہ وسلم ہیں ان پر تو اپنا درود اور

برکات بھیج جیسا کہ تو آل ابراہیم علیہم السلام پر بھیجتا ہے، بے شک تو بڑی تعریف اور بزرگی والا ہے۔“

”المطالب العالیہ“ اور ”فتح الباری“ میں حضرت ابی الحمراء سے

روایت ہے کہ رسول اللہ صلی اللہ علیہ وآلہ وسلم نماز فجر کے وقت ایک دروازے کی چوکھٹ پر تشریف لا کر

فرماتے ”السَّلَامُ عَلَيْكُمْ يَا أَهْلَ الْبَيْتِ وَرَحْمَةُ اللَّهِ وَبَرَكَاتُهُ“ پھر فرماتے

”الصَّلَاةُ رَحِمَكُمُ اللَّهُ“ نماز کا وقت ہے، اللہ آپ پر رحم فرمائے۔ پوچھا گیا کہ اس گھر

میں کون ہے؟ فرمایا حضرت علی، سیدۃ فاطمہ، حضرت حسن اور حضرت حسین رضی اللہ عنہم۔

مصدق آیت تطہیر

”ضحاک“ فرماتے ہیں کہ جس وقت یہ آیت۔ آیت تطہیر۔ نازل ہوئی تو

سیدۃ عائشہ صدیقہ رضی اللہ عنہا نے رسول اللہ صلی اللہ علیہ وآلہ وسلم سے دریافت فرمایا اے اللہ کے نبی! ہم آپ کے اہل ہیں کہ جن سے اللہ تبارک و تعالیٰ نے ناپاکی کو طہارت میں تبدیل فرما دیا ہے جس پر آپ صلی اللہ علیہ وآلہ وسلم نے فرمایا کیا تو نہیں جانتی؟ کہ آدمی کی بیوی ہی پیار و محبت میں سب سے زیادہ اس کے قریب ہوتی ہے۔ ”وَالَّذِي بَعَثَنِي نَبِيًّا، لَقَدْ خَصَّنَ اللَّهُ بِهِذِهِ الْآيَةَ: فَاطِمَةُ وَ زَيْنَبُ وَ رُقِيَّةُ وَ أُمِّ كَلثُومُ وَ عَلِيًّا وَ الْحَسَنُ وَ الْحُسَيْنُ وَ جَعْفَرًا وَ أَزْوَاجُ مُحَمَّدٍ“ صلی اللہ علیہ وآلہ وسلم خاصۃً وَ أَقْرَبَاءُ هُ“ جس نے مجھے نبی بنا کر بھیجا ہے تحقیق اللہ تبارک و تعالیٰ نے یہ آیت مبارکہ ان سے مخصوص فرمائی ہے۔ حضرت فاطمہ رضی اللہ عنہا، حضرت زینب رضی اللہ عنہا، حضرت رقیہ رضی اللہ عنہا، حضرت اُمّ کلثوم رضی اللہ عنہا (آپ صلی اللہ علیہ وآلہ وسلم کی صاحبزادیاں) حضرت علی رضی اللہ عنہ، حضرت حسن رضی اللہ عنہ، حضرت حسین رضی اللہ عنہ، حضرت جعفر رضی اللہ عنہ نبی اکرم صلی اللہ علیہ وآلہ وسلم کی ازواج مبارکہ اور ان کے اقارب۔

”تفسیر طبری“ میں ہے کہ حضرت امام زین العابدین رضی اللہ عنہ واقعہ کربلا کے بعد جب شام تشریف لائے تو شام کے ایک شخص سے آپ رضی اللہ عنہ نے فرمایا کہ کیا تو نے سورۃ الاحزاب کی یہ آیت (انَّمَا يُرِيدُ اللَّهُ.....) نہیں پڑھی، جس پر اس شخص نے سوال کیا کہ کیا آپ ہی وہ شخصیات ہیں؟ جواب میں حضرت زین العابدین رضی اللہ عنہ نے فرمایا کہ ہاں! ہم ہی اس آیت مبارکہ کے مصداق ہیں۔

اہل بیت نسب

”صحیح مسلم“ میں حضرت زید بن ارقم رضی اللہ عنہ کی روایت ہے کہ جب

ان سے پوچھا گیا کہ کیا اہل بیت میں آپ صلی اللہ علیہ وآلہ وسلم کی ازواج مبارکہ بھی شامل ہیں تو آپ

نے جواب دیا کہ نبی پاک ﷺ کی ازواج بھی اہل بیت سے ہیں۔ ”وَلَكِنْ لَيْسَ أَهْلُ بَيْتِ نِسْبِهِ“ لیکن وہ اہل بیت نسب نہیں ہیں۔ ”وَإِنَّمَا أَهْلُ بَيْتِ نِسْبِهِ مَنْ حُرِّمَ الصَّدَقَةُ“ اور اہل بیت نسب وہی ہیں کہ جن پر صدقہ حرام ہے۔ پوچھا گیا کہ وہ کون ہیں؟ فرمایا ”هُمُ آلُ عَلِيٍّ وَ آلُ جَعْفَرٍ وَ آلُ عَقِيلٍ“ کہ اولادِ حضرت علی رضی اللہ عنہ، اولادِ حضرت جعفر رضی اللہ عنہ اور اولادِ حضرت عقیل رضی اللہ عنہ۔

اہل بیت کی فضیلت کا اندازہ نبی اکرم ﷺ کے اس قول مبارک سے آسانی سے لگایا جاسکتا ہے کہ ”اللَّهُمَّ إِنَّهُمْ مِنِّي وَأَنَا مِنْهُمْ“ اے اللہ! یہ مجھ سے ہیں اور میں ان سے ہوں۔ ایک موقع پر آپ ﷺ نے ارشاد فرمایا، خبردار! آگاہ رہو کہ جس نے میرے قرابت داروں کو تکلیف پہنچائی پس اس نے مجھے تکلیف پہنچائی اور جس نے مجھے تکلیف پہنچائی تو تحقیق اس نے اللہ تعالیٰ کو ناراض کیا۔

فضیلتِ بنی قریش و بنی ہاشم

حضرت سعد بن سہل الساعدی سے مرفوع حدیث روایت ہے کہ ”أَحَبُّوْا قُرَيْشًا، فَإِنَّ مَنْ أَحَبَّهُمْ أَحَبَّهُ اللَّهُ“ اہل قریش سے محبت کرو، جو ان سے محبت کرے گا تو اللہ تبارک و تعالیٰ بھی اس سے محبت فرمائیں گے۔

”صحیح مسلم“ میں حضرت واثلہ بن الاسقع رضی اللہ عنہ کی روایت ہے کہ رسول اللہ ﷺ نے ارشاد فرمایا ”إِنَّ اللَّهَ إِصْطَفَى كِنَانَةَ مِنْ بَنِي إِسْمَاعِيلَ وَ إِصْطَفَى مِنْ بَنِي كِنَانَةَ قُرَيْشًا وَ إِصْطَفَى مِنْ قُرَيْشِ بَنِي هَاشِمٍ وَ إِصْطَفَانِي مِنْ بَنِي هَاشِمٍ“ تحقیق اللہ تبارک و تعالیٰ نے بنی اسماعیل سے کنانہ کو منتخب فرمایا اور بنی کنانہ


سے قریش کو پسند فرمایا اور قریش سے بنی ہاشم کو چنا اور بنی ہاشم سے مجھے منتخب فرمایا۔

”مسلم“، ”ترمذی“، ”ابو حاتم“ اور ”حمزہ السہمی“ نے ”فضائل العباس“ میں ایک روایت نقل کی ہے کہ رسول اللہ ﷺ نے فرمایا، تحقیق اللہ تبارک و تعالیٰ نے اولادِ آدم سے حضرت ابراہیم علیہ السلام کو پسند فرما کر ان کو اپنا دوست بنایا، پھر اولادِ ابراہیم سے حضرت اسماعیل علیہ السلام کو منتخب فرمایا، پھر اولادِ اسماعیل علیہ السلام سے نزار کو پسند فرمایا، پھر نزار سے مضر اور مضر سے کنانہ اور کنانہ سے قریش کو چنا، پھر قریش سے ہاشم اور بنی ہاشم سے عبدالمطلب کو منتخب فرمایا اور پھر اولادِ عبدالمطلب رضی اللہ عنہ سے مجھے منتخب فرمایا۔

”صواعق محرقة“ صفحہ 115 پر بنی ہاشم کی دوسروں پر فضیلت سے

متعلق حضرت عائشہ صدیقہ رضی اللہ عنہا کی روایت نقل کی ہے کہ رسول اللہ ﷺ نے فرمایا کہ حضرت جبرائیل علیہ السلام نے مجھے بتایا ہے کہ ”قَلْبُ الْأَرْضِ مَشَارِقُهَا وَمَغَارِبُهَا“ میں نے زمین کے مشرق اور مغرب کو تپٹ کیا ”فَلَمْ أَجِدْ رَجُلًا أَفْضَلَ مِنْ مُحَمَّدٍ ﷺ“ لیکن مجھے محمد ﷺ سے افضل کوئی شخصیت نہیں ملی۔ ”وَقَلْبُ الْأَرْضِ مَشَارِقُهَا وَمَغَارِبُهَا“ کہ میں نے زمین کا مشرق و مغرب چھان ڈالا لیکن میں نے بنو ہاشم سے افضل کسی کو نہ پایا۔

يَا سَيِّدِي يَا رَسُولَ اللَّهِ



صَلَّى عَلَيْهِ وَسَلَّمَ
اللَّهُ

اہل بیت نبوی

پر درود بھیجے کی

فضیلت



”حاکم“ نے ”المستدرک“ میں نقل کیا ہے کہ حضرت عبدالرحمن بن ابی لیلیٰ فرماتے ہیں کہ حضرت کعب بن عجرہ رضی اللہ عنہ نے مجھ سے ملاقات کی تو فرمایا کہ کیا میں آپ کو وہ چیز ہدیہ نہ کروں جو میں نے رسول اللہ صلی اللہ علیہ وآلہ وسلم سے سنی ہے۔ میں نے کہا ضرور جس پر حضرت کعب بن عجرہ رضی اللہ عنہ نے فرمایا کہ ہم نے ایک مرتبہ رسول اللہ صلی اللہ علیہ وآلہ وسلم سے سوال کیا کہ یا رسول اللہ صلی اللہ علیہ وآلہ وسلم ”کَيْفَ الصَّلَاةُ عَلَيْكُمْ أَهْلَ الْبَيْتِ؟“ ہم آپ صلی اللہ علیہ وآلہ وسلم کی اہل بیت پر کس طرح درود پیش کریں، جس پر آپ صلی اللہ علیہ وآلہ وسلم نے ارشاد فرمایا کہ تم اس طرح پڑھا کرو ”اللَّهُمَّ صَلِّ عَلَيَّ مُحَمَّدٍ وَعَلَىٰ آلِ مُحَمَّدٍ كَمَا صَلَّيْتَ عَلَيَّ إِبْرَاهِيمَ وَعَلَىٰ آلِ إِبْرَاهِيمَ إِنَّكَ حَمِيدٌ مَّجِيدٌ“ وَ بَارِكْ عَلَيَّ مُحَمَّدٍ وَعَلَىٰ آلِ مُحَمَّدٍ كَمَا بَارَكْتَ عَلَيَّ إِبْرَاهِيمَ وَعَلَىٰ آلِ إِبْرَاهِيمَ إِنَّكَ حَمِيدٌ مَّجِيدٌ“ اے اللہ درود بھیج محمد صلی اللہ علیہ وآلہ وسلم اور ان کی آل پر جیسا تو نے درود بھیجا ابراہیم علیہ السلام اور ان کی آل پر بے شک تو بڑی تعریف اور بزرگی والا ہے اور برکت بھیج محمد صلی اللہ علیہ وآلہ وسلم اور ان کی آل پر جیسا تو نے برکت بھیجی ابراہیم علیہ السلام اور ان کی آل پر۔ بے شک تو بڑی تعریف اور بزرگی والا ہے۔

نا مکمل درود پاک پڑھنے کی ممانعت

”صواعق محرقہ صفحہ 89“ پر حدیث نبوی صلی اللہ علیہ وآلہ وسلم ہے کہ ”لَا تُصَلُّوا عَلَيَّ الصَّلَاةِ الْبُتْرَاءِ“ مجھ پر نا مکمل (ناقص) درود مت پڑھو۔ عرض کیا گیا کہ یا رسول اللہ صلی اللہ علیہ وآلہ وسلم نا مکمل درود کون سا ہے؟ جس پر آپ صلی اللہ علیہ وآلہ وسلم نے فرمایا کہ تم صرف پڑھتے ہو ”اللَّهُمَّ صَلِّ عَلَيَّ مُحَمَّدٍ“ اور پھر رک جاتے ہو اس طرح نہیں بلکہ پڑھا کرو ”اللَّهُمَّ صَلِّ عَلَيَّ مُحَمَّدٍ وَعَلَىٰ آلِ مُحَمَّدٍ“ ﴿مذکورہ حدیث مبارکہ سے واضح ہو گیا ہے کہ آپ صلی اللہ علیہ وآلہ وسلم کی آل کا ذکر کئے بغیر درود نا مکمل ہوتا ہے۔﴾

”مسلم“ میں حضرت ابی مسعود البدری رضی اللہ عنہ سے روایت ہے کہ ایک مرتبہ ہم حضرت سعد بن عبادہ رضی اللہ عنہ کی مجلس میں بیٹھے ہوئے تھے کہ رسول اللہ صلی اللہ علیہ وآلہ وسلم بھی وہاں تشریف لے آئے۔ حضرت بشیر بن سعد رضی اللہ عنہ نے آپ صلی اللہ علیہ وآلہ وسلم سے دریافت کیا کہ ”أَمَرَنَا اللَّهُ أَنْ نُصَلِّيَ عَلَيْكَ يَا رَسُولَ اللَّهِ فَكَيْفَ نُصَلِّيَ عَلَيْكَ“ یا رسول اللہ صلی اللہ علیہ وآلہ وسلم اللہ تبارک و تعالیٰ نے ہمیں آپ صلی اللہ علیہ وآلہ وسلم پر دُرُود پڑھنے کا حکم دیا ہے تو آپ صلی اللہ علیہ وآلہ وسلم پر کیسے دُرُود بھیجیں۔ رسول اللہ صلی اللہ علیہ وآلہ وسلم نے خاموشی اختیار فرمائی، ہم نے سوچا کہ کاش ہم سوال نہ کرتے، اسی اثناء میں رسول اللہ صلی اللہ علیہ وآلہ وسلم نے ارشاد فرمایا کہ کہو ”اللَّهُمَّ صَلِّ عَلَيَّ مُحَمَّدٍ وَعَلَىٰ آلِ مُحَمَّدٍ كَمَا صَلَّيْتَ عَلَيَّ إِبْرَاهِيمَ وَعَلَىٰ آلِ إِبْرَاهِيمَ إِنَّكَ حَمِيدٌ مَّجِيدٌ“ و بَارِكْ عَلَيَّ مُحَمَّدٍ وَعَلَىٰ آلِ مُحَمَّدٍ كَمَا بَارَكْتَ عَلَيَّ إِبْرَاهِيمَ وَعَلَىٰ آلِ إِبْرَاهِيمَ إِنَّكَ حَمِيدٌ مَّجِيدٌ“ پھر ارشاد فرمایا ”وَالسَّلَامُ كَمَا قَدْ عَلِمْتُمْ“ اور سلام اس طرح بھیجو جس کا تمہیں علم ہے۔

”مسند احمد“، ”سنن ترمذی“ اور ”سنن

دارقطنی“ میں حدیث ابی مسعود رضی اللہ عنہ ہے کہ ایک شخص نے رسول اللہ صلی اللہ علیہ وآلہ وسلم سے سوال کیا کہ آپ پر سلام پیش کرنے کے بارے میں تو ہمیں علم ہے پس ہم آپ صلی اللہ علیہ وآلہ وسلم پر دُرُود کس طرح پیش کریں؟ جس پر آپ صلی اللہ علیہ وآلہ وسلم نے ارشاد فرمایا ”إِذَا أَنْتُمْ صَلَّيْتُمْ عَلَيَّ فَقُولُوا“ جب تم مجھ پر دُرُود بھیجو تو اس طرح کہو ”اللَّهُمَّ صَلِّ عَلَيَّ مُحَمَّدٍ النَّبِيِّ الْأُمِّيِّ وَعَلَىٰ آلِ مُحَمَّدٍ“

”صواعق محرقة“ صفحہ 40 پر ارشاد نبوی صلی اللہ علیہ وآلہ وسلم نقل کیا گیا ہے جس کا مفہوم کچھ اس طرح سے ہے ”کہ جب تم میں سے کوئی شخص مجھ پر دُرُود پڑھے تو سب سے پہلے رب تعالیٰ کی بزرگی اور ثناء بیان کرے، پھر وہ نبی پر دُرُود بھیجے اور اس کے

بعد جو چاہے دعا کرے۔“

دُرُودِ پَاکِ کے بغیر نماز نا مکمل

”سنن دار قطنی“ میں ہے کہ حضرت ابن مسعود رضی اللہ عنہ فرماتے ہیں
”لَا صَلَوةَ لِمَنْ لَمْ يُصَلِّ فِيهَا عَلَى النَّبِيِّ صَلَّى اللَّهُ عَلَيْهِ وَآلِهِ“ اس شخص کی نماز ہی نہیں ہوتی
کہ جو نماز میں نبی پاک صلی اللہ علیہ وآلہ وسلم پر دُرُود نہ پڑھے۔

”المعمری“ نے ”عمل الیوم اللیلۃ“ میں مستند سند کے ساتھ
حضرت ابن عمر رضی اللہ عنہ سے روایت کیا ہے کہ ”إِنَّهُ لَا تَكُونُ صَلَوةٌ إِلَّا بِقِرَاءَةٍ وَ
بِتَشْهَدٍ، وَ صَلَاةٌ عَلَى النَّبِيِّ صَلَّى اللَّهُ عَلَيْهِ وَآلِهِ“ اس وقت تک نماز نہیں ہوگی جب تک اس
میں قرأت، قعدہ اور نبی پاک صلی اللہ علیہ وآلہ وسلم پر دُرُود نہ پڑھا جائے۔

”دار قطنی“ اور ”بیہقی“ نے مستند سند کے ساتھ روایت کیا ہے کہ
”مَنْ لَمْ يُصَلِّ عَلَى النَّبِيِّ صَلَّى اللَّهُ عَلَيْهِ وَآلِهِ فِي التَّشْهَدِ فَلْيُعِدْ صَلَاتَهُ“ جو شخص قعدہ میں
نبی اکرم صلی اللہ علیہ وآلہ وسلم پر دُرُود نہ پڑھے پس اسے چاہئے کہ اپنی نماز دہرائے۔

شَرْطُ قَبُولِ نَمَازٍ وَ دُعَا / دُرُودِ پَاکِ

”سیوطی“ نے ”الجامع الکبیر“ میں مرفوع حدیث نقل فرمائی
ہے کہ ”الدُّعَاءُ مَحْجُوبٌ“ حَتَّى يُصَلِّيَ عَلَى مُحَمَّدٍ وَ أَهْلِ بَيْتِهِ، اللَّهُمَّ صَلِّ
عَلَى مُحَمَّدٍ وَ آلِهِ“ دعا اس وقت تک پردے میں رہتی ہے جب تک نبی اکرم صلی اللہ علیہ وآلہ وسلم
اور ان کی اہل بیت پر دُرُودِ پَاکِ نہ پڑھا جائے۔

”دار قطنی“ اور ”بیہقی“ نے حضرت ابی مسعود الانصاری
البدری رضی اللہ عنہ سے روایت ہے کہ رسول اللہ صلی اللہ علیہ وآلہ وسلم نے ارشاد فرمایا ”مَنْ صَلَّى صَلَوةً
لَمْ يُصَلِّ فِيهَا عَلَيَّ وَ لَا عَلَيَّ أَهْلِ بَيْتِي لَمْ يُقْبَلْ مِنْهُ“ کہ جس نے نماز میں مجھ

پراور میری اہل بیت پر دُرودِ پاک نہ پڑھا تو اس کی نماز قبول نہ ہوگی۔

کتاب ”**نظم در السمطين**“ میں حضرت جعفر بن محمد رضی اللہ عنہما اپنے جد امجد سے روایت کرتے ہیں کہ نبی اکرم صلی اللہ علیہ وآلہ وسلم نے حضرت علی رضی اللہ عنہ سے ارشاد فرمایا کہ جب تمہیں کوئی حاجت درپیش ہو تو دُرود شریف پڑھ کر یہ دُعا پڑھا کریں آپ کی حاجت پوری ہو جایا کرے گی۔ ”**اللَّهُمَّ إِنِّي أَسْأَلُكَ بِحَقِّ مُحَمَّدٍ وَ آلِ مُحَمَّدٍ أَسْأَلُكَ أَنْ تَكْفِينِي مَا أَخَافُ وَأَحْذَرُ فَإِنَّكَ تَكْفِينِي ذَلِكَ الْأَمْرَ**“

دُرودِ پاک سے حاجتوں کا پورا ہونا

”**مسند الفردوس**“ اور ”**جامع کبیر**“ میں روایت ہے کہ ”**مَنْ صَلَّى عَلَيَّ مُحَمَّدٍ صلی اللہ علیہ وآلہ وسلم وَ عَلَيَّ آلِ مُحَمَّدٍ صلی اللہ علیہ وآلہ وسلم مِائَةً مَرَّةً قَضَى اللَّهُ لَهُ مِائَةَ حَاجَةٍ**“ جس شخص نے حضور پاک صلی اللہ علیہ وآلہ وسلم اور آپ صلی اللہ علیہ وآلہ وسلم کی آل پر سو مرتبہ دُرودِ پاک پڑھا تو اللہ تبارک و تعالیٰ اس کی سو حاجتیں پوری فرما دے گا۔

حافظ ابو محمد عبدالعزیز بن الاخضر نے اہل بیت کے موضوع پر اپنی مشہور زمانہ کتاب ”**معالم العترة النبوية**“ میں معاویہ بن عمار بن جعفر بن محمد کی روایت نقل کی ہے کہ ”**مَنْ صَلَّى عَلَيَّ مُحَمَّدٍ صلی اللہ علیہ وآلہ وسلم وَ عَلَيَّ أَهْلِ مُحَمَّدٍ صلی اللہ علیہ وآلہ وسلم مِائَةً مَرَّةً قَضَى اللَّهُ لَهُ مِائَةَ حَاجَةٍ**“ جس شخص نے حضور پاک صلی اللہ علیہ وآلہ وسلم اور آپ صلی اللہ علیہ وآلہ وسلم کی اہل پر سو مرتبہ دُرودِ پاک پڑھا تو اللہ تبارک و تعالیٰ اس کی سو حاجتیں پوری فرما دے گا۔


حضرت جابر رضی اللہ عنہ سے مرفوع روایت ہے کہ رسول اللہ صلی اللہ علیہ وآلہ وسلم نے ارشاد فرمایا ”**مَنْ صَلَّى عَلَيَّ فِي كُلِّ يَوْمٍ مِائَةً مَرَّةً قَضَى اللَّهُ لَهُ مِائَةَ حَاجَةٍ، سَبْعِينَ مِنْهَا لِأَخْرَجَتْهُ وَ ثَلَاثِينَ مِنْهَا لِلدُّنْيَا**“ جس شخص نے روزانہ مجھ پر سو مرتبہ دُرودِ پاک پڑھا تو اللہ تبارک و تعالیٰ اس کی سو حاجتیں پوری فرما دے گا، ستر اس کی آخرت کی اور تیس اس کی دنیا کی حاجتیں۔

دُرُودِ تَنْجِينَا كِي فَضِيلَت

کتاب ”الفجر المنیر عن الشیخ الصالح موسیٰ الضریر“ میں تاج لُحْمی الاسکندری ایک واقعہ نقل فرماتے ہیں کہ ایک مرتبہ حضرت شیخ صالح موسیٰ، مسافروں کے ہمراہ کشتی میں سفر فرما رہے تھے کہ بادِ مخالف اور طوفان نے اس کشتی کو گھیر لیا۔ حضرت شیخ فرماتے ہیں کہ ہمیں یقین ہو گیا کہ اب عنقریب غرق ہو جائیں گے۔ شدید طوفانی لہروں کی وجہ سے لوگوں نے شور مچانا شروع کر دیا، اسی اثناء میں میری آنکھ لگ گئی اور مجھے خواب میں حضور نبی اکرم ﷺ کی زیارت کا شرف حاصل ہوا۔ آپ ﷺ نے مجھ سے فرمایا کہ اہل کشتی سے کہو کہ وہ یہ دُرُودِ پاک پڑھیں۔

اللَّهُمَّ صَلِّ عَلٰی سَيِّدِنَا مُحَمَّدٍ وَعَلَىٰ آلِ سَيِّدِنَا مُحَمَّدٍ صَلَاةً تُنَجِّنَا مِنْ جَمِيعِ الْاَهْوَالِ وَالْآفَاتِ، وَتَقْضِي لَنَا بِهَا الْحَاجَاتِ، وَتُطَهِّرُنَا بِهَا مِنْ جَمِيعِ السَّيِّئَاتِ وَتَرْفَعُنَا بِهَا عِنْدَكَ اَعْلَى الدَّرَاجَاتِ وَتُبَلِّغُنَا بِهَا اَقْصَى الْغَايَاتِ مِنْ جَمِيعِ الْخَيْرَاتِ فِي الْحَيَاتِ وَبَعْدَ الْمَمَاتِ“ میں نے بیدار ہونے کے بعد مسافروں کو خوشخبری دی اور انہیں دُرُودِ مذکورہ پڑھنے کیلئے کہا، ابھی ہم نے یہ دُرُودِ پاک تین سو (300) مرتبہ ہی پڑھا تھا کہ اللہ تبارک و تعالیٰ نے ہمیں پریشانی سے نجات بخش دی۔

حضرت شیخ صالح الفقیہ حسن بن علی السوانی اس دُرُودِ پاک کے بارے میں فرماتے ہیں کہ ”مَنْ قَالَهَا فِي كُلِّ مِهْمٍ وَنَازِلَةٍ اَلْفَ مَرَّةٍ فَرَجَّ اللهُ عَنْهُ وَادْرَكَ مَأْمُولَهُ“ کسی بھی پریشانی اور مصیبت کے وقت اس دُرُودِ پاک ایک ہزار (1000) مرتبہ پڑھا جائے تو اللہ تبارک و تعالیٰ اس کی پریشانی اور مصیبت کو دور فرمادے گا، اور وہ محفوظ و مأمون ہو جائے گا۔



مفسرین کی ایک جماعت نے حضرت ابن عباس رضی اللہ عنہ سے نقل فرمایا ہے کہ سورۃ الصافات کی آیت مبارکہ 130 ”سَلَامٌ عَلٰی اِلْیَاسِیْنَ“ سے مراد ”سَلَامٌ عَلٰی اِلْ مُحَمَّدٍ“ ہی ہے۔ یعنی نبی اکرم صلی اللہ علیہ وآلہ کی آل مبارک پر سلام ہے۔

حضرت امام فخر الدین رازی رحمۃ اللہ علیہ فرماتے ہیں کہ اللہ تبارک و تعالیٰ نے اہل بیت نبوی صلی اللہ علیہ وآلہ کو پانچ چیزوں میں نبی اکرم صلی اللہ علیہ وآلہ سے نسبت عطا فرمائی ہے۔




۱. سلام میں: اللہ تبارک و تعالیٰ نے نبی پاک صلی اللہ علیہ وآلہ کیلئے ارشاد فرمایا ”السَّلَامُ عَلَیْكَ اَیُّهَا النَّبِیُّ وَرَحْمَةُ اللّٰهِ وَبَرَکَاتُہُ“ اور آپ صلی اللہ علیہ وآلہ کی اہل بیت کیلئے ارشاد فرمایا ”سَلَامٌ عَلٰی اِلْ یَاسِیْنَ“ کہ نبی اکرم صلی اللہ علیہ وآلہ کی آل پر سلام ہو۔

۲. درود میں: نماز میں نبی اکرم صلی اللہ علیہ وآلہ پر درود پڑھا جاتا ہے اور اسی طرح آپ صلی اللہ علیہ وآلہ کی آل پر درود پاک پڑھا جاتا ہے۔

۳. پاکیزگی: اللہ تبارک و تعالیٰ نے رسول اللہ صلی اللہ علیہ وآلہ کیلئے ارشاد فرمایا ”طہ“ - ای اور طہارت طاهر - ، طہ اے پاک و طاہر۔ ﴿طہ﴾ حضور پاک صلی اللہ علیہ وآلہ کا اسم مبارک بھی ہے اور بعض کے نزدیک ”ط“ سے مراد طہارت اور ”ہ“ سے مراد ہدایت ہے۔ ﴿﴾ اور آپ صلی اللہ علیہ وآلہ کی اہل بیت کیلئے فرمایا ”وَیُطَهِّرْکُمْ تَطْهِیْرًا“ کہ وہ آپ صلی اللہ علیہ وآلہ کی اہل بیت کو پاک و صاف فرمادے گا۔

۴. حرمت آپ صلی اللہ علیہ وآلہ نے ارشاد فرمایا کہ ”لَا تَحُلُّ الصَّدَقَةُ لِ مُحَمَّدٍ وَلَا لِ صَدَقَہ میں مُحَمَّدٍ صلی اللہ علیہ وآلہ“ محمد صلی اللہ علیہ وآلہ اور آپ صلی اللہ علیہ وآلہ کی آل کیلئے صدقہ لینے کی ممانعت ہے۔

۵. محبت: اللہ تبارک و تعالیٰ نے فرمایا ”فَاتَّبِعُونِیْ یُحِبِّکُمْ اللّٰہُ“ کہ میری اتباع کرو اللہ تم سے محبت کرے گا، اور آپ صلی اللہ علیہ وآلہ کی اہل بیت کیلئے فرمایا ”قُلْ لَا اَسْأَلُکُمْ عَلَیْہِ اَجْرًا اِلَّا الْمَوَدَّةَ فِی الْقُرْبٰی“ کہ میں تم سے کوئی اجرت یا معاوضہ طلب نہیں کرتا سوائے میرے قرابت داروں سے الفت اور محبت کے۔



”سنن ترمذی“ میں حضرت زید بن ارقم رضی اللہ عنہ سے روایت ہے کہ

نبی اکرم صلی اللہ علیہ وآلہ وسلم نے ارشاد فرمایا ”إِنِّي تَارِكٌ فِيكُمْ مَا إِنْ تَمَسَّكْتُمْ بِهِ لَنْ تَضِلُّوا“ میں تم میں ایسی چیزیں چھوڑے جا رہا ہوں اگر تم نے ان کو مضبوطی سے تھامے رکھا تو میرے بعد گمراہ نہ ہو گے۔ ان میں سے ایک چیز دوسری سے بڑی ہے۔ ایک تو کتاب اللہ کہ وہ آسمان سے زمین تک پھیلی ہوئی رسی ہے ”وَعِثْرَتِي أَهْلُ بَيْتِي“ اور دوسری میری عترت اہل بیت، اور یہ ایک دوسرے سے کبھی جدا نہ ہونگے یہاں تک کہ یہ دونوں میرے پاس حوض پر آ پہنچیں گے اور دیکھو کہ تم میرے بعد ان دونوں سے کیا معاملہ کرتے ہو؟

”حاکم“ نے ”المستدرک“ میں حدیث نبوی صلی اللہ علیہ وآلہ وسلم نقل

فرمائی ہے جس میں نبی اکرم صلی اللہ علیہ وآلہ وسلم نے ارشاد فرمایا ہے ”اے لوگو! میں تم میں دو اہم چیزیں چھوڑے جا رہا ہوں اگر تم ان کی اتباع کرتے رہے تو کبھی گمراہ نہ ہو گے، ایک تو اللہ تعالیٰ کی کتاب اور دوسرا میری عترت اہل بیت“

”صواعق محرقة صفحہ 77“ پر حدیث نبوی صلی اللہ علیہ وآلہ وسلم ہے کہ

”إِنِّي تَرَكْتُ فِيكُمْ كِتَابَ اللَّهِ عَزَّوَجَلَّ وَسُنَّتِي“ میں تم میں اللہ تعالیٰ کی کتاب اور اپنی سنت چھوڑے جا رہا ہوں، اگر ان پر عمل پیرا رہے تو نہ آپ کی بصارت ختم ہوگی اور قدم بھی مضبوط رہیں گے۔ پھر فرمایا ”أَوْصِيكُمْ بِهَذَا خَيْرًا، وَأَشَارَ إِلَى عَلِيٍّ رضی اللہ عنہ وَالْعَبَّاسِ رضی اللہ عنہ“ کہ میں تم کو ان دونوں کے

ساتھ بھلائی کا حکم دیتا ہوں اور حضرت علی رضی اللہ عنہ اور حضرت عباس رضی اللہ عنہ کی طرف اشارہ فرمایا۔

”سنن ترمذی“ میں حضرت جابر بن عبد اللہ رضی اللہ عنہ سے روایت ہے کہ یوم عرفہ کے دن میں نے رسول اللہ صلی اللہ علیہ وآلہ وسلم کو اپنی اونٹنی ”الْقُصْوَاء“ پر سوار خطاب فرماتے ہوئے سنا کہ آپ صلی اللہ علیہ وآلہ وسلم ارشاد فرما رہے ہیں ”کہ اے لوگو! میں تم میں دو ایسی چیزیں چھوڑے جا رہا ہوں کہ اگر تم نے ان کو مضبوطی سے تھامے رکھا تو کبھی گمراہ نہ ہونگے، ایک قرآن پاک اور دوسری میری عترت اہل بیت“۔

حضرت زید بن ثابت رضی اللہ عنہ سے روایت ہے کہ رسول اللہ صلی اللہ علیہ وآلہ وسلم نے فرمایا ”إِنِّي تَارِكٌ فِيكُمْ خَلِيفَتَيْنِ، كِتَابُ اللَّهِ عَزَّوَجَلَّ حَبْلٌ مَمْدُودٌ“ مَا بَيْنَ السَّمَاءِ وَالْأَرْضِ أَوْ مَا بَيْنَ السَّمَاءِ إِلَى الْأَرْضِ وَ عِترَتِي أَهْلُ بَيْتِي وَ إِنَّهُمَا لَنْ يَتَفَرَّقَا حَتَّى يَرِدَا عَلَى الْحَوْضِ“ کہ میں اپنے دو خلیفہ (نمائندے) تم میں چھوڑے جا رہا ہوں، اللہ تبارک و تعالیٰ کی کتاب، جو کہ آسمان اور زمین کے درمیان یا آسمان اور زمین تک پھیلی ہوئی رسی کی مانند ہے اور میری اولاد اہل بیت، اور یہ دونوں آپس میں کبھی جدا نہ ہوں گے۔ حتیٰ کہ مجھے حوض پر آملیں گے۔

”مسند امام احمد“ نے حضرت عبد الرحمن بن حمید سے مستند سند کے ساتھ حدیث نبوی صلی اللہ علیہ وآلہ وسلم نقل فرمائی ہے کہ رسول اللہ صلی اللہ علیہ وآلہ وسلم نے فرمایا ”میں

تم میں اللہ تعالیٰ کی کتاب اور اپنی عترت اہل بیت چھوڑے جا رہا ہوں، اگر تم نے ان کو تھامے رکھا تو تم کبھی بھی گمراہ نہ ہو گے۔“

”معجم کبیر“ ”مجمع الزوائد“ میں ثقہ شخصیات سے

حدیث نبوی ﷺ نقل کی گئی ہے کہ رسول اللہ ﷺ نے فرمایا ”میں تم میں دو جانشین (قائم مقام) چھوڑنے جا رہا ہوں، اللہ تعالیٰ کی کتاب اور اپنی اہل بیت، اور یہ دونوں کبھی جدا نہ ہوں گے حتیٰ کہ مجھے حوض پر واپس آ ملیں گے“

میں جس کا مولا، علیؑ اس کا مولا

حضرت اُمّ سلمہؓ سے روایت ہے کہ خم غدیر میں رسول اللہ ﷺ نے

حضرت علیؑ کا دست مبارک انتہائی اوپر اٹھا کر فرمایا ”مَنْ كُنْتُ مَوْلَاهُ، فَعَلَيْهِ مَوْلَاهُ“ کہ میں جس کا مولا ہوں علیؑ بھی اس کا مولا ہے۔ اور پھر ارشاد فرمایا کہ ”اے لوگو! میں تم میں دو چیزیں چھوڑے جا رہا ہوں، کتاب اللہ اور اپنی عترت، اور یہ دونوں کبھی جدا نہ ہوں گے حتیٰ کہ مجھے حوض پر واپس آ ملیں گے۔“

”کشف الاستار“ میں حضرت عبدالرحمن بن عوفؓ سے

روایت ہے کہ رسول اللہ ﷺ نے ارشاد فرمایا ”أَوْصِيكُمْ بِعِترَتِي خَيْرًا وَ إِنَّ مَوْعِدَكُمْ الْحَوْضَ“ کہ میں تمہیں اپنی عترت کے ساتھ بھلائی کی وصیت کرتا ہوں اور اب تمہارے ساتھ ملاقات کا وعدہ حوض پر ہے۔

”معجم کبیر“ میں حضرت ابوسعید الخدری رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا کہ ”اللہ تبارک و تعالیٰ کے نزدیک حرمت والی تین چیزیں ہیں۔ جس نے ان کی حفاظت کی تو اللہ تبارک و تعالیٰ اس کے دین اور دنیا کی حفاظت فرمائے گا، اور جس نے ان کی حفاظت نہ کی تو اللہ تبارک و تعالیٰ اس کی دنیا اور آخرت کی حفاظت نہیں فرمائے گا“۔ پوچھا گیا کہ وہ کون سی حرمت والی اشیاء ہیں؟ تو آپ صلی اللہ علیہ وسلم نے ارشاد فرمایا ”حُرْمَةُ الْإِسْلَامِ، وَ حُرْمَتِي، وَ حُرْمَةُ رَجِمِي“ حرمت دین، میری اور میرے قرابت داروں کی حرمت۔

”مستدرک“ میں حضرت عبداللہ بن ثعلبہ سے روایت ہے کہ رسول اللہ صلی اللہ علیہ وسلم نے ارشاد فرمایا ”أَوْصَانِي اللَّهُ بِذِي الْقُرْبَىٰ، وَأَمْرِي أَنْ أَبْدَأَ بِالْعَبَّاسِ“ کہ اللہ تبارک و تعالیٰ نے مجھے قرابت داروں کے بارے میں وصیت فرمائی ہے اور مجھے حکم دیا ہے کہ میں اس کی ابتداء حضرت عباس رضی اللہ عنہ سے کروں۔

”صحیح بخاری“ حضرت ابو بکر صدیق رضی اللہ عنہ کا قول ہے ”يَا أَيُّهَا النَّاسُ ارْقَبُوا مُحَمَّدًا فِي أَهْلِ بَيْتِهِ“ کہ اے لوگو اہل بیت کرام کے بارے میں نبی اکرم صلی اللہ علیہ وسلم کا ادب و احترام ملحوظ خاطر رکھو۔

”بلخی“ میں ”ینابیع المودة“ صفحہ 173 پر حدیث

نبوی ﷺ نقل فرمائی ہے کہ رسول اللہ ﷺ نے ارشاد فرمایا ” جس نے

میرے اہل بیت کے بارے میں مجھے یاد رکھا، تو ایسا ہے کہ اس نے اللہ کے ساتھ

لے لیا ہو۔“ ایک اور حدیث مبارکہ کے الفاظ اس طرح سے ہیں۔ ”أَنَا

وَأَهْلُ بَيْتِي شَجَرَةٌ فِي الْجَنَّةِ، وَأَغْصَانُهَا فِي الدُّنْيَا، فَمَنْ شَاءَ

اتَّخَذَ إِلَىٰ رَبِّهِ سَبِيلًا“ ”میں اور میرے اہل بیت جنت میں ایک درخت ہیں،

جس کی شاخیں دنیا میں ہیں، پس جو کوئی چاہے وہ اپنے رب کی طرف بہتر راستہ

اختیار کر لے۔“


”سورة آل عمران آیت 103“ ”وَاعْتَصِمُوا بِحَبْلِ اللَّهِ“


”اور اللہ کی رسی کو تھام لو“ کے بارے میں حضرت جعفر بن محمد رضی اللہ عنہ فرماتے ہیں

کہ ”نَحْنُ حَبْلُ اللَّهِ الَّذِي قَالَهُ (وَاعْتَصِمُوا بِحَبْلِ اللَّهِ)“ کہ ہم

ہی اللہ کی وہ رسی ہیں جس کے بارے میں اللہ نے فرمایا ہے (کہ اللہ کی رسی کو تھام

(لو)





”معجم کبیر“ اور ”مجمع الزوائد“ میں حضرت

ایاس بن سلمہ بن الاکواع اور وہ اپنے والد سے روایت کرتے ہیں کہ رسول اللہ ﷺ نے ارشاد فرمایا ”النَّجُومُ أَمَانٌ لِأَهْلِ السَّمَاءِ وَ أَهْلُ بَيْتِي أَمَانٌ لِأُمَّتِي“ اہل آسمان کی سلامتی ستاروں سے ہے اور میری امت کی سلامتی میری اہل بیت سے ہے۔

”مسند امام احمد“ میں حضرت علی بن ابی طالب رضی اللہ عنہ سے

روایت ہے کہ رسول اللہ ﷺ نے فرمایا کہ ”اہل آسمان کی سلامتی ستاروں سے ہے اور اگر ستارے ختم ہو جائیں تو اہل آسمان بھی ختم ہو جائیں گے، اہل زمین کی سلامتی میری اہل بیت سے ہے اور اگر میرے اہل بیت چلے جائیں تو اہل زمین بھی ختم ہو جائے گی۔“

اہل بیت نبوی، مثل کشتی نوح ﷺ

”مستدرک“ میں حضرت ابی ذر رضی اللہ عنہ سے روایت ہے کہ میں نے

رسول اللہ ﷺ کو یہ فرماتے ہوئے سنا کہ ”مَثَلُ أَهْلِ بَيْتِي فِيكُمْ مِثْلَ سَفِينَةِ نُوحٍ ﷺ فِي قَوْمِهِ، مَنْ رَكِبَهَا نَجَا، وَمَنْ تَخَلَّفَ عَنْهَا غَرِقَ“ میرے اہل بیت کی مثال تم میں اس طرح ہے جس طرح حضرت نوح ﷺ کی قوم میں کشتی نوح، کہ جو اس میں سوار میں ہو اوہ نجات پا گیا اور جو اس سے پیچھے ہٹا وہ غرق ہو گیا۔

”معجم کبیر“ میں حضرت ابی ذر رضی اللہ عنہ سے روایت ہے کہ میں نے رسول اللہ صلی اللہ علیہ وسلم کو یہ ارشاد فرماتے ہوئے سنا ”میری اہل بیت کی مثال تم میں کشتی نوح کی طرح ہے کہ جو اس میں سوار ہو اوہ نجات پا گیا اور جو اس سے پیچھے ہٹا وہ غرق ہو گیا، اور میری اہل بیت مثل دروازہ (حطہ) ہیں۔“

حضرت سلمہ بن الاکوع اپنے والد سے روایت کرتے ہیں کہ رسول اللہ صلی اللہ علیہ وسلم نے فرمایا ”کہ میرے اہل بیت مثل کشتی نوح ہیں کہ جو اس میں سوار ہو اوہ نجات پا گیا۔“

”مسند البزار“ اور ”کشف الاستار“ میں حضرت عبد اللہ بن الزبیر رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا کہ ”میرے اہل بیت مانند کشتی نوح ہیں جو اس میں سوار ہو اوہ سلامتی پا گیا اور جس نے اس کو ترک کیا وہ غرق ہو گیا“

اہل بیت نبوی، مثل دروازہ ”حطہ“

”معجم کبیر“ میں حضرت ابی سعید الخدری رضی اللہ عنہ سے روایت ہے کہ میں نے رسول اللہ صلی اللہ علیہ وسلم کو یہ فرماتے ہوئے سنا ”إِنَّمَا أَهْلُ بَيْتِي فِيكُمْ مِثْلُ بَابِ حُطَّةٍ فِي بَنِي إِسْرَائِيلَ مَنْ دَخَلَهُ غُفِرَ لَهُ“ بے شک میرے اہل بیت تم میں اس طرح ہیں جس طرح بنی اسرائیل کیلئے دروازہ ”حطہ“ کہ جو اس میں داخل ہو اوہ مغفرت پا گیا۔“

”سنن ترمذی“ اور ”مسند امام احمد“ میں حضرت

علی رضی اللہ عنہ سے روایت ہے کہ ایک مرتبہ رسول اللہ صلی اللہ علیہ وآلہ وسلم نے حضرت امام حسن رضی اللہ عنہ اور حضرت امام حسین رضی اللہ عنہ کا بازو پکڑ کر فرمایا ”جس نے مجھ سے، ان دونوں، اور ان کے والدین سے محبت کی تو روز قیامت میرے خصوصی قرب میں ہوگا۔“

جنت میں داخل ہونے والی اولین شخصیات :


”مستدرک“ میں حدیث نبوی صلی اللہ علیہ وآلہ وسلم ہے کہ رسول اللہ صلی اللہ علیہ وآلہ وسلم

نے فرمایا ”إِنَّ أَوَّلَ مَنْ يَدْخُلُ الْجَنَّةَ، أَنَا، وَفَاطِمَةُ، وَعَلِيٌّ، وَالْحَسَنُ، وَالْحُسَيْنُ“ کہ جنت میں سب سے پہلے میں، فاطمہ، علی، حسن اور حسین رضی اللہ عنہم داخل ہوں گے۔

مُحِبَّتِ سَيِّدِنَا عَلِيٍّ

”تاریخ بغداد“ میں حضرت جابر رضی اللہ عنہ کی مرفوع حدیث ہے کہ

”حُبُّ عَلِيٍّ يَا كُلُّ الدُّنُوبِ كَمَا تَأْكُلُ النَّارَ الْحَطَبَ“ حضرت علی رضی اللہ عنہ کی محبت گناہوں کو اس طرح کھا جاتی ہے کہ جس طرح آگ لکڑی کو ختم کر دیتی ہے۔



رسول اللہ ﷺ
صلی اللہ علیہ وآلہ

سے قربت داری

کے فوائد



”مستدرک“ میں حضرت ابی سعید الخدری رضی اللہ عنہ کی روایت ہے کہ رسول اللہ صلی اللہ علیہ وآلہ وسلم منبر پر جلوہ افروز ہو کر ارشاد فرما رہے تھے کہ ”ان لوگوں کا کیا حال ہو گا کہ جو کہتے ہیں کہ روزِ قیامت رسول اللہ صلی اللہ علیہ وآلہ وسلم سے قرابت داری کوئی فائدہ نہیں پہنچائے گی؟ کیوں نہیں؟ خدا کی قسم میری قرابت دنیا و آخرت میں ملی ہوئی ہے۔ اے لوگو! میں تم سب سے پہلے حوض پر پہنچنے والا ہوں۔“

”ذخائر العقبیٰ صفحہ 6“ پر حضرت ابن عباس رضی اللہ عنہما کی روایت ہے کہ رسول اللہ صلی اللہ علیہ وآلہ وسلم کی پھوپھی حضرت صفیہ رضی اللہ عنہا بنت عبدالمطلب رضی اللہ عنہ کے بیٹے کا جب وصال ہوا تو آپ صلی اللہ علیہ وآلہ وسلم شدتِ فراق سے رو رہی تھیں جس پر رسول اللہ صلی اللہ علیہ وآلہ وسلم نے فرمایا ”تَبْكِينَ يَا عَمَّةُ، مَنْ تُوفِّيَ لَهُ، وَوَلَدٌ فِي الْإِسْلَامِ كَانَ لَهُ، بَيْتٌ فِي الْجَنَّةِ يَسْكُنُهُ“ ”اے پھوپھی جان آپ رو رہی ہیں حالانکہ حالتِ اسلام میں جس کا ایک بچہ وصال کر گیا تو اس کیلئے جنت میں ایک گھر ہو گا جس میں وہ سکونت اختیار کرے گا۔“ اسی اثناء میں کسی شخص نے حضرت صفیہ رضی اللہ عنہا سے کہا کہ ”إِنَّ قَرَابَةَ مُحَمَّدٍ لَنْ تُغْنِيَ عَنْكَ مِنَ اللَّهِ شَيْئًا“ رسول اللہ صلی اللہ علیہ وآلہ وسلم کی قرابت اللہ تعالیٰ کے ہاں ذرا بھی تمہیں فائدہ نہیں دے گی۔ جس پر سیدۃ صفیہ رضی اللہ عنہا نے دوبارہ رونا شروع کر دیا۔ رسول اللہ صلی اللہ علیہ وآلہ وسلم کو جب اس بات کی خبر ملی تو آپ صلی اللہ علیہ وآلہ وسلم نے ناراضگی کا اظہار فرماتے ہوئے حضرت بلال رضی اللہ عنہ سے فرمایا کہ جاؤ لوگوں کو نماز کیلئے اکٹھا کرو۔ نماز کے بعد آپ صلی اللہ علیہ وآلہ وسلم نے ارشاد فرمایا ”اس قوم کا کیا حال ہو گا؟ کہ جو دعویٰ کرتے ہیں کہ میری قرابت داری کوئی فائدہ نہیں پہنچائے گی، بے شک قیامت کے دن تمام سبب و نسب ختم ہو

جائیں گے، سوائے میرے نسب اور سبب کے، اور میری قرابت داری ہی دنیا اور آخرت میں جڑی ہوئی ہے“

حضرت عمر بن خطاب رضی اللہ عنہ فرماتے ہیں کہ جب میں رسول اللہ صلی اللہ علیہ وآلہ وسلم سے یہ فرمان مبارک سنا تو اس وقت سے میں نے سیدۃ اُمّ کلثوم رضی اللہ عنہا سے نکاح کا ارادہ کر لیا تھا تاکہ میرے اور رسول اللہ صلی اللہ علیہ وآلہ وسلم کے درمیان رشتہ قائم ہو جائے۔

”معجم کبیر“ میں حضرت عمر فاروق رضی اللہ عنہ سے روایت ہے کہ میں نے رسول اللہ صلی اللہ علیہ وآلہ وسلم کو یہ فرماتے ہوئے سنا ”روز قیامت تمام سبب و نسب ختم ہو جائیں گے سوائے میرے نسب اور سبب کے“

ذُریتِ نبی صلی اللہ علیہ وآلہ وسلم پشتِ علی رضی اللہ عنہ میں رکھی گئی


”ذخائر العقبیٰ“ صفحہ 67 میں حضرت جابر رضی اللہ عنہ کی روایت ہے کہ رسول اللہ صلی اللہ علیہ وآلہ وسلم نے فرمایا ”کہ اللہ تبارک و تعالیٰ نے ہر نبی کی ذریت اس کی پشت میں رکھی اور میری ذریت (اولاد) حضرت علی رضی اللہ عنہ کی پشت میں رکھی۔“

”مستدرک“ میں حضرت ابن عباس رضی اللہ عنہ کی روایت ہے کہ ہم رسول اللہ صلی اللہ علیہ وآلہ وسلم کی خدمت اقدس میں حاضر تھے کہ حضرت علی رضی اللہ عنہ تشریف لائے۔ رسول اللہ صلی اللہ علیہ وآلہ وسلم نے کھڑے ہو کر حضرت علی رضی اللہ عنہ سے معانقہ کیا اور آپ رضی اللہ عنہ کی دونوں آنکھوں کے درمیان بوسہ دینے کے بعد اپنے دائیں جانب بٹھایا۔ جس پر حضرت عباس رضی اللہ عنہ نے فرمایا ”یا رسولَ اللہ اُتِحِبُّہ؟“ یا رسول اللہ صلی اللہ علیہ وآلہ وسلم کیا آپ صلی اللہ علیہ وآلہ وسلم ان سے محبت فرماتے ہیں؟ جس پر آپ صلی اللہ علیہ وآلہ وسلم نے ارشاد فرمایا۔ اے چچا!

خدا کی قسم! اللہ تعالیٰ مجھ سے بھی زیادہ ان سے محبت کرنے والے ہیں کیونکہ اللہ تبارک و تعالیٰ نے ہر نبی کی ذریت اس کی پشت میں رکھی ہے اور میری ذریت اس (علی رضی اللہ عنہ) کی پشت میں رکھی ہے۔

”مستدرک“ میں حدیث نبوی ﷺ ہے کہ رسول اللہ ﷺ نے ارشاد فرمایا ”کہ روز قیامت سوائے میرے نسب و سبب اور سسرال کے رشتے کے تمام رشتے ناتے ختم ہو جائیں گے۔“ خاتون جنت حضرت فاطمہ الزہرا رضی اللہ عنہا کیلئے ارشاد فرمایا ”کہ سیدۃ فاطمہ میرے جسم کا حصہ ہے جس نے اسے ناراض کیا اس نے مجھے ناراض کیا، جس نے اسے خوش کیا اس نے مجھے خوش کیا اور بے شک روز قیامت تمام رشتہ داریاں ختم ہو جائیں گی سوائے میرے نسب و سبب اور سسرال کے رشتے کے۔“

يَا سَيِّدِي يَا رَسُولَ اللَّهِ



وعدہ ربانی
کوہ اہل بیت کو
نہ عذاب دے گا اور
نہ آگ میں داخل فرمائے گا



ارشاد باری تعالیٰ ہے (وَأَسْوَفَ يُعْطِيكَ رَبُّكَ فَتَرْضَىٰ. سورة
الضحىٰ، آیت 5) ”عنقریب آپ کا رب آپ کو اتنا عطا فرمائے گا کہ آپ راضی ہو
جائیں گے۔“ قرطبی نے حضرت ابن عباس رضی اللہ عنہ کا قول نقل کیا ہے

”رَضِيَ مُحَمَّدٌ صَلَّى اللهُ عَلَيْهِ وَسَلَّمَ أَنْ لَا يَدْخُلَ أَحَدٌ مِنْ أَهْلِ بَيْتِهِ النَّارَ“

کہ رسول اللہ صلی اللہ علیہ وآلہ وسلم اس بات پر راضی ہوئے ہیں کہ اہل بیت کا کوئی فرد بھی آگ
میں نہیں ڈالا جائے گا۔

”**ينابيع المودة**، صفحہ 268“ میں حضرت زید بن علی رضی اللہ عنہ کی

روایت ہے ”رسول اللہ صلی اللہ علیہ وآلہ وسلم کی رضا اس میں ہے کہ آپ صلی اللہ علیہ وآلہ وسلم کی اہل بیت
میں سے کسی کو بھی آگ میں نہ ڈالا جائے گا۔“

”**مستدرک**“ میں حضرت انس رضی اللہ عنہ کی روایت ہے کہ

رسول اللہ صلی اللہ علیہ وآلہ وسلم نے فرمایا ”میرے رب نے میرے اہل بیت کے بارے میں مجھ
سے وعدہ فرمایا ہے کہ جس نے توحید کا اقرار کیا اس کو عذاب نہیں دیا جائے گا۔“

”**ديلمی**“ نے ”**الفردوس**“ اور ”**محب طبری**“ نے

”**ذخائر العقبیٰ**، صفحہ 19“ میں حضرت عمران بن حصین رضی اللہ عنہ کی روایت ہے

کہ رسول اللہ صلی اللہ علیہ وآلہ وسلم نے ارشاد فرمایا ”میں نے اپنے رب سے سوال کیا کہ وہ
میری اہل بیت کے کسی فرد کو آگ میں داخل نہ فرمائے پس رب تعالیٰ نے میری
درخواست قبول کر لی ہے۔“

”احمد“ نے ”المناقب“ میں حضرت علی رضی اللہ عنہ کی روایت نقل فرمائی ہے کہ رسول اللہ ﷺ نے ارشاد فرمایا ”اے قوم بنی ہاشم! قسم ہے جس نے مجھے حق کے ساتھ نبی بنا کر بھیجا ہے جنت کی چوکھٹ کو پکڑنے کے بعد سب سے پہلے آپ سے ہی ابتداء کروں گا“

سب سے پہلے اہل بیت کی شفاعت

”دیلمی“ نے ”الفردوس“ اور ”کنز العمال“ میں حضرت علی رضی اللہ عنہ کی روایت ہے کہ میں نے رسول اللہ ﷺ کو یہ ارشاد فرماتے ہوئے سنا ”أَوَّلَ مَنْ يَرِدُ عَلَيَّ حَوْضِي أَهْلُ بَيْتِي وَمَنْ أَحَبَّنِي مِنْ أُمَّتِي“ کہ میرے حوض پر سب سے پہلے میرے پاس میری اہل بیت آئے گی اور پھر میری امت سے جو مجھ سے محبت کرتا رہا۔

”دیلمی“ نے ”الفردوس“ اور ”طبرانی“ نے ”معجم کبیر“ میں حضرت ابن عمر رضی اللہ عنہما کی روایت نقل کی ہے کہ رسول اللہ ﷺ نے فرمایا ”اپنی امت میں سب سے پہلے میں اپنی اہل بیت کی شفاعت کروں گا پھر ترتیب وار قریش سے، پھر انصار سے، پھر یمن سے جو مجھ پر ایمان لائے اور میری اطاعت کی، پھر تمام عرب کی، پھر عجم کی اور افضل لوگوں کی سب سے پہلے۔“

”طبرانی“ میں حدیث نبوی ﷺ ہے ”اپنی امت میں سب سے پہلے میں اہل مدینہ کی، پھر اہل مکہ کی اور پھر اہل طائف کی شفاعت کروں گا۔“

اولاد فاطمہ رضی اللہ عنہا آگ سے محفوظ و ممنون ہو گی

”المطالب العالیہ“ میں حضرت ابن مسعود رضی اللہ عنہ کی روایت

ہے کہ رسول اللہ صلی اللہ علیہ وآلہ وسلم نے فرمایا ”إِنَّ فَاطِمَةَ أَحْبَبْتِ فَرَجَهَا فَحَرَّمَ
اللَّهُ ذُرِّيَّتَهَا عَلَى النَّارِ“ بے شک سیدۃ فاطمۃ الزہرا رضی اللہ عنہا نے اپنے گوہر
عصمت کی حفاظت فرمائی پس اللہ تبارک و تعالیٰ نے ان کی اولاد پر آگ کو حرام
قرار دے دیا ہے۔

”ذخائر العقبی“ میں حضرت علی رضی اللہ عنہ کی روایت ہے کہ

رسول اللہ صلی اللہ علیہ وآلہ وسلم نے فرمایا اے فاطمہ تو جانتی ہے کہ میں نے تیرا نام فاطمہ کیوں
رکھا ہے؟ حضرت علی رضی اللہ عنہ نے فرمایا کہ یا رسول اللہ صلی اللہ علیہ وآلہ وسلم آپ نے ”فاطمہ“
نام کیوں رکھا ہے؟ تو رسول اللہ صلی اللہ علیہ وآلہ وسلم نے فرمایا ”إِنَّ اللَّهَ قَدْ فَطَمَهَا وَ
ذُرِّيَّتَهَا مِنَ النَّارِ“ بے شک اللہ تبارک و تعالیٰ نے ان کو اور ان کی اولاد کو آگ
سے محفوظ کر لیا ہے۔

وجہ تسمیہ نام سیدۃ فاطمہ رضی اللہ عنہا

”نسائی“ میں حضرت ابن عباس رضی اللہ عنہ کی روایت کہ حضور صلی اللہ علیہ وآلہ وسلم نے

ارشاد فرمایا ”میری بیٹی فاطمہ انسانی حور ہے جو پاکیزگی اور طہارت میں حیض و نفاس
سے دور ہے، اس لئے اس کا نام فاطمہ رکھا ہے، کیونکہ اللہ عز و جل نے انہیں اور ان
سے محبت کرنے والوں کو آگ سے چھڑا لیا ہے۔“

”طبرانی“ نے ”معجم کبیر“ میں حضرت عباس رضی اللہ عنہ کی

روایت نقل کی ہے کہ رسول اللہ صلی اللہ علیہ وآلہ وسلم نے سیدۃ فاطمہ رضی اللہ عنہا سے فرمایا ”إِنَّ اللَّهَ
غَيْرَ مُعَذِّبِكَ وَلَا وَلَدِكَ“ کہ اللہ تبارک و تعالیٰ نے آپ کو اور آپ کی اولاد کو
عذاب سے محفوظ فرما دیا ہے۔

”طبرانی“ نے ”معجم کبیر“ میں حدیث سہل بن سعد رضی اللہ عنہ

نقل فرمائی ہے کہ رسول اللہ صلی اللہ علیہ وآلہ وسلم نے اپنے چچا سے فرمایا ”يَا عَمُّ سَتَرَكَ اللَّهُ
وَذُرِّيَّتَكَ مِنَ النَّارِ“ اے چچا! اللہ تبارک و تعالیٰ آپ کو اور آپ کی اولاد کو آگ
سے محفوظ فرمائے گا۔

”دیلمی“ نے ”الفردوس“ اور ”حاکم“ نے

”المستدرک“ میں حضرت انس بن مالک رضی اللہ عنہ کی روایت نقل کی ہے کہ
رسول اللہ صلی اللہ علیہ وآلہ وسلم نے ارشاد فرمایا ”ہم اولاد عبدالمطلب اہل جنت کے سردار ہیں،
میں، حمزہ، علی، جعفر، حسن، حسین اور مہدی رضوان اللہ علیہم اجمعین“۔

حضرت علی رضی اللہ عنہ فرماتے ہیں کہ میں نے رسول اللہ صلی اللہ علیہ وآلہ وسلم سے لوگوں کے


حسد کی شکایت کی جس پر آپ صلی اللہ علیہ وآلہ وسلم نے ارشاد فرمایا ”کیا تو اس بات پر راضی نہیں
کہ تو ان چاروں میں سے ہو جائے جو جنت میں جائیں گے؟ سب سے پہلے میں، تو،
حسن اور حسین رضوان اللہ علیہم اجمعین جنت میں داخل ہوں گے اور ہماری ازواج
ہمارے دائیں بائیں اور ہماری اولاد ہماری ازواج کے پیچھے ہوگی“۔

”ذخائر العقبی“ میں روایت ہے کہ رسول اللہ ﷺ نے

حضرت علی رضی اللہ عنہ سے فرمایا ”کیا تو اس بات پر راضی نہیں کہ تو میرے ساتھ جنت میں ہو، حضرت حسن اور حضرت حسین رضی اللہ عنہما اور ہماری اولادیں ہمارے پیچھے، ہماری ازواج ہماری اولادوں کے پیچھے اور ہمارے چاہنے والے ہمارے دائیں بائیں ہوں گے۔“

”طبرانی“ نے ”معجم کبیر“ میں حدیث حضرت ابی

رائع رضی اللہ عنہ نقل کی ہے کہ رسول اللہ ﷺ نے حضرت علی رضی اللہ عنہ سے فرمایا ”جنت میں پہلے چار داخل ہونے والوں میں سب سے پہلے میں، تم، حسن، حسین اور ہماری اولادیں ہمارے پیچھے اور ان کے پیچھے ہماری ازواج اور دائیں بائیں ہمارے چاہنے والے ہوں گے۔“





سیدۃ فاطمہ رضی اللہ عنہا اور

حضرت علی رضی اللہ عنہ کی

اولاد میں برکت کیلئے

دعا کے نبوی صلی اللہ علیہ وآلہ وسلم



نسلِ بتول ﷺ و حضرت علی رضی اللہ عنہ میں برکت کیلئے حضور پاک ﷺ کی دعا مبارکہ کے الفاظ اس طرح سے ہیں کہ ”اللَّهُمَّ بَارِكْ فِيهِمَا وَ بَارِكْ عَلَيْهِمَا وَ بَارِكْ نَسْلِهِمَا“ اے اللہ ان دونوں میں برکت عطا فرما، ان دونوں پر برکت نازل فرما اور ان دونوں کی نسل میں برکت عطا فرما۔

”ذخائر العقبیٰ“ میں حضرت انس رضی اللہ عنہ سے روایت ہے کہ میں رسول

اللہ ﷺ کی خدمت اقدس میں حاضر تھا اس دوران آپ ﷺ پر وحی کی کیفیت طاری ہوئی، کچھ دیر بعد جب یہ کیفیت ختم ہوئی تو آپ ﷺ نے مجھ سے فرمایا ”اے انس! کیا تجھے معلوم ہے کہ اس وقت جبرائیل کیا پیغام لے کر آئے ہیں؟“ میں نے کہا کہ یا رسول اللہ ﷺ میرے ماں باپ آپ پر قربان ہوں، آپ ﷺ فرمائیں کہ جبرائیل ﷺ کیا پیغام لے کر آئے ہیں؟ آپ ﷺ نے فرمایا کہ ”جبرائیل نے مجھے امر ربی سنایا ہے کہ میں سیدۃ فاطمہ کی شادی حضرت علی سے کر دوں“ آپ جائیں اور حضرت ابوبکر، حضرت عمر فاروق، حضرت عثمان غنی، حضرت طلحہ، حضرت زبیر رضوان اللہ علیہم اجمعین اور انصار کے چند افراد بلائیں۔ حضرت انس رضی اللہ عنہ فرماتے ہیں کہ میں چلا گیا اور ان سب کو رسول اللہ ﷺ کی خدمت میں حاضر ہونے کی دعوت دی، سب لوگ تشریف فرما ہوئے، رسول اللہ ﷺ نے حمد و ثناء بیان کرنے کے بعد خطبہ نکاح پڑھا اور پھر ان کیلئے اور ان کی اولاد کیلئے دعائے خیر و برکت فرمائی۔ اسی اثناء میں حضرت علی تشریف لے آئے، رسول اللہ ﷺ نے تبسم فرمایا اور حضرت علی رضی اللہ عنہ سے مخاطب ہوئے کہ اے علی! اللہ تبارک و تعالیٰ نے مجھے حکم دیا ہے کہ فاطمہ کا نکاح تجھ سے کر دوں، سو میں نے چار سو

مشقال چاندی پر سیدۃ فاطمہ کا نکاح تیرے ساتھ کر دیا ہے جس پر حضرت علی رضی اللہ عنہ نے فرمایا
 ”رَضِيْتُهَا يَا رَسُولَ اللَّهِ“ یا رسول اللہ میں اس پر راضی ہوں، پھر حضرت علی رضی اللہ عنہ
 شکرانے کیلئے بارگاہ رب العالمین میں سجدہ ریز ہو گئے۔ جب حضرت علی رضی اللہ عنہ نے سجدہ
 سے سر اٹھایا تو رسول اللہ صلی اللہ علیہ وسلم نے فرمایا، ”اللہ تبارک و تعالیٰ تم دونوں کو برکت عطا
 فرمائے، تمہارے درمیان برکت ہو، تمہارے اجداد کو سعادت نصیب ہو اور تم دونوں سے
 پاک اور کثیر نسل کی ابتداء ہو“۔ حضرت انس رضی اللہ عنہ فرماتے ہیں کہ خدا کی قسم پھر ان سے کثیر
 اور پاک و طاہر نسل کی ابتداء ہوئی۔

نبی اکرم صلی اللہ علیہ وسلم کی دعاؤں کی برکات اور اثرات حضرت فاطمہ رضی اللہ عنہا کی
 اولاد میں ظاہر ہوتے رہے اسی طرح حضرت امام مہدی علیہ السلام بھی اولادِ فاطمہ رضی اللہ عنہا
 سے ہوں گے۔

”سنن ابن ماجہ“ میں حضرت ام سلمہ رضی اللہ عنہا کی روایت ہے کہ میں نے
 رسول اللہ صلی اللہ علیہ وسلم کو یہ فرماتے ہوئے سنا کہ ”الْمَهْدِيُّ مِنْ عِزَّتِي مَنْ وَلَدَ
 فَاطِمَةَ“ مہدی علیہ السلام میری اولاد یعنی اولادِ فاطمہ سے ہوں گے۔

”فیروز آبادی“ نے ”فضائل الخمسة“ میں حضرت علی رضی اللہ عنہ کی ایک
 روایت نعیم بن حماد سے نقل کی ہے کہ ”حضرت مہدی علیہ السلام کی ولادت مدینہ منورہ میں
 اہل بیت کے گھر میں ہوگی، آپ علیہ السلام کا اسم گرامی نبی پاک صلی اللہ علیہ وسلم کے نام نامی پر ہوگا،
 آپ کی ہجرت گاہ بیت المقدس ہوگی، گھنی داڑھی، سرسئی آنکھیں، چمکتے دانت، کاندھے پر
 نبی پاک صلی اللہ علیہ وسلم کی نشانی ہوگی، تیس اور چالیس سال کی عمر کے دوران ظاہر ہوں گے اور

اللہ تبارک و تعالیٰ تین ہزار فرشتے ان کی مدد کیلئے بھیجیں گے۔

ایک مرتبہ حضرت علی رضی اللہ عنہ نے اپنے صاحبزادے حضرت حسن رضی اللہ عنہ کو دیکھ کر ارشاد فرمایا کہ میرا یہ بیٹا جس کو نبی پاک صلی اللہ علیہ وآلہ وسلم نے تمہارا سید (سردار) قرار دیا ہے اس کی پشت سے ایک شخص پیدا ہوگا جس کا نام آپ صلی اللہ علیہ وآلہ وسلم کے نام پر ہوگا۔




”المستدرک“ اور ”مسند امام احمد“ میں حدیث نبوی صلی اللہ علیہ وآلہ وسلم ہے کہ ”اس وقت تک قیامت قائم نہ ہوگی جب تک زمین ظلم و زیادتی سے نہ بھر جائے گی پھر میری عمرت - میری اہل بیت - سے ایک شخص آئے گا جو زمین کو عدل و انصاف سے بھر دے گا جس طرح زمین ظلم و زیادتی سے بھر چکی ہوگی۔

”کشف الخفاء“ ، ”کنز الاعمال“ اور ”ابن جوزی“

میں حضرت حذیفہ بن الیمان رضی اللہ عنہ کی روایت نقل کی ہے کہ رسول اللہ صلی اللہ علیہ وآلہ وسلم نے ارشاد فرمایا کہ ”حضرت مہدی میری اولاد سے ہوگا، جس کا چہرہ چمکتے دکتے ستارے کی طرح ہوگا، عربی رنگت، اسرائیلی جسم، زمین کو عدل و انصاف سے بھر دے گا، آسمان، زمین اور فضاء والے سب ان کی خلافت پر راضی ہوں گے۔“

”سنن ابن ماجہ“ میں حضرت انس بن مالک رضی اللہ عنہ کی روایت نقل کی

ہے کہ میں نے رسول اللہ صلی اللہ علیہ وآلہ وسلم کو فرماتے ہوئے سنا کہ ”ہم اولاد عبدالمطلب اہل جنت کے سردار ہیں۔ میں، حمزہ، علی، جعفر، حسن، حسین اور مہدی رضوان اللہ علیہم اجمعین۔“



مصداق آیت قرابت


”ینابیع المودة“ میں حضرت ابی الطفیل اور جعفر ابن حبان کی روایت ہے کہ حضرت علی رضی اللہ عنہ کی شہادت کے بعد حضرت امام حسن رضی اللہ عنہ نے ایک دن دوران خطبہ اس طرح ارشاد فرمایا ”کہ میں اس گھرانے سے ہوں کہ جس گھرانے میں جبرائیل علیہ السلام تشریف لایا اور لے جایا کرتے تھے، میں اہل بیت کے اس گھرانے سے ہوں کہ جن کی محبت کو ہر مسلمان پر فرض قرار دیا گیا ہے۔“


”مجمع الزوائد“ میں حضرت ابن عباس رضی اللہ عنہ کی روایت ہے کہ جس وقت آپ قرابت نازل ہوئی تو رسول اللہ صلی اللہ علیہ وآلہ وسلم سے پوچھا گیا کہ یا رسول اللہ صلی اللہ علیہ وآلہ وسلم آپ کے یہ کون سے قرابت دار ہیں کہ جن کی محبت کو ہم پر واجب قرار دیا گیا ہے؟ تو رسول اللہ صلی اللہ علیہ وآلہ وسلم نے ارشاد فرمایا کہ ”عَلِيٌّ وَ فَاطِمَةُ وَ ابْنَاهُمَا“ کہ علی، فاطمہ اور ان کے دو شہزادے رضوان اللہ علیہم اجمعین۔“

”فیروز آبادی“ نے ”فضائل الخمسة“ اور ”بلخی“ نے ”ینابیع المودة“ میں ذکر کیا ہے کہ حضرت عباس رضی اللہ عنہ نے فرمایا کہ ”وَمَنْ يَّقْتَرِفْ حَسَنَةً نَزِدْ لَهُ فِيهَا حُسْنًا“ اس سے مراد آل محمد کی محبت مراد ہے۔


”فیروز آبادی“ نے ”فضائل الخمسة“ میں

حضرت ابو ہریرہ رضی اللہ عنہ کی روایت نقل کی ہے کہ رسول اللہ صلی اللہ علیہ وآلہ نے ارشاد فرمایا ”روزِ قیامت سب سے پہلے آدمی سے چار چیزوں کے بارے میں سوال کیا جائے گا، اس کی عمر کہ اس نے کیسی گزاری؟ اس کے جسم کے بارے میں، اس کے مال کے بارے میں، کیسے کمایا اور کیسے خرچ کیا؟ اور حب اہل بیت کے بارے میں پوچھا جائے گا۔ حضرت عمر رضی اللہ عنہ نے رسول اللہ صلی اللہ علیہ وآلہ سے سوال کیا ”مَا آيَةُ حُبِّكُمْ“ آپ سے محبت کی کیا نشانی ہے؟ جس پر آپ صلی اللہ علیہ وآلہ نے اپنا دست مبارک حضرت علی رضی اللہ عنہ کے سر پر رکھ کر فرمایا ”آيَةُ حُبِّي حُبُّ هَذَا مِنْ بَعْدِي“ کہ میرے بعد میرے ساتھ محبت کی نشانی اس سے (حضرت علی رضی اللہ عنہ) محبت ہے۔





نستانی نمونن، خدا، رسول اللہ علیہ وآلہ وسلم
اور اہل بیت سے محبت



”سنن ترمذی“ اور ”المستدرک“ میں
 حدیث نبوی ﷺ ہے کہ ”اللہ تبارک و تعالیٰ سے محبت کرو کہ وہ آپ کو نعمتیں عطا کرتا
 ہے، اور اللہ تعالیٰ سے محبت کے نتیجے میں مجھ سے محبت کرو اور میری محبت کی وجہ سے میری
 اہل بیت سے محبت کرو۔“

”دیلمی“ نے حضرت علی رضی اللہ عنہ کی روایت نقل کی ہے کہ رسول اللہ ﷺ
 نے ارشاد فرمایا ”اپنی اولاد کو تین باتوں کی تعلیم دو، اپنے نبی سے محبت، ان کی اہل بیت
 سے محبت اور تلاوت قرآن پاک۔“

”بلخی“ نے ”ینابیع المودة“ میں حضرت عمار بن یاسر رضی اللہ عنہ کی
 ایک روایت نقل کی ہے کہ جب ابو لہب کی بیٹی حضرت دُرّة رضی اللہ عنہا نے مدینہ منورہ ہجرت کی تو
 حضرت رافع بن المعلی کے گھر قیام پذیر ہوئیں، قبیلہ بنی زریق کی کچھ خواتین نے حضرت
 دُرّة رضی اللہ عنہا سے کہنا شروع کر دیا کہ تو ابو لہب کی بیٹی ہے جس کے بارے میں اللہ تعالیٰ
 قرآن پاک میں ارشاد فرماتے ہیں ”کہ ٹوٹے ہاتھ ابی لہب کے“ اس لئے تجھے تیری
 ہجرت کوئی فائدہ نہ دے گی، یہ سن کر حضرت دُرّة رضی اللہ عنہا نبی اکرم ﷺ کے پاس تشریف
 لائیں اور آکر سارا ماجرا بیان کیا۔ آپ ﷺ نے ان سے فرمایا کہ تم بیٹھو اور خود منبر پر جلوہ
 افروز ہونے کے بعد سامعین کو مخاطب کرتے ہوئے فرمایا ”اے لوگو! میری اہل بیت
 کے بارے میں مجھے کیوں تکلیف دیتے ہو؟ خدا کی قسم! روز قیامت میری شفاعت میرے
 قرابت داروں کو فائدہ پہنچائے گی۔“

”فیروز آبادی“ نے ”فضائل الخمسة“ میں حضرت ابو

ہریرہ رضی اللہ عنہ کی روایت نقل کی ہے کہ ابولہب کی بیٹی حمرہ، رسول اللہ صلی اللہ علیہ وآلہ کے پاس تشریف لائیں اور فرمایا کہ یا رسول اللہ صلی اللہ علیہ وآلہ لوگ اونچی آوازوں سے پکارتے ہیں کہ میں آگ کے ایندھن والے کی بیٹی ہوں، جس پر رسول اللہ صلی اللہ علیہ وآلہ نے شدید ناراضگی اور غصہ کا اظہار فرماتے ہوئے ارشاد فرمایا ”اس قوم کا کیا حال ہے کہ جو میرے نسب اور قرابت داروں کے بارے میں مجھے ایذا پہنچاتے ہیں، خبردار! آگاہ رہو، کہ جس نے میرے نسب اور میرے قرابت داروں کو تکلیف پہنچائی اس نے مجھے تکلیف پہنچائی اور جس نے مجھے تکلیف پہنچائی اس نے اللہ تبارک و تعالیٰ کو ناراض کر دیا۔“

حب علی رضی اللہ عنہ ہے حب نبی صلی اللہ علیہ وآلہ، بغض علی رضی اللہ عنہ ہے بغض نبی صلی اللہ علیہ وآلہ

”بلخی“ نے ”ینابیع المودة“ میں حدیث نبوی صلی اللہ علیہ وآلہ نقل کی ہے

کہ ”جس نے حضرت علی سے محبت کی اس نے مجھ سے محبت کی، جس نے حضرت علی سے بغض رکھا گویا اس نے مجھ سے بغض رکھا، اور جس نے حضرت علی کو ایذا پہنچائی اس نے مجھے ایذا پہنچائی اور جس نے مجھے تکلیف پہنچائی تو اس نے خداوند تعالیٰ کی ناراضگی حاصل کر لی۔“

”بلخی“ نے ”ینابیع المودة“ میں حضرت سلمان رضی اللہ عنہ کی

روایت نقل کی ہے کہ رسول اللہ صلی اللہ علیہ وآلہ نے ارشاد فرمایا ”کوئی شخص اس وقت تک مؤمن ہو ہی نہیں سکتا کہ جب تک میری اہل بیت اور مجھ سے محبت نہ کرتا ہو۔“ جس پر حضرت

عمر رضی اللہ عنہ نے فرمایا کہ آپ کی اہل بیت سے محبت کی کیا نشانی ہے؟ جس پر آپ ﷺ نے حضرت علی رضی اللہ عنہ پر اپنا دست مبارک رکھتے ہوئے فرمایا ”اس سے“

”مسند دیلمی“ میں حضرت انس بن مالک رضی اللہ عنہ کی روایت ہے کہ رسول اللہ ﷺ نے فرمایا ”کہ جو شخص اللہ تبارک و تعالیٰ سے محبت کرتا ہے وہ قرآن پاک سے محبت کرتا ہے، جو قرآن پاک سے محبت کرتا ہے، وہ مجھ سے محبت کرتا ہے، اور جو مجھ سے محبت کرتا ہے وہ میرے اصحاب اور قرابت داروں سے محبت کرتا ہے۔“

فضیلتِ حُبِ آلِ محمد ﷺ

”دیلمی“ نے ”الفردوس“ حضرت ابن مسعود رضی اللہ عنہ کی روایت نقل کی ہے کہ ”حُبُّ آلِ مُحَمَّدٍ يَوْمَ خَيْرٍ مِّنْ عِبَادَةِ سَنَةٍ“، وَمَنْ مَاتَ عَلَيْهِ دَخَلَ الْجَنَّةَ“ آلِ مُحَمَّدٍ ﷺ سے ایک دن کی محبت ایک سال کی عبادت سے بہتر ہے، اور جو اس محبت میں مر گیا وہ جنت میں داخل ہوا، ایک اور حدیث جس کو حضرت علی رضی اللہ عنہ نے روایت کیا ہے کہ رسول اللہ ﷺ نے فرمایا کہ ”میری اور میرے اہل بیت کی محبت سات انتہائی مشکل موقعوں پر فائدہ پہنچائے گی۔“

”دیلمی“ نے ”الفردوس“ اور ”ابن عدی“ نے ”الکامل“ میں حضرت ابن عباس رضی اللہ عنہ کی روایت نقل کی ہے کہ میں نے رسول اللہ ﷺ کو یہ فرماتے ہوئے سنا کہ ”میں درخت ہوں، فاطمہ پھل دینے والی ہے، علی پیوند کار ہے، حسن اور حسین اس کے پھل ہیں، اور میری اہل بیت سے محبت کرنے

والے اس کے پتے ہیں یہ سب کے سب جنت میں ہیں، یہ حق ہے، یہ حق ہے۔“

”ذخائر العقبیٰ“ میں حضرت علی رضی اللہ عنہ سے حدیث نبوی ﷺ نقل کی

گئی ہے کہ ”ایک دن رسول اللہ ﷺ نے حضرت حسن رضی اللہ عنہ اور حضرت حسین رضی اللہ عنہ کے ہاتھوں کو پکڑ کر ارشاد فرمایا کہ جس نے ان دونوں اور ان کے والدین سے محبت کی اور میری سنت پر عمل کرتے ہوئے فوت ہو گیا تو وہ جنت میں میرے ساتھ ہوگا۔“

حضرت علی رضی اللہ عنہ فرماتے ہیں کہ جو شخص رسول اللہ ﷺ اور آپ کی اہل بیت

سے محبت کا دعویٰ کرے لیکن اعمال میں ان کی اقتداء نہ کرے اور مساکین کے ساتھ بھی نہ بیٹھتا ہو تو وہ جھوٹا ہے۔

”فیروز آبادی“ نے ”فضائل الخمسة“ اور

”بلخی“ نے ”ینابیع المودة“ میں حب اہل بیت سے متعلق درج ذیل احادیث نقل کی ہیں۔

☆ مَنْ مَاتَ عَلَى حُبِّ آلِ مُحَمَّدٍ ﷺ مَاتَ شَهِيدًا

جو شخص محبت آل محمد ﷺ پر فوت ہو تو وہ شہید فوت ہوا۔

☆ وَمَنْ مَاتَ عَلَى حُبِّ آلِ مُحَمَّدٍ ﷺ مَاتَ مُؤْمِنًا مُسْتَقْبِلًا

الْإِيمَانَ

جو شخص محبت آل محمد ﷺ پر فوت ہو تو وہ کامل ایمان کے ساتھ فوت ہوا۔

☆ وَمَنْ مَاتَ عَلَى حُبِّ آلِ مُحَمَّدٍ صَلَّى اللهُ عَلَيْهِ وَسَلَّمَ بَشَّرَهُ مَلَكُ الْمَوْتِ، ثُمَّ مُنْكَرٌ وَنَكِيرٌ

جو شخص محبت آل محمد صَلَّى اللهُ عَلَيْهِ وَسَلَّمَ پر فوت ہوا اسے ملک الموت اور منکر و نکیر جنت کی بشارت دیتے ہیں۔

☆ وَمَنْ مَاتَ عَلَى حُبِّ آلِ مُحَمَّدٍ صَلَّى اللهُ عَلَيْهِ وَسَلَّمَ يُرْفَقُ إِلَى الْجَنَّةِ كَمَا تُرْفَقُ الْعُرُوسُ إِلَى بَيْتِ زَوْجِهَا

جو شخص محبت آل محمد صَلَّى اللهُ عَلَيْهِ وَسَلَّمَ پر فوت ہوا اسے اس انداز میں جنت میں بھیجا جائے گا جیسے دولہن دولہا کے گھر۔

☆ وَمَنْ مَاتَ عَلَى حُبِّ آلِ مُحَمَّدٍ صَلَّى اللهُ عَلَيْهِ وَسَلَّمَ فِي قَبْرِهِ بَابَانِ فِي الْجَنَّةِ
جو شخص محبت آل محمد صَلَّى اللهُ عَلَيْهِ وَسَلَّمَ پر فوت ہوا تو اس کی قبر میں دو دروازے کھول دیئے جاتے ہیں۔

☆ وَمَنْ مَاتَ عَلَى حُبِّ آلِ مُحَمَّدٍ صَلَّى اللهُ عَلَيْهِ وَسَلَّمَ جَعَلَ اللهُ زُورًا قَبْرِهِ
مَلَائِكَةُ الرَّحْمَةِ

جو شخص محبت آل محمد صَلَّى اللهُ عَلَيْهِ وَسَلَّمَ پر فوت ہوا تو اللہ تبارک و تعالیٰ اس کی قبر کو رحمت کے فرشتوں کی زیارت گاہ بنا دیتا ہے۔

”فیروز آبادی“ نے ”فضائل الخمسة“ اور

”بلخی“ نے ”ینابیع المودة“ میں بغض اہل بیت سے متعلق درج ذیل

احادیث نقل کی ہیں۔

☆ وَمَنْ مَاتَ عَلَى بُغْضِ آلِ مُحَمَّدٍ ﷺ جَاءَ يَوْمَ الْقِيَامَةِ مَكْتُوبٌ

بَيْنَ عَيْنَيْهِ : آيس ”مِنْ رَحْمَةِ اللَّهِ

اور جو کوئی بغض آل محمد ﷺ پر مر گیا تو روز قیامت وہ اس طرح آئے گا کہ اس

کی دونوں آنکھوں کے درمیان یہ عبارت لکھی ہوگی کہ

”نا امید بارگاہ عزوجل“

☆ وَمَنْ مَاتَ عَلَى بُغْضِ آلِ مُحَمَّدٍ ﷺ مَاتَ كَافِرًا

اور جو کوئی بغض آل محمد ﷺ پر مرے تو کافر مرا۔

☆ وَمَنْ مَاتَ عَلَى بُغْضِ آلِ مُحَمَّدٍ ﷺ لَمْ يَشْمُ رَائِحَةَ الْجَنَّةِ

اور جو کوئی بغض آل محمد ﷺ پر مرے تو وہ جنت کی خوشبو نہ سونگھ سکے گا۔

”ذخائر العقبی“ میں حضرت ابو ہریرہ رضی اللہ عنہ کی ایک روایت ہے کہ

رسول اللہ ﷺ نے ارشاد فرمایا ”اللَّهُمَّ اغْفِرْ لِلْعَبَّاسِ وَوَلَدِهِ، وَلِمَنْ أَحَبَّهُمْ“

اے باری تعالیٰ حضرت عباس، ان کی اولاد اور ان سے محبت کرنے والوں کی مغفرت فرما۔

اسی طرح نبی اکرم ﷺ نے ”انصار، ان کی اولاد، ان کی اولاد کی اولاد اور ان سے

محبت کرنے والوں کیلئے بھی دعا فرمائی۔“

”سنن ترمذی“ میں حضرت علی رضی اللہ عنہ کی روایت ہے کہ میں نے


رسول اللہ صلی اللہ علیہ وآلہ کو یہ فرماتے ہوئے سنا کہ ”جس شخص نے دل سے ہمارے ساتھ
محبت کی، اپنی زبان اور ہاتھ سے ہماری اعانت کی، میں اور وہ شخص جنت کے اعلیٰ درجے
میں ہوں گے، اور جس شخص نے دل سے ہمارے ساتھ محبت کی اور اپنی زبان کے ساتھ
ہماری اعانت کی اور اپنے ہاتھ کو بچائے رکھا تو وہ جنت کے اس سے نچلے درجے میں ہوگا،
اور جس شخص نے دل سے ہمارے ساتھ محبت کی اور اپنی زبان اور ہاتھ ہم سے ہٹائے رکھے
تو جنت کے اس سے بھی نچلے درجے میں ہوگا۔“

”حاکم“ نے ”المستدرک“ میں حضرت ابو ہریرہ رضی اللہ عنہ کی

روایت درج کی ہے کہ رسول اللہ صلی اللہ علیہ وآلہ نے ارشاد فرمایا ”خَيْرُكُمْ خَيْرُكُمْ لِأَهْلِي
مِنْ بَعْدِي“ میرے بعد تمہارے لئے سب سے بہتر، تمہارے لئے سب سے بہتر، میری
اہل بیت ہی ہیں۔

”ينابيع المودة“ میں حضرت ابو سعید الخدری رضی اللہ عنہ کی روایت ہے کہ میں


امام حسن بن علی رضی اللہ عنہ کو یہ فرماتے ہوئے سنا کہ ”جس نے اللہ تعالیٰ کی رضا کی خاطر ہم
سے محبت کی تو ہماری محبت کی وجہ سے اللہ تبارک و تعالیٰ اسے ضرور فائدہ پہنچائیں گے۔“



اہل بیت سے

بغض اور عداوت

رکھنے والے کا انجام



حدیث نبوی ﷺ ہے ”أَلَا وَمَنْ مَاتَ عَلَيَّ بُغْضِ آلِ مُحَمَّدٍ ﷺ جَاءَ يَوْمَ الْقِيَامَةِ مَكْتُوبٌ“ بَيْنَ عَيْنَيْهِ آيسُ ”مِنْ رَحْمَةِ اللَّهِ“ خبردار! آگاہ رہو! کہ جو شخص بغض آل محمد ﷺ پر مر گیا تو روز قیامت وہ اس حال میں آئے گا کہ اس کی دونوں آنکھوں کے درمیان لکھا ہوگا، ”اللہ تبارک و تعالیٰ کی رحمت سے مایوس“۔

حضرت امام حسین رضی اللہ عنہ کا قول مبارک ہے کہ ”جس نے ہم سے عداوت کی، تو پس اس نے رسول اللہ ﷺ سے عداوت اختیار کی“۔

”حاکم“ نے ”المستدرک“ میں حضرت ابی سعید الخدری رضی اللہ عنہ کی روایت نقل کی ہے کہ رسول اللہ ﷺ نے ارشاد فرمایا ”قسم ہے اس ذات کی کہ جس کے قبضہ قدرت میں میری جان ہے، کہ ہماری اہل بیت سے بغض رکھنے والا کوئی شخص بھی نہیں بچ سکتا حتیٰ کہ اللہ تبارک و تعالیٰ اسے آگ میں داخل نہ فرمادیں“۔

منافق کی نشانی

”ذخائر العقبیٰ“ اور ”مسند دیلمی“ میں حضرت ابی سعید الخدری رضی اللہ عنہ کی روایت ہے کہ رسول اللہ ﷺ نے فرمایا کہ ”مَنْ بَغَضَنَا فَهُوَ مُنَافِقٌ“ جس نے ہم سے بغض اختیار کیا پس وہ منافق ہے۔

”سنن ترمذی“ میں قول حضرت جابر رضی اللہ عنہ ہے کہ ”مَا كُنَّا نَعْرِفُ الْمُنَافِقِينَ إِلَّا بِبُغْضِهِمْ عَلَيَّا ﷺ“ ہم منافقین کی پہچان نہ کر سکتے تھے سوائے اس کے کہ وہ حضرت علی رضی اللہ عنہ سے بغض رکھتا ہو۔

اہل بیت سے بغض رکھنے کا انجام ”شفاعت سے محرومی“

”ابن الجوزی“ نے ”الموضوعات“ میں حضرت انس رضی اللہ عنہ کی روایت نقل کی ہے کہ رسول اللہ صلی اللہ علیہ وسلم نے فرمایا ”میری اہل بیت سے محبت کرو اور حضرت علی رضی اللہ عنہ سے بھی محبت کرو، کیونکہ جس کسی نے میری اہل بیت سے بغض رکھا وہ میری شفاعت سے محروم کر دیا جائے گا۔“

”دیلمی“ نے ”الفردوس“ میں حضرت علی رضی اللہ عنہ کی ایک روایت نقل کی ہے کہ رسول اللہ صلی اللہ علیہ وسلم نے فرمایا ”اے اللہ! جو مجھ سے اور میری اہل بیت سے بغض رکھے تو اس کو بہت زیادہ مال اور اولاد عطا کر، جو ان کو کافی ہو، مال میں اتنی زیادتی کر، کہ ان کا حساب و کتاب طویل ہو جائے اور اولاد میں اتنی زیادتی فرما، تاکہ ان سے شیطانوں کی کثرت ہو۔“


”تاریخ ابن عساکر“ اور ”سیوطی“ نے ”اللالی“ میں حضرت جابر رضی اللہ عنہ کی روایت نقل کی ہے کہ رسول اللہ صلی اللہ علیہ وسلم نے ارشاد فرمایا کہ ”مَنْ أَبْغَضَنَا أَهْلَ الْبَيْتِ حَسَرَهُ اللَّهُ تَعَالَى يَوْمَ الْقِيَامَةِ يَهُودِيًّا وَإِنْ شَهِدَ أَنْ لَا إِلَهَ إِلَّا اللَّهُ“ جو ہماری اہل بیت سے بغض رکھتا ہو، اگرچہ اس نے کلمہ شہادت بھی پڑھا ہو تو روز قیامت اللہ تبارک و تعالیٰ اس کا حشر بطور یہودی فرمائیں گے۔

”بلخی“ نے ”ینابیع المودة“ میں حضرت علی رضی اللہ عنہ کی روایت نقل کی ہے کہ نبی اکرم صلی اللہ علیہ وآلہ نے فرمایا کہ ”جس نے میری اولاد کے بارے میں مجھے تکلیف پہنچائی تو اس پر اللہ تعالیٰ کی لعنت ہو۔“


”ذخائر العقبی“ میں حضرت علی رضی اللہ عنہ کی روایت ہے کہ رسول اللہ صلی اللہ علیہ وآلہ نے فرمایا کہ ”تحقیق اللہ تبارک و تعالیٰ نے اس شخص پر جنت حرام کر دی ہے جس نے میری اہل بیت پر ظلم کیا، ان کو قتل کیا یا قاتلوں کی مدد کی یا ان کو گالیاں دیں۔“

”بلخی“ نے ”ینابیع المودة“ میں حدیث نبوی صلی اللہ علیہ وآلہ نقل فرمائی ہے کہ ”مَنْ سَبَّ أَهْلَ بَيْتِي فَأَنَا بَرِيءٌ مِنْهُ، وَالْإِسْلَامُ“ کہ جس نے میری اہل بیت کو گالی دی تو میں اور اسلام اس سے بری الذمہ ہیں۔

”ذخائر العقبی“ میں حضرت علی رضی اللہ عنہ نے کہ رسول اللہ صلی اللہ علیہ وآلہ نے ارشاد فرمایا کہ ”اے فاطمہ! بے شک اللہ تبارک و تعالیٰ آپ کے ناراض ہونے کی وجہ سے ناراض ہو جاتے ہیں اور آپ کے راضی ہونے سے راضی ہو جاتے ہیں۔“



اہل بیت کرام
سے احسان کا صلہ



”دیلمی“ نے ”الفردوس“ میں حدیث نبوی ﷺ نقل فرمائی ہے کہ رسول اللہ ﷺ نے ارشاد فرمایا کہ ”جو شخص میرے ویلے سے روزِ قیامت شفاعت کا طلب گار ہے تو اسے چاہئے کہ وہ میری اہل بیت سے تعلق رکھے اور انہیں خوشیاں بہم پہنچائے۔“

”ذخائر العقبی“ میں حضرت عمر خطاب رضی اللہ عنہ کا قول نقل کیا ہے جس میں انہوں نے حضرت زبیر بن العوام رضی اللہ عنہ سے فرمایا کہ ”کیا تمہیں معلوم نہیں؟ کہ بنی ہاشم کی عیادت فرض ہے اور ان کی زیارت نفل کا درجہ رکھتی ہے۔“

زیارت بنی ہاشم کی فضیلت

”دارقطنی“ نے ”الفضائل“ میں نقل کیا ہے کہ حضرت عمر بن خطاب رضی اللہ عنہ نے حضرت زبیر بن العوام رضی اللہ عنہ سے فرمایا کہ ”ہمارے ساتھ حضرت حسن بن علی رضی اللہ عنہ کی زیارت کو چلو کیا تمہیں معلوم نہیں کہ بنی ہاشم کی عیادت فرض اور ان کی زیارت نوافل میں شمار ہوتی ہے۔“

”طبرانی“ نے ”الاوسط“ میں حدیث حضرت ابان بن عثمان رضی اللہ عنہ نقل کی ہے کہ میں نے اپنے والد حضرت عثمان بن عفان رضی اللہ عنہ سے سنا کہ رسول اللہ ﷺ نے ارشاد فرمایا ”کہ جس کسی نے حضرت عبدالمطلب رضی اللہ عنہ کی اولاد کے کسی بھی فرد سے نیکی کا ہاتھ بڑھایا اور وہ شخص اس نیکی کا بدلہ نہ ادا کر سکا تو اس کا بدلہ میرے ذمے ہے، کل جب وہ مجھے ملے گا تو میں ادا کروں گا۔“

ایک علوی عورت کی خدمت کا صلہ

”تذکرہ خواص الامہ فی معرفۃ الائمۃ“ میں ”سبط

ابن الجوزی“ نے حضرت عبداللہ ابن المبارک رضی اللہ عنہ کی سند سے نقل کیا ہے کہ آپ ایک سال حج ادا کیا کرتے اور ایک سال جہاد میں شرکت فرمایا کرتے، سال حج میں انہوں نے پانچ سو دینار نکالے اور کوفہ میں اونٹوں کی منڈی میں اونٹ کی خریداری کیلئے چل پڑے، آپ فرماتے ہیں کہ میں نے ایک عورت کو دیکھا کہ جو گندگی کے ڈھیر سے ایک مردہ بطن کو صاف کر رہی تھی، میں اس کے قریب گیا اور مردہ بطن کو صاف کرنے کی وجہ دریافت کی جس پر اس عورت نے جواب دیا کہ اے عبداللہ! تو مجھ سے ایسی بات کے متعلق پوچھ رہا ہے جس کا تجھ سے کوئی تعلق نہیں، حضرت عبداللہ فرماتے ہیں کہ میرے ذہن میں اچانک ایک خیال گزرا اور حقیقت حال کا پتہ لگانے کیلئے میں نے دوبارہ اصرار کیا، جس پر اس عورت نے کہا کہ اے عبداللہ تو نے مجھے اتنا مجبور کر دیا ہے کہ اب میں تجھے اصل صورت حال سے آگاہ کرتی ہوں ”أَنَا امْرَأَةٌ عَلَوِيَّةٌ“ وَلِي أَرْبَعُ بَنَاتٍ ”يَتَدْنِي مَاتٌ أَبُوهُنَّ مِنْ قَرِيبٍ“ کہ میں ایک علوی خاتون ہوں میری چار یتیم بچیاں ہیں ان کا باپ کچھ عرصہ قبل انتقال کر گیا ہے اور آج چوتھا دن ہے کہ ہم نے کچھ نہیں کھایا اور یقیناً اب ہم پر مردہ بطن حلال ہو گیا ہے، اس لئے اب اس بطن کو صاف کر کے اپنی بچیوں کے کھانے کیلئے لے جا رہی ہوں۔ آپ فرماتے ہیں میں نے دل میں کہا ”وَيُحَكُّ يَا ابْنَ الْمُبَارَكِ“ کہ اے ابن مبارک، حیف ہے تجھ پر، یہ سب کچھ کیا ہے؟ آپ فرماتے ہیں کہ میرے دل سے حج ادا کرنے کی خواہش جاتی رہی اور میں نے مذکورہ رقم اس پریشان خاندان کے حوالے کر

دی۔ زمانہ حج گزر گیا اور لوگ حج کی ادائیگی کے بعد واپس آنا شروع ہو گئے۔ میں جس حاجی کو بھی حج کی مبارک باد دیتا تو وہ جواباً مجھے بھی حج کی مبارک باد پیش کرتا اور کہتا کہ ہم نے آپ سے فلاں مقام پر ملاقات کی ہے اور ہم فلاں مقام پر آپ سے ملے تھے حتیٰ کہ بے شمار لوگوں نے مجھے اس قسم کی باتیں بتائیں کہ میں اس بارے میں بہت زیادہ متفکر ہو گیا۔ ”فَرَأَيْتُ رَسُولَ اللَّهِ ﷺ فِي الْمَنَامِ، وَهُوَ يَقُولُ: يَا عَبْدَ اللَّهِ، لَا تَعْجَبُ فَإِنَّكَ أَغِثْتَ مَلَهُوْفَةً“ مِّنْ وَوَلَدِي، فَسَأَلْتُ اللَّهَ أَنْ يَخْلُقَ عَلَيَّ صُورَتِكَ مَلَكًا يَحُجُّ عَنْكَ كُلَّ عَامٍ إِلَى يَوْمِ الْقِيَامَةِ، فَإِنْ شِئْتَ أَنْ تَحُجَّ، وَإِنْ شِئْتَ لَا تَحُجَّ“ تو خواب میں مجھے رسول اللہ ﷺ کی زیارت کا شرف حاصل ہوا، اور آپ ﷺ مجھ سے فرما رہے ہیں کہ اے عبد اللہ! تو اس بات پر تعجب نہ کر، تو نے میری اولاد کی ایک حاجت مند خاتون کی مدد کی، تو میں نے اللہ تبارک و تعالیٰ سے دعا کی ہے کہ وہ تیری شکل و صورت کا ایک فرشتہ پیدا کر دے جو قیامت تک ہر سال تیری طرف سے حج کرتا رہے، اب تو حج ادا کر یا نہ کر یہ تیری مرضی ہے۔

❖ جامع کرامات اولیاء از علامہ محمد یوسف

اسماعیل النبہانی رضی اللہ عنہ میں ہے کہ حضرت عبد اللہ ابن مبارک رضی اللہ عنہ کا شمار اکابر مجتہدین میں ہوتا ہے، آپ بہت بڑے امام اور عارفین میں عظیم شخصیت ہو گزرے ہیں۔ حضرت امام یافعی فرماتے ہیں کہ حضرت عبد اللہ ابن مبارک رضی اللہ عنہ نے وفات کے وقت اپنی دونوں آنکھیں کھولیں، پھر ہنسے اور کہا ”لِمِثْلِ هَذَا فَلْيَعْمَلِ الْعَامِلُونَ“ کہ کام کرنے والوں کو ایسے ہی کام

کرنے چاہئیں۔ اضافہ از مترجم ❖

ایک علوی خاتون سے نیکی پر مجوسی کو

زیارت رسول ﷺ اور جنت میں محل

”ابو الفرج ابن الجوزی“ نے اپنی کتاب ”الملتقط“ میں

ایک واقعہ نقل کیا ہے کہ ایک علوی بزرگ اپنے بیوی اور بچوں کے ساتھ شہر بلخ میں مقیم تھے۔ کچھ عرصہ بعد اس علوی بزرگ کا انتقال ہو گیا اور ان کی خاتون دشمنوں کے خوف سے اپنی بچیوں کو ساتھ لے کر شدید سردی کی حالت میں شمرقند چلی گئی، بچیوں کو مسجد میں چھوڑا، اور خود ان کے کھانے کی تلاش میں باہر نکلی، وہ خاتون بیان کرتی ہیں کہ میں نے دیکھا کہ کچھ لوگ ایک بزرگ شخص کے ارد گرد جمع ہیں، میں نے اس شخص کے بارے میں لوگوں سے پوچھا کہ یہ کون شخص ہے؟ تو مجھے بتایا گیا کہ ”هَذَا شَيْخُ الْبَلَدِ“ کہ یہ شہر کے بڑے بزرگ آدمی ہیں۔ میں ان کی خدمت میں حاضر ہوئی، اپنی ساری داستانِ غم سنائی جس پر انہوں نے کہا ”أَقِيمِي عِنْدِي الْبَيْتَهُ إِنَّكَ عَلَوِيَّةٌ“ تو مجھے اس بات کا ثبوت فراہم کر کہ تو علویہ (خاندان حضرت علی رضی اللہ عنہ) ہے۔ اس نے میری کوئی بات نہ سنی اور میں مایوس ہو کر واپس مسجد کی طرف چل پڑی تو راستے میں دیکھا کہ ایک اور بڑے آدمی چبوترے پر بیٹھے ہیں، اور ان کے ارد گرد بھی ایک جماعت بیٹھی ہوئی ہے۔ میں نے پوچھا کہ یہ کون ہے؟ تو لوگوں نے کہا ”هَذَا ضَامِنُ الْبَلَدِ“ کہ یہ شہر کا ذمہ دار آدمی ہے اور مجوسی ہے۔ میں نے دل میں سوچا کہ شاید اس شخص کے ہاں میری مشکل کا حل نکل آئے۔ میں آگے بڑھی اور اپنی داستانِ غم اسے بھی سنا دی اور ”شَيْخُ الْبَلَدِ“ سے بھی اپنی ملاقات کا ذکر کر دیا، مجوسی نے فوراً اپنے ملازم کو بلایا اور کہا کہ جا کر اپنی مالکن کو پیغام دو کہ وہ فوراً تیار ہو کر باہر آئے۔ کچھ ہی دیر

میں اس مجوسی کی بیوی تیار ہو کر اپنی کنیزوں کے ہمراہ باہر آ گئی، مجوسی نے اسے کہا کہ اس خاتون کے ہمراہ فلاں مسجد میں جاؤ اور ان کی بچیوں کو گھر لے کر آؤ۔ علوی خاتون بیان کرتی ہیں کہ مجوسی کی بیوی میرے ساتھ چلی اور بچیوں کو اپنے گھر لے آئی، ہمارے لئے بہترین رہائش کا انتظام کیا، قیمتی لباس پہنائے اور مختلف قسم کے کھانوں سے ہماری تواضع کی۔ ہم نے انتہائی آرام و سکون کے ساتھ رات گزاری۔ آدھی رات کے وقت اس مسلمان ”شیخ البلد“ نے ایک خواب دیکھی کہ قیامت قائم ہو چکی ہے اور سرکار ﷺ تاج شفاعت پہنے ہوئے ہیں۔ ایک سبز مرد کا محل بھی اس نے دیکھا، جس پر ”شیخ البلد“ نے پوچھا کہ یہ کس کا محل ہے؟ جواب ملا کہ یہ ایک مسلمان کا محل ہے۔ ”شیخ البلد“ رسول اللہ ﷺ کی طرف بڑھا تو آپ ﷺ نے اس سے اپنا رخ انور موڑ لیا جس پر اس شخص نے کہا کہ یا رسول اللہ ﷺ کہ آپ نے مجھ سے اپنا رخ انور موڑ لیا جبکہ میں مسلمان شخص ہوں، جس پر رسول اللہ ﷺ نے اس شخص سے فرمایا ”أَقِمِ الْبَيْتَةَ عِنْدَإِنِّكَ مُسْلِمًا“ کہ تو اپنے مسلمان ہونے پر دلیل دے۔ وہ شخص حیران و پریشان ہو گیا جس پر رسول اللہ ﷺ نے اس شخص سے کہا کہ کیا اب تو وہ بات بھول گیا ہے جو تو نے اس علوی خاتون سے کہی تھی؟۔ وہ علوی خاتون اپنی بچیوں کے ہمراہ جس شخص کے گھر میں اب قیام پذیر ہے یہ اس شخص کا محل ہے۔ وہ شخص پریشانی کے عالم میں خواب سے بیدار ہوا، روتا ہوا، اور اپنے منہ پر تھپڑ مارتا ہوا اس علوی خاتون کی تلاش کیلئے باہر نکل آیا۔ اسے پتہ چلا کہ وہ خاتون اس مجوسی کے ہاں قیام پذیر ہے، وہ اس مجوسی کے پاس آیا اور اس علوی خاندان کے بارے میں پوچھا جس پر مجوسی نے جواب دیا کہ وہ میرے پاس مقیم ہیں۔ اس نے کہا کہ انہیں میرے ساتھ بھیج دو، مجوسی نے جواب دیا کہ اب یہ ناممکن

ہے، ”شیخ البلد“ نے اس مجوسی سے کہا کہ یہ ہزار دینار ہیں ان کے بدلے اس خاندان کو میرے ساتھ کر دو۔ مجوسی نے جواب دیا ”لَا وَاللّٰهِ وَلَا بِمِائَةِ أَلْفٍ“ کہ نہیں خدا کی قسم! اگر تو ایک لاکھ دینار بھی دے تو اب یہ ممکن نہیں، ”شیخ البلد“ نے جب زیادہ منت سماجت شروع کر دی تو اس مجوسی نے کہا کہ جو خواب تو نے دیکھا ہے وہ خواب میں نے بھی دیکھا ہے اور جس محل کا تو نے نظارہ کیا ہے تو میرے ہی لئے تیار کیا گیا ہے اور اگر تو اپنے مسلمان ہونے پر نازاں ہے تو پھر سن لے ”خدا کی قسم! کہ میں اور میرے اہل خانہ رات کو اس وقت تک نہیں سوئے کہ جب تک ہم سب نے اس علوی خاتون کے دست مبارک پر اسلام قبول نہیں کر لیا۔“ اور اب ہم پر اسلام کی برکات کا نزول بھی شروع ہو گیا ہے اور میں نے رسول اللہ ﷺ کی زیارت کا بھی شرف حاصل کر لیا ہے۔ رسول اللہ ﷺ نے مجھے فرمایا ہے ”الْقَصْرُ لَكَ وَلَا هُلْكَ بِمَا فَعَلْتَ مَعَ الْعَلَوِيَّةِ، وَأَنْتُمْ مِنْ أَهْلِ الْجَنَّةِ خَلَقَكُمْ اللَّهُ مُؤْمِنِينَ فِي الْقَدَمِ“ یہ محل تیرے اور تیرے اہل خانہ کیلئے ہے اور یہ اس نیکی کا بدلہ ہے جو تو نے اس علوی خاتون کے ساتھ کی اور تم اہل جنت میں سے ہو کیونکہ اللہ تبارک و تعالیٰ نے آپ کو تو بہت پہلے سے مسلمان پیدا کیا تھا۔


امیر تیمور کو اہل بیت سے محبت کا صلہ

”بلخی“ نے ”ینابيع المودة“ اور ”صواعق محرقة“ میں نقل کیا ہے کہ امیر تیمور کی وفات کی بعد قرأ حضرات اس کی قبر پر تلاوت کیا کرتے تھے۔ ایک قاری صاحب بیان کرتے ہیں کہ جب میں قرأ حضرات کی جماعت کے ساتھ اس کی قبر پر آتا تو قرآن پاک کی تلاوت کیا کرتا اور جب کبھی اکیلا قبر پر آتا تو سورة الحافة

کی آیت 30 اور 31 تلاوت کیا کرتا ” پکڑ لو اس کو اور اس کی گردن میں طوق ڈال دو، پھر اسے دوزخ میں جھونک دو“ اور یہ آیات میں اکثر تلاوت کیا کرتا ایک رات جب میں سویا ہوا تھا تو مجھے رسول اللہ ﷺ کی زیارت کا شرف حاصل ہوا، میں نے دیکھا کہ آپ ﷺ تشریف فرما ہیں اور پہلو میں امیر تیمور بھی بیٹھے ہوئے ہیں، قاری صاحب بیان کرتے ہیں کہ میں نے خواب میں ہی اسے ڈانٹتے ہوئے کہا ”إِلَىٰ هُنَا يَا عَدُوَّ اللَّهِ وَصَلْتَ“ کہ اے دشمن خدا! تو یہاں تک پہنچ گیا ہے۔ میں نے ارادہ کیا کہ اس کا ہاتھ پکڑ کر اس کو رسول اللہ ﷺ سے دور کر دوں جس پر آپ ﷺ نے ارشاد فرمایا ”دَعُهُ فَإِنَّهُ كَانَ يُحِبُّ ذُرِّيَّتِي“ کہ اسے چھوڑ دو کیونکہ وہ میری اولاد سے محبت کرتا تھا۔ میں خوف سے بیدار ہوا اور امیر تیمور کی قبر پر جو خلوت میں پڑھا کرتا تھا اس کو ترک کر دیا۔

”صواعق محرقة“ میں ”الزین عبدالرحمن البغدادي

الخلال“ بیان کرتے ہیں کہ امیر تیمور کے کچھ وزراء نے انہیں بتایا کہ ایک مرتبہ امیر تیمور سخت بیمار ہوا، چند دن شدت اضطراب میں گزارنے کے بعد اس کا چہرہ سیاہ ہو گیا لیکن کچھ ہی عرصہ کے بعد خود ہی دوبارہ اس کا چہرہ ٹھیک ہو گیا اس کی وجہ جب پوچھی گئی تو امیر تیمور نے خود بیان کیا کہ عذاب کے فرشتے میرے پاس آئے اور اسی دوران رسول اللہ ﷺ بھی تشریف لائے اور ان سے کہا کہ اس سے دور ہو جاؤ کیونکہ یہ شخص میری اولاد سے محبت اور ان سے احسان کیا کرتا تھا۔



حضرت عثمان غنی رضی اللہ عنہ روایت فرماتے ہیں کہ ”أَنَّ رَسُولَ اللَّهِ صلی اللہ علیہ وآلہ كَانِ يُكْرِمُ بَنِي هَاشِمٍ“ کہ رسول اللہ صلی اللہ علیہ وآلہ بنی ہاشم کی بہت زیادہ عزت و تکریم فرمایا کرتے تھے اور اس سنت پر خلفائے راشدین بھی عمل پیرا رہے۔

”الشفاء فاضی عیاض“ میں حضرت انس رضی اللہ عنہ سے روایت ہے کہ

نبی اکرم صلی اللہ علیہ وآلہ وسلم کے پردہ فرمانے کے بعد حضرت ابو بکر صدیق رضی اللہ عنہ نے حضرت عمر فاروق رضی اللہ عنہ سے فرمایا کہ ہمارے ساتھ حضرت ام ایمن رضی اللہ عنہا کی زیارت کیلئے چلو، جیسے رسول اللہ صلی اللہ علیہ وآلہ وسلم ان کی زیارت کیلئے تشریف لے جایا کرتے تھے۔ جب ہم زیارت سے فارغ ہوئے تو حضرت ام ایمن رضی اللہ عنہا نے رونا شروع کر دیا۔ شیخین حضرات نے پوچھا آپ کیوں رو رہی ہیں؟ اللہ تبارک و تعالیٰ کے ہاں کوئی بھی رسول اللہ صلی اللہ علیہ وآلہ وسلم سے بہتر نہیں جس پر حضرت ام ایمن رضی اللہ عنہا نے جواب دیا کہ میں اس وجہ سے نہیں رو رہی مجھے معلوم ہے کہ اللہ کے ہاں کوئی بھی رسول اللہ صلی اللہ علیہ وآلہ وسلم سے بہتر درجہ میں نہیں، بلکہ میں تو اس وجہ سے رو رہی ہوں کہ آسمان سے سلسلہ وحی منقطع ہو گیا ہے۔ یہ دونوں حضرات بھی حضرت ام ایمن رضی اللہ عنہا کے ساتھ مل کر رونے شروع ہو گئے۔

اہل بیت کرام کے بارے میں قول سیدنا ابو بکر صدیق رضی اللہ عنہ

اہل بیت کی عزت و تکریم کے بارے میں ”صحیح بخاری“ ابن عمر رضی اللہ عنہ کی روایت ہے کہ حضرت ابو بکر صدیق رضی اللہ عنہ نے منبر پر ارشاد فرمایا ”يَا أَيُّهَا النَّاسُ، ارْقَبُوا مُحَمَّدًا“ صلی اللہ علیہ وآلہ وسلم ”فِي أَهْلِ بَيْتِهِ“ اے لوگو! اہل بیت نبوی کے بارے میں رسول اللہ صلی اللہ علیہ وآلہ وسلم کو ملحوظ خاطر رکھو۔ (یعنی ان کی عزت و تکریم میں)۔

”صحیح بخاری“ میں حضرت انس بن مالک رضی اللہ عنہ کی روایت ہے کہ حضرت حسن رضی اللہ عنہ سے بڑھ کر کوئی بھی رسول اللہ صلی اللہ علیہ وآلہ کی مشابہت نہیں تھا۔ حضرت علی رضی اللہ عنہ فرماتے ہیں کہ حضرت حسن رضی اللہ عنہ سر مبارک سے لے کر سینہ مبارک تک نبی اکرم صلی اللہ عنہ کے مشابہہ تھے اور حضرت حسین رضی اللہ عنہ سینہ مبارک سے نیچے تک آپ صلی اللہ علیہ وآلہ کے مشابہہ تھے۔

سیدنا ابو بکر صدیق رضی اللہ عنہ کی سیدنا حضرت علی رضی اللہ عنہ سے عقیدت و محبت

”صواعق محرقة“ اور ”الفوائد المجموعه“ میں حضرت انس رضی اللہ عنہ کی روایت ہے کہ ایک مرتبہ نبی پاک صلی اللہ علیہ وآلہ مسجد میں تشریف فرما تھے اسی اثناء میں حضرت علی رضی اللہ عنہ تشریف لے آئے۔ سلام پیش کیا اور اپنے بیٹھنے کیلئے جگہ دیکھنی شروع کر دی۔ نبی اکرم صلی اللہ علیہ وآلہ نے بھی صحابہ کرام کے چہروں کو دیکھنا شروع کر دیا کہ ان میں سے کون شخص حضرت علی رضی اللہ عنہ کیلئے جگہ وسیع کرتا ہے۔ حضرت ابو بکر صدیق رضی اللہ عنہ رسول اللہ صلی اللہ علیہ وآلہ کے دائیں جانب تشریف فرما تھے۔ آپ رضی اللہ عنہ نے اپنی جگہ سے حرکت شروع کر دی اور حضرت علی رضی اللہ عنہ سے فرمایا ”ہاھنایا ابا حسن نجلِسُ“ اے ابو الحسن! یہاں تشریف لائیں۔ اور پھر حضرت علی رضی اللہ عنہ، نبی اکرم صلی اللہ علیہ وآلہ اور حضرت ابو بکر صدیق رضی اللہ عنہ کے درمیان تشریف فرما ہوئے۔ جس پر آپ صلی اللہ علیہ وآلہ نے حضرت صدیق اکبر رضی اللہ عنہ سے فرمایا، اے ابو بکر! فضیلت کو اہل فضل ہی پہچان سکتے ہیں۔

رسول اللہ ﷺ کی حضرت عباس رضی اللہ عنہ سے محبت اور ان کی تکریم :

”صواعق محرقة“ اور ”البغوی“ نے ”معجم“ میں

حضرت سیدۃ عائشہ صدیقہ رضی اللہ عنہا کا قول نقل کیا ہے جو انہوں نے حضرت عروہ رضی اللہ عنہ سے فرمایا

تھا ”لَقَدْ رَأَيْتُ مِنْ تَعْظِيمِ رَسُولِ اللَّهِ ﷺ عَمَّهُ الْعَبَّاسَ أَمْرًا عَجِيبًا“

کہ میں نے رسول اللہ ﷺ کو حضرت عباس رضی اللہ عنہ کی عزت و تکریم کرتے وقت عجیب

کیفیت دیکھی۔

”دار قطنی“ میں حضرت سفیان بن عیینہ رضی اللہ عنہ کی روایت ہے کہ رسول

اللہ ﷺ جب تشریف فرما ہوتے تو دائیں جانب حضرت ابوبکر صدیق رضی اللہ عنہ اور بائیں

جانب حضرت عمر فاروق رضی اللہ عنہ اور سامنے حضرت عثمان غنی رضی اللہ عنہ تشریف فرما ہوتے۔ لیکن

جب حضرت عباس رضی اللہ عنہ تشریف لاتے تو حضرت ابوبکر صدیق رضی اللہ عنہ اپنی جگہ سے ہٹ

جاتے اور حضرت عباس رضی اللہ عنہ ان کی جگہ پر تشریف فرما ہوتے۔

”ابن عبدالبر“ نے ”الاستیعاب“ میں ابن شہاب سے روایت کی

ہے کہ رسول اللہ ﷺ کے اصحاب کرام بھی حضرت عباس رضی اللہ عنہ کی فضیلت و اہمیت سے

آگاہ تھے۔ اس لئے وہ حضرت عباس رضی اللہ عنہ کو پیش پیش رکھتے۔ ان سے مشورہ کرتے اور

ان کی آراء سے مستفید ہوتے۔

حضرت علیؑ کی زیارت کرنا بھی عبادت ہے

”حاکم“ نے ”المستدرک“ میں حضرت عائشہؓ کی ایک روایت نقل کی ہے جس میں آپؑ نے فرمایا کہ ”میں نے حضرت ابو بکر صدیقؓ کو کثرت سے حضرت علیؑ کے چہرہ انور کی زیارت کرتے ہوئے دیکھا تو پوچھا کہ اے اباجان! آپؑ حضرت علیؑ کے چہرہ کو اتنا زیادہ کیوں دیکھتے ہیں؟ جس پر حضرت ابو بکر صدیقؓ نے جواب دیا کہ اے بیٹی! میں نے رسول اللہ ﷺ کو یہ فرماتے ہوئے سنا ہے کہ ”النَّظْرُ إِلَى وَجْهِ عَلِيٍّ عِبَادَةٌ“ حضرت علیؑ کے چہرہ کو دیکھنا بھی عبادت ہے۔

”بلخی“ نے ”ینابيع المودة“ میں حضرت عائشہؓ کی ایک اور روایت درج کی ہے کہ ”زَيْنُوا مَجَالِسَكُمْ بِذِكْرِ عَلِيٍّؑ“ اپنی مجالس کو حضرت علیؑ کے ذکر سے مزین کرو۔

”ابن السمان“ نے کتاب ”الموافقہ“ میں حضرت ابن عباسؓ سے روایت کیا ہے کہ رسول اللہ ﷺ کے پردہ فرمانے کے چھ دنوں کے بعد حضرت ابو بکر صدیقؓ اور حضرت علیؑ حضور پاک ﷺ کی قبر اطہر کی زیارت کرنے کیلئے تشریف لائے۔ حضرت علیؑ نے حضرت ابو بکر صدیقؓ سے فرمایا ”تَقَدَّمْ يَا خَلِيفَةُ رَسُولِ اللَّهِ ﷺ“ اے رسول اللہ ﷺ کے خلیفہ پہلے آپ آگے بڑھیں، جس پر حضرت ابو بکر صدیقؓ نے فرمایا کہ میں اس شخصیت سے کس طرح آگے بڑھ سکتا ہوں کہ جس کے بارے میں رسول اللہ ﷺ کو میں نے یہ فرماتے ہوئے سنا ہے کہ ”عَلِيٌّ مِنبَى كَمَنْزِلَتِي مِنْ رَبِّي“ کہ علیؑ مجھ سے ہے اور وہ میرے رب کی طرف سے میرے مرتبہ و مقام کی طرح ہے۔


حضرت فاروق اعظم رضی اللہ عنہ کی حسنین کریمین رضی اللہ عنہما سے محبت

”سبط ابن الجوزی“ نے ”تذکرۃ خواص الامہ“ میں حضرت ابن عباس رضی اللہ عنہ کی روایت نقل کی ہے کہ ”حضرت عمر بن خطاب رضی اللہ عنہ، حضرت حسن رضی اللہ عنہ اور حضرت حسین رضی اللہ عنہ سے انتہائی زیادہ محبت فرمایا کرتے تھے۔ حتیٰ کہ اپنے بیٹے پر بھی ان شہزادوں کو فوقیت دیا کرتے تھے۔

”صواعق محرقة“ میں حضرت زید بن اسلم کی روایت نقل کی ہے کہ حضرت عمر فاروق رضی اللہ عنہ، سیدۃ فاطمہ رضی اللہ عنہا کی خدمت میں حاضر ہوئے اور فرمایا ”اے رسول اللہ صلی اللہ علیہ وآلہ وسلم کی شہزادی! مخلوقات میں کسی سے بھی میں اتنی زیادہ محبت نہیں کرتا کہ جتنی آپ کے والدین کریمین سے محبت کرتا ہوں۔“

”ذخائر العقبی“ میں حضرت ابوسعید الخدری رضی اللہ عنہ کی روایت ہے کہ انہوں نے حضرت عمر فاروق رضی اللہ عنہ کو حضرت علی رضی اللہ عنہ سے کسی چیز کے بارے میں سوال کرتے ہوئے سنان کے جواب پر حضرت عمر فاروق رضی اللہ عنہ نے فرمایا ”أَعُوذُ بِاللَّهِ أَنْ أَعِيشُ فِي قَوْمٍ لَسْتُ فِيهِمْ يَا أَبَا حَسَنٍ“ میں اللہ کی پناہ میں آتا ہوں کہ میں اس قوم میں زندگی بسر کروں کہ جس میں ابا حسن موجود نہ ہوں۔ (یعنی حضرت علی رضی اللہ عنہ)

”صاحب المجالسۃ“ بیان کرتے ہیں کہ حضرت اباعثمان النہدی رضی اللہ عنہ اہل کوفہ میں سے تھے، حضرت امام حسین رضی اللہ عنہ کی شہادت کے بعد بصرہ کی طرف ہجرت کر گئے اور فرمایا کہ میں اس شہر میں رہنا نہیں پسند کرتا کہ جس میں نبی اکرم صلی اللہ علیہ وآلہ وسلم کے شہزادے حضرت امام حسین رضی اللہ عنہ کو شہید کیا گیا ہو۔



اہل بیتِ کرام سے
ظلم و ستم اور زیادتی کرنے والوں کا
عبرت ناک انجام



”حاکم“ نے ”المستدرک“ میں حضرت ابو سعید الخدری رضی اللہ عنہ

کی روایت نقل کی ہے کہ رسول اللہ صلی اللہ علیہ وآلہ نے فرمایا کہ ”میرے بعد میری اہل بیت کو میری امت کی طرف سے قتل و غارت اور جلا وطنی کا سامنا کرنا پڑے گا اور ان میں سب سے زیادہ بغض رکھنے والے بنو امیہ، بنو مغیرہ اور بنو مخزوم ہوں گے۔“

”فیروز آبادی“ نے ”فضائل الخمسة“ میں حضرت

ابن مسعود رضی اللہ عنہ کی روایت نقل کی ہے کہ رسول اللہ صلی اللہ علیہ وآلہ نے ارشاد فرمایا کہ ”اللہ تبارک و تعالیٰ نے میری اہل بیت کیلئے آخرت کو دنیا پر ترجیح دی ہے اور میری اہل بیت میرے بعد جلا وطنی، مصیبتوں اور پریشانیوں کا سامنا کرے گی۔“

بد بخت ترین شخص

حضرت صہیب رضی اللہ عنہ سے روایت ہے کہ رسول اللہ صلی اللہ علیہ وآلہ نے ایک دن

حضرت علی رضی اللہ عنہ سے فرمایا کہ اولین میں سے کون بد بخت ہیں؟ حضرت علی رضی اللہ عنہ نے

جواب میں فرمایا کہ یا رسول اللہ صلی اللہ علیہ وآلہ جنہوں نے اونٹنی کی کونچیں کاٹیں،

آپ صلی اللہ علیہ وآلہ نے ارشاد فرمایا کہ اے علی! تو نے سچ کہا۔ پھر پوچھا بعد میں آنے والوں

میں کون بد بخت ہوگا؟ حضرت علی رضی اللہ عنہ نے جواب دیا، یا رسول اللہ صلی اللہ علیہ وآلہ مجھے اس کا

علم نہیں۔ جس پر رسول اللہ صلی اللہ علیہ وآلہ نے حضرت علی رضی اللہ عنہ کے تالو مبارک (سر کے اوپر

کا حصہ) کی طرف اشارہ کرتے ہوئے فرمایا ”الَّذِي يَضْرِبُكَ عَلِي هَذِهِ“

کہ جو یہاں ضرب لگائے گا۔

شہادت حسین رضی اللہ عنہ کی پیشگی اطلاع

نبی اکرم صلی اللہ علیہ وآلہ وسلم نے حضرت امام حسین رضی اللہ عنہ کی شہادت کے بارے میں بھی اطلاع فرمادی تھی۔ ”صواعق محرقة“ میں حضرت ام سلمہ رضی اللہ عنہا کی روایت ہے کہ رسول اللہ صلی اللہ علیہ وآلہ وسلم نے حضرت ام سلمہ رضی اللہ عنہا کو سرخ مٹی دیتے ہوئے فرمایا ”اے ام سلمہ! جب یہ مٹی خون میں تبدیل ہو جائے تو سمجھ لینا میرا بیٹا شہید ہو گیا ہے۔“ حضرت ام سلمہ رضی اللہ عنہا فرماتی ہیں کہ میں نے ایک شیشی میں اس مٹی کو محفوظ کر لیا اور ہر روز اسے دیکھا کرتی تھی اور بالآخر ایک دن وہ مٹی خون میں تبدیل ہو گئی۔

”مسند امام احمد“ میں حدیث نبوی صلی اللہ علیہ وآلہ وسلم ہے جس میں رسول اللہ صلی اللہ علیہ وآلہ وسلم نے ارشاد فرمایا کہ حضرت جبرائیل علیہ السلام میرے پاس آئے تھے اور مجھے خبر دی ہے کہ میرا بیٹا دریا کے کنارے شہید کر دیا جائے گا اور اس مقام کو کربلا کے نام سے یاد کیا جاتا ہے۔

”فیروز آبادی“ نے ”فضائل الخمسة“ میں حضرت ام سلمہ رضی اللہ عنہا کی روایت نقل کی ہے کہ ایک مرتبہ رسول اللہ صلی اللہ علیہ وآلہ وسلم میرے گھر آرام فرما رہے تھے کہ حضرت حسین رضی اللہ عنہ تشریف لائے اور آپ صلی اللہ علیہ وآلہ وسلم کے بطن مبارک پر بیٹھ گئے۔ اسی اثناء میں مجھے رسول اللہ صلی اللہ علیہ وآلہ وسلم کے رونے کی آواز سنائی دی۔ فوراً میں اندر داخل ہوئی اور رسول اللہ صلی اللہ علیہ وآلہ وسلم سے رونے کی وجہ دریافت کی تو آپ صلی اللہ علیہ وآلہ وسلم نے فرمایا کہ جب حضرت حسین رضی اللہ عنہ میرے بطن پر بیٹھے ہوئے تھے تو اسی اثناء میں حضرت جبرائیل علیہ السلام تشریف لائے اور مجھ سے کہا کہ کیا آپ اس سے محبت کرتے

ہیں؟ تو میں نے جواب دیا ”ہاں“ جس پر حضرت جبرائیل علیہ السلام نے کہا کہ آپ صلی اللہ علیہ وآلہ کی امت ان کو قتل کر دے گی۔ کیا میں آپ صلی اللہ علیہ وآلہ کو وہ مٹی نہ دکھا دوں جہاں پر ان کو شہید کیا جائے گا؟ میں نے کہا کیوں نہیں ضرور۔ انہوں نے اپنے دونوں پروں کا ہلایا اور یہ مٹی لا کر مجھے دی ہے۔ حضرت ام سلمہ رضی اللہ عنہا فرماتی ہیں کہ میں نے دیکھا کہ رسول اللہ صلی اللہ علیہ وآلہ کے دست مبارک میں سرخ رنگ کی مٹی ہے۔ اور آپ صلی اللہ علیہ وآلہ رور ہے ہیں۔

”حافظ محمد بن یوسف الزرنندی“ نے اپنی کتاب ”الدرر“ میں حضرت ام سلمہ رضی اللہ عنہا کی روایت نقل کی ہے کہ ”کچھ دیر پہلے حضرت جبرائیل علیہ السلام میرے پاس تشریف فرما تھے اور مجھ سے کہا کہ آپ کے بعد آپ کی امت حضرت حسین رضی اللہ عنہ کو اس سرزمین میں شہید کرے گی جس کا نام کربلا ہے، اور پھر سرزمین سے لائی ہوئی مٹی رسول اللہ صلی اللہ علیہ وآلہ کے حوالے کر دی، حضرت ام سلمہ رضی اللہ عنہا فرماتی ہیں کہ میں نے وہ مٹی لے لی اور اس کو ایک شیشی میں محفوظ کر لیا اور شہادت حضرت امام حسین رضی اللہ عنہ کے دن وہ مٹی خون میں تبدیل ہو گئی۔

”سنن ترمذی“ میں ہے کہ انصار کی ایک خاتون حضرت سلمیٰ فرماتی ہیں کہ میں حضرت ام سلمہ رضی اللہ عنہا کی خدمت میں حاضر ہوئی دیکھا تو آپ رضی اللہ عنہا رور ہی تھیں۔ میں نے ان سے پوچھا کہ آپ کیوں رور ہی ہیں؟ انہوں نے فرمایا کہ میں نے ابھی ابھی رسول اللہ صلی اللہ علیہ وآلہ کو اس حال میں دیکھا ہے کہ آپ صلی اللہ علیہ وآلہ کے سر مبارک اور دھاڑی شریف پر مٹی پڑی ہوئی ہے اور آپ صلی اللہ علیہ وآلہ رور ہے ہیں۔ میں

نے پوچھا یا رسول اللہ! آپ کیوں رورہے ہیں؟ جس پر آپ ﷺ نے ارشاد فرمایا کہ میں نے ابھی ابھی حضرت امام حسین رضی اللہ عنہ کی شہادت کو ملاحظہ فرمایا۔

”حاکم“ نے ”المستدرک“ میں حضرت ابن عباس رضی اللہ عنہما کی روایت نقل کی ہے کہ رسول اللہ ﷺ نے ارشاد فرمایا کہ جبرائیل علیہ السلام نے مجھ سے کہا ہے کہ اللہ تبارک و تعالیٰ نے فرمایا ہے کہ حضرت یحییٰ بن زکریا علیہ السلام کے خون کے بدلے 70 ہزار خون ہوں گے اور حضرت حسین بن علی رضی اللہ عنہما کے خون کے بدلے میں ستر ہزار قتل ہوں گے۔

”بلخی“ نے ”ینابیع المودة“ میں حضرت زید بن ابی زیاد سے روایت کیا ہے کہ شہادت حسین کے وقت میری عمر پندرہ سال تھی۔ آپ ﷺ کی شہادت کی وجہ سے آسمان سرخ ہو گیا، سورج کو گرہن لگ گیا، اور دن کے وقت تارے نظر آنے لگ گئے تھے، لوگوں نے خیال کیا کہ بس اب قیامت برپا ہو چکی ہے، اور ملک شام میں کوئی بھی پتھر اٹھایا جاتا تو اس کے نیچے سے تازہ خون برآمد ہوتا۔

شمر لعین کو ملنے والا سونا تانبا بن گیا

حضرت زکریا بن یحییٰ بن عمر الطائی فرماتے ہیں کہ میں نے قبیلہ ”طی“ کے ایک بزرگ شخصیت سے سنا کہ حضرت امام حسین رضی اللہ عنہما کے قتل کے بدلے میں شمر ذی الجوشن کو کافی مقدار میں سونا دیا گیا اس میں سے کچھ اس نے اپنی بیٹی کو دیا اور اس نے سنا رکوا اپنے لئے زیور بنانے کیلئے دے دیا لیکن جس وقت سنا نے اس سونے کو آگ

میں ڈالا تو وہ مٹی اور دھول میں تبدیل ہو گیا۔ اور ایک روایت کے مطابق وہ تانبا ہو گیا۔ بیٹی نے باپ کو اس امر کی خبر دی جس پر شمر نے اس سنا کر کو بقیہ سونا دے کر کہا کہ اس کو میرے سامنے آگ میں ڈالو اس نے جب آگ میں ڈالا تو وہ تمام سونا مٹی اور دھول میں تبدیل ہو گیا اور ایک روایت کے مطابق وہ تانبا بن گیا۔

”تذکرۃ خواص الامہ“ میں حضرت ابو سعید فرماتے ہیں کہ

شہادت حسین رضی اللہ عنہ پر دنیا میں کوئی ایسا پتھر نہ تھا کہ جس کو اٹھایا جاتا تو اس کے نیچے سے بالکل تازہ خون برآمد ہوتا، آسمان سے خونی بارش ہوئی جس کے آثار کپڑوں کے پھٹ جانے تک پائے جاتے رہے۔

”ذخائر العقبیٰ“ میں روایت ہے کہ روز شہادت امام حسین رضی اللہ عنہ

آسمان سے خونی بارش ہوئی جس کی وجہ سے گھروں میں گھڑے اور برتن خون سے بھر گئے۔

”تذکرۃ خواص الامہ“ میں ہے کہ جب حضرت امام حسین رضی اللہ عنہ

شہید ہوئے تو آسمان بھی رویا اور اس کا رونا انتہائی سرخ ہو جانا تھا جو کہ حضرت امام حسین رضی اللہ عنہ کی شہادت سے پہلے کبھی بھی نہ دیکھا گیا۔

غزوہ بدر کے موقع پر جب حضور پاک صلی اللہ علیہ وآلہ وسلم کے چچا حضرت عباس رضی اللہ عنہ

اسیر ہوئے تو ان کے کراہنے کی وجہ سے رسول اللہ صلی اللہ علیہ وآلہ وسلم ساری رات نہ سو سکے تو

پھر حضرت امام حسین رضی اللہ عنہ کے کراہنے کی وجہ سے آپ صلی اللہ علیہ وآلہ وسلم کا کیا حال ہوا ہوگا؟

قاتلان حسین رضی اللہ عنہ کا عبرتناک انجام

”صواعق محرقة“ میں یعقوب بن عثمان کی روایت ہے کہ
 ”ایک مرتبہ ہم نے محفل ذکر حضرت امام حسین رضی اللہ عنہ منعقد کی، حاضرین میں سے ایک
 شخص نے کہا کہ جس کسی نے بھی شہادت امام حسین رضی اللہ عنہ میں کسی کو کوئی اعانت کی تو
 کوئی بھی ایسا شخص نہیں جو قبل از موت کسی مصیبت یا بلا میں گرفتار نہ ہوا ہو۔ ہمارے
 درمیان ایک بوڑھا شخص بیٹھا ہوا تھا وہ کہنے لگا کہ اس معاملہ میں تو میں بھی شریک تھا
 لیکن ابھی تک میں کسی بھی ایسی مصیبت میں گرفتار نہیں ہوا ہوں، اسی اثناء میں چراغ
 بجھ گیا اور وہ بوڑھا شخص اٹھ کر چراغ جلانے لگا چراغ کی آگ بھڑک اٹھی اور آگ
 نے اس شخص کو آلیا اس نے زور زور سے پکارنا شروع کر دیا ”النار، النار، النار“
 باہر نکلا تو آگ سے نجات حاصل کرنے کیلئے اس نے اپنے آپ کو دریائے فرات میں
 ڈال دیا، ڈبکیاں کھانے لگا حتیٰ کہ اس کی موت واقع ہو گئی۔ ﴿اعوذ باللہ من
 العذاب﴾

”تذکرۃ خواص الامہ“ میں ہے کہ قاتلان امام حسین رضی اللہ عنہ میں
 سے کوئی ایسا شخص نہیں بچا جسے اس دنیا میں سزا نہ ملی ہو۔ چاہے وہ قتل ہوا ہو یا اس کی
 بصارت جاتی رہی یا اس کا چہرہ سیاہ ہوا اور قلیل مدت میں اس کی حکومت جاتی رہی۔
 ”بلخی“ نے ”ینابیع المودۃ“ میں حضرت عامر بن سعید الجبلی
 سے روایت کیا ہے کہ جب حضرت امام حسین رضی اللہ عنہ کی شہادت ہوئی تو مجھے خواب میں

رسول اللہ ﷺ کی زیارت کا شرف حاصل ہوا۔ آپ ﷺ نے مجھ سے ارشاد فرمایا کہ ”تو براء بن عازب رضی اللہ عنہ کے پاس جا اور ان کو میرا سلام پہنچانے کے بعد یہ اطلاع دے دے کہ تمام قاتلین حسین رضی اللہ عنہ آگ میں ہیں۔“

حضرت علی رضی اللہ عنہ اور اہل بیت کو برا بھلا کہنے والوں کا انجام

”ذخائر العقبیٰ“ میں ہے کہ ”حضرت علی رضی اللہ عنہ اور ان کی اہل بیت کو

گالیاں مت دو۔“ ”بلخی“ نے ”ینابیع المودة“ میں ایک واقعہ نقل کیا ہے

کہ ایک بزرگ فرماتے ہیں کہ میں نے ملک شام میں ایک شخص کو دیکھا جس کا چہرہ خنزیر کی

طرح تھا میں نے اس سے پوچھا کہ تیرا معاملہ کیا ہے؟ اس نے جواب دیا کہ میں اپنی قوم کا

امام تھا جب بھی نماز سے فارغ ہوتا تو ہر روز ایک ہزار بار میں حضرت علی رضی اللہ عنہ کو برا بھلا

کہتا (نعوذ باللہ)۔ جمعہ کے دن نماز سے فراغت کے بعد حضرت علی رضی اللہ عنہ اور ان کی اولاد

چار ہزار مرتبہ برا بھلا کہا (نعوذ باللہ)۔ اس کے بعد مسجد سے گھر واپس آیا اور دیوار کے

ساتھ ٹیک لگا کر بیٹھ گیا اسی اثناء میں مجھے نیند آگئی، خواب میں دیکھتا ہوں کہ میں جنت میں

ہوں، رسول اللہ ﷺ اور حسین کریمین رضی اللہ عنہما بھی تشریف فرما ہیں۔ حضرت حسین رضی اللہ عنہ

کے دست مبارک میں ایک جگ ہے اور سیدنا حضرت حسن رضی اللہ عنہ کے دست مبارک میں

ایک گلاس ہے اور شربت نوش فرما رہے ہیں۔ رسول اللہ ﷺ نے ان شہزادوں کی طرف

توجہ کرتے ہوئے فرمایا اے بیٹو! جو شخص دیوار کے ساتھ ٹیک لگائے ہوئے بیٹھا اس کو بھی

پلاؤ جس پر حضرت حسین رضی اللہ عنہ نے فرمایا اے ابا جان! اس شخص کو کیسے پلاؤں؟ جو ہر روز ہم کو ہزار مرتبہ برا بھلا کہتا ہے (نعوذ باللہ) اور اس نے آج تو چار ہزار مرتبہ ہم کو برا بھلا کہا ہے (نعوذ باللہ) پس میں نے رسول اللہ صلی اللہ علیہ وآلہ وسلم کو دیکھا آپ فرماتے ہیں کہ اے شخص تجھے کیا ہوا ہے؟ جو تو میرے لحم و دم (گوشت و خون) کو برا بھلا کہتا ہے۔ تجھ پر اللہ کی لعنت ہو اور اپنا لعاب مبارک میرے چہرے پر پھینکا، پھر جب میں نیند سے بیدار ہوا تو اللہ تبارک و تعالیٰ نے جہاں جہاں پر رسول اللہ صلی اللہ علیہ وآلہ وسلم کا لعاب پڑا، اس جگہ کو خنزیر کی شکل میں تبدیل کر دیا۔ پس اب میں تمام لوگوں کیلئے ایک مقام عبرت اور نشانی ہوں۔

”تذکرۃ خواص الامہ“ میں حضرت محمد بن سیرین فرماتے ہیں کہ ”رسول اللہ صلی اللہ علیہ وآلہ وسلم کی بعثت مبارکہ سے تین سو سال قبل ایک پتھر ملا تھا جس پر سریانی زبان میں کچھ لکھا ہوا تھا اور جب اس عبارت کو عربی زبان میں منتقل کیا تو درج ذیل شعر برآمد ہوا۔

أَتَرْجُو أُمَّةً قَتَلَتْ حُسَيْنًا شَفَاعَةُ جَدِّهِ يَوْمَ الْقِيَامَةِ

وہ امت جس نے حضرت امام حسین رضی اللہ عنہ کو شہید کیا وہ روز قیامت ان کے جد

امجد سے شفاعت کی کیا امید رکھتے ہیں؟

”بلخی“ نے ”ینابیع المودة“ میں حضرت علی رضی اللہ عنہ سے روایت نقل


کی ہے کہ رسول اللہ صلی اللہ علیہ وآلہ وسلم نے فرمایا کہ روز قیامت میری بیٹی اس حال میں آئے گی کہ

ان کے پاس خون آلودہ کپڑے ہوں گے جنہیں وہ عرشِ عظیم کے پایوں میں سے ایک پائے کے ساتھ لٹکا دیں گی اور کہیں گی کہ ”اے عدل کرنے والے! میرے اور میرے بیٹے کے قاتل کے درمیان فیصلہ فرما“ رب کعبہ کی قسم کہ فیصلہ میری بیٹی ہی کے حق میں ہوگا۔

”ذخائر العقبیٰ“ میں حضرت ام سلمہ رضی اللہ عنہا کی روایت ہے کہ شہادت امام حسین رضی اللہ عنہ کی رات میں نے جنوں کو حضرت حسین رضی اللہ عنہ پر گریہ وزاری کرتے سنا۔

ابی نعیم سے روایت ہے کہ میں حضرت ابن عمر رضی اللہ عنہما کی خدمت میں حاضر تھا کہ ایک شخص نے آکر سوال کیا کہ مجھ پر خون کپڑے پر لگ جانے سے آیا وہ پاک رہتا ہے یا ناپاک ہو جاتا ہے، حضرت ابن عمر رضی اللہ عنہما نے اس شخص سے پوچھا کہ تو کہاں کا رہنا والا ہے؟ اس نے جواب دیا کہ میں اہل عراق سے ہوں جس پر ابن عمر رضی اللہ عنہما نے فرمایا کہ اس شخص کی طرف دیکھو یہ مجھ سے مجھ کے خون کے بارے میں سوال کر رہا ہے جب کہ انہوں نے رسول اللہ صلی اللہ علیہ وآلہ وسلم کے بیٹے حضرت امام حسین رضی اللہ عنہ کا خون کر دیا ہے۔

جو شخص یزید کو امیر المؤمنین کے نام سے یاد کرتا تو حضرت عمر بن عبدالعزیز رضی اللہ عنہ اس کو 20 کوڑے لگانے کا حکم صادر فرماتے۔



تقظیم صحابہ کرام
رضوان اللہ علیہم اجمعین



اہل بیت نبوی کی تعظیم و تکریم کے ساتھ ساتھ صحابہ کرام بھی نہایت اشد و ضروری ہے۔ کیونکہ یہ لوگ سب سے بہترین صدی میں ہوئے ہیں۔ حدیث نبوی ﷺ ہے کہ 'خَيْرُكُمْ قَرْنِي' تمہارے لئے سب سے بہتر موجودہ صدی ہے۔ ایک اور حدیث نبوی ﷺ میں آپ ﷺ نے ارشاد فرمایا کہ "تحقیق اللہ تبارک و تعالیٰ نے مجھے پسند فرمایا ہے اور میرے لئے میرے اصحاب کو اختیار فرمایا ہے، ان میں کچھ میرے وزراء، مددگار اور کچھ رشتہ دار بنائے اور جو ان کو برا بھلا کہے تو پھر اس پر اللہ تبارک و تعالیٰ اس کے فرشتوں، اور تمام لوگوں کی لعنت ہو۔"

"صحیح بخاری" میں حدیث نبوی ﷺ ہے کہ "لَا تَسْبُوا أَصْحَابِي، فَوَالَّذِي نَفْسِي بِيَدِهِ لَوْ أَنْفَقَ أَحَدُكُمْ مِثْلَ أَحَدِ ذَهَبًا مَا بَلَغَ مُدًّا أَحَدَهُمْ وَلَا نِصْفُهُ" میرے اصحاب کو برا بھلا مت کہو، قسم ہے اس ذات کی کہ جس کے قبضہ قدرت میں میری جان ہے اگر تم میں سے کوئی احد پہاڑ کے برابر بھی سونا خرچ کر دے تب بھی ان کی ایک مد (اڑھائی پاؤ) بلکہ نصف مد کے درجہ کو بھی نہیں پہنچ سکتا۔

"طبرانی" نے **"الكبير"** اور **"مجمع الزوائد"** میں حدیث نبوی ﷺ ہے کہ رسول اللہ ﷺ نے فرمایا کہ "مَنْ حَفِظَنِي فِي أَصْحَابِي وَرَدَ عَلَيَّ الْحَوْضِ، وَمَنْ لَمْ يَحْفَظْنِي فِي أَصْحَابِي لَمْ يَرِدْ عَلَيَّ الْحَوْضِ، وَلَمْ يَرْنِي إِلَّا مَنْ بَعِيدٌ" جس نے میرے اصحاب کے بارے میں میری حفاظت کی وہ میرے حوض پر آئے گا اور جس نے میری حفاظت نہ کی وہ حوض پر نہ آئے گا بلکہ وہ دور سے بھی مجھے دیکھ نہ سکے گا۔

تقریظ

یہ میری انتہائی خوش بختی ہے کہ مجھے ایک ایسی کتاب کی پذیرائی کا شرف حاصل ہو رہا ہے جو مناقب و فضائل اہل بیت اطہار پر مبنی ہے۔ یہ کتاب درحقیقت ایک عظیم عالم دین مبین اور روحانی پیشوا حضرت العلام نور الدین علی سمووی رحمۃ اللہ علیہ متوفی 911 ہجری مدفون جنت البقیع مدینہ منورہ کی عربی کتاب ”جوہر العقیدین“ کا ترجمہ ہے جو ان کے خلف الاخلاف فضیلۃ الشیخ حضرت السید تیسیر محمد یوسف الحسنی سمووی مدظلہ العالی متمکن چبوترہ اصحاب صفہ المسجد النبوی الشریف اور حضور رحمۃ اللعالمین علیہ الصلوٰۃ تسلیم کی رحمتوں سے براہ راست متمتع کے ارشاد پر ان کے مرید صادق جناب افتخار احمد حافظ القادری نے کیا ہے۔

کتاب میں موضوع کا کوئی پہلو تشنہ نہیں چھوڑا گیا اس لئے اس کا اردو ترجمہ، اردو دان طبقہ کیلئے ایک صحیفہ کاملہ اور نعمت غیر مترقبہ کی حیثیت رکھتا ہے۔ کتاب کے مترجم ایک ایسی صاحب علم و بالبصیرت شخصیت ہیں جنہیں اللہ تعالیٰ نے اس سعادت عظمیٰ کیلئے منتخب کیا ہے۔ یہ جناب افتخار احمد حافظ القادری ہیں۔ جنہوں نے مدینہ منورہ کی تاریخ و جغرافیہ پر ایک نہایت وسیع کتاب ”دیار حبیب صلی اللہ علیہ وسلم“ کے علاوہ نمبین، صدیقین، شہداء اور صالحین کے تذکرے لکھے ہیں بلکہ ان میں سے اکثر و بیشتر مقربین بارگاہ الہی و رسالت مآب صلی اللہ علیہ وسلم کے درباروں میں اصالتاً حاضری دے کر ان کے فیوض و برکات و حسنات سے بہرہ وافر پایا ہے۔ انہوں نے یہ حیرت ناک اور غیر فانی کام صرف تحدیث نعمت کیلئے کیا ہے۔ کسی دنیاوی منفعت اور مفاد کیلئے نہیں کیا۔ دعا ہے کہ اللہ تبارک و تعالیٰ قادری صاحب کی مساعی جمیلہ کو قبول فرما کر ان کو دارین کی حسنات کا مستوجب بنائے۔ آمین!

الحاج حافظ سید محمد یعقوب ہاشمی

ایم اے، ایل ایل بی، علیگ، گولڈ میڈلسٹ تحریک پاکستان
نائب صدر مؤتمر العالم الاسلامی، سابق سیکرٹری حکومت آزاد جموں کشمیر، تعلیم و امور دینیہ وغیرہ

المدينة المنورة

١٥/٥/١٤٢٦ هجرى



بسم الله الرحمن الرحيم

والصلوة والسلام على المبعوث رحمة للعالمين و بالمؤمنين رؤوف
رحيم سيدنا و مولانا محمد و على آله و عترته الطاهرين المطهرين،
و بعدان كتاب "فضيلت اهل بيت نبوى ﷺ" يتحدث عن فضيلة
اهل البيت و قد شرف الله تعالى آل نبيه الاطهار باعظم شرف اذ قال
سبحانه و تعالى (انما يريد الله ليذهب عنكم الرجس اهل البيت و
يطهركم تطهيرا). ان سبحانه و تعالى اهلهم لهذا الشرف قبل ان
يخلقهم و تعهد اذ هاب الرجس عن اهل بيت حبيبه صلى الله عليه و آله
وسلم بالكيفية التي لا يعلمها سواه. ان افضل الخلق هم الانبياء الكرام و
افضلهم و سيدهم هو سيدنا و مولانا محمد ﷺ و امته افضل الامم
و افضل امته صحابته و افضل الصحابة كابي بكر و عمر رضى الله
تعالى عنهم اقروا بفضيلة اهل البيت فضلهم ليس في الدنيا فقط بل
قال سيد الكائنات "كل نسب و صهر مقطوع الا نسبي و صهرى"
فالسعيد من رزقه الله تعالى حب حبيبه ﷺ فالشكر بعد الله تعالى
عز و جل لسعادة الاستاذ افتخار احمد قادري على ما يبذله من جهود
مضنية جعلها الله تعالى في ميزان حسناته و نفعنا الحق بكتاباته و اعانه
على الاكثار منها. و آخر دعوانا ان الحمد لله رب العالمين.

والسلام عليكم ورحمة الله وبركاته

السيد علوى بن السيد شيخ الحسينى بافقيه

المدينة المنورة

ترجمہ

مؤرخہ 15 جمادی الاول 1426ھ

مدینہ منورہ

حمد و ثنا اور ہدیہ درود و سلام کے بعد بے شک کتاب ”فضیلت اہل بیت نبوی ﷺ“ اہل بیت کے فضائل و مناقب کی ترجمانی کرتی ہے۔ تحقیق اللہ تبارک و تعالیٰ نے اپنے نبی پاک ﷺ کی اہل بیت کو شرف عظیم سے نوازتے ہوئے اس طرح ارشاد فرمایا ”اللہ تبارک و تعالیٰ تو یہی چاہتا ہے کہ وہ تم سے ناپاکی کو دور رکھے، نبی اکرم ﷺ کے گھر والے اور تم کو پاک و صاف فرمادے جیسا کہ پاک کرنے کا حق ہے“۔ اللہ تبارک و تعالیٰ نے ان کی تخلیق سے پہلے ہی ان کو اس شرف عظیم سے نوازتے ہوئے اس بات کا عہد کیا کہ وہ اپنے حبیب ﷺ کی اہل بیت سے آلودگی کو اس طرح دور فرمادے گا کہ جس کا علم سوائے اس ذات باری تعالیٰ کے کسی کو نہ ہوگا۔ بے شک سب سے بہترین خلق انبیائے کرام ہیں اور ان سب میں افضل اور سب کے سردار ہمارے آقا و مولا محمد ﷺ ہیں۔ پھر ان کی امت کو سب سے افضل امت میں شمار فرمایا۔ اس افضل امت میں سب سے افضل آپ کے صحابہ کرام ہیں اور ان میں سب سے افضل حضرت ابو بکر صدیق اور حضرت عمر فاروق ہیں کہ جنہوں نے اہل بیت کی فضیلت کا اقرار کیا۔ سید الکائنات ﷺ کا ارشاد گرامی ہے ”کہ ہر سبب و نسب اور سسرالی رشتہ ختم ہو جائے گا سوائے میرے سبب و نسب اور سسرالی رشتہ کے“۔ وہ خوش قسمت انسان ہیں کہ جن کو اللہ تبارک و تعالیٰ نے اپنے پیارے حبیب ﷺ کی محبت عطا فرمائی ہے۔ اللہ تبارک و تعالیٰ کا شکر ادا کرنے کے بعد محترمی جناب افتخار احمد حافظ قادری صاحب کا بھی شکر گزار ہوں کہ جو اس کام کو انتہائی محنت و مشقت سے سرانجام دے رہے ہیں۔ اللہ تبارک و تعالیٰ اس کام کو ان کے نیک اعمال میں شامل فرمائے اور ہمیں ان کی تحریروں سے مستفید ہونے کی توفیق عطا فرمائے اور اللہ تعالیٰ ان کے ان اعمال صالحہ میں ان کی مدد فرمائے۔ آمین!

السید علوی بن السیدنا شیخ الحسینی بافقہ

مدینہ منورہ

قطعہ تاریخ سال اشاعت

کتاب مستطاب ”فضیلت اہل بیت نبوی ﷺ“

”ادب و فضیلت آل نبی ﷺ“ 1426 ہجری

”لمعہ فضیلت اہل بیت محمد ﷺ“ 2005 عیسوی

اس کے اخلاص و ایثار کی بات کیا
ذاکر و واصف آل خیر الوراء
شیفۃ غوث و سلطان بغداد کا
قادری فیض نسبت کا کہنا ہی کیا
وہ طریقت کے اسرار کا آشنا
ہیں مزارات اہل صفا و ہدیٰ
اس کو ان کی زیارت کا موقع ملا
جن مقدس مقامات پر وہ گیا
جن کا پایہ ہے لاریب اونچا بڑا
خوش دلی سے نہایت سراہا گیا
ہے مواد کتب دل کش و دل گشا
اس کا اسلوب تحریر ہے کیف زا

مرد پر عزم ہے قادری افتخار
والہ مصطفیٰ و صحابہ کرام
اولیائے خدا کا مطیع و محب
قادری فیض نسبت سے ہے مفتخر
وہ رموز تصوف سے ہے باخبر
جن ممالک میں، دنیائے اسلام کے
انتہا اس کی خوش قسمتی کی ہے یہ
ان کی فہرست غایت ہے حیران کن
پیشتر بھی مؤقر کتب کیں رقم
اہل علم و ادب کی طرف سے جنہیں
اس نے جو کچھ لکھا، ہے عقیدت فروز
اس کی طرز نگارش ہے تاثیر بخش

○

روح پرور ہے اس کی یہ تازہ کتاب
 اس میں آلِ نبی کے علو کا ہے ذکر
 تہنیت اس کی خدمت میں کرتا ہوں پیش
 باغ عرفاں میں پیہم مہک بار ہے
 خاص ہے یہ خدائے نبی کا کرم
 ہار ہے موتیوں کا یہ نورِ آفریں
 اس کی تاریخ ”طیب مدینہ“ سے ہے

معرکہ اور سرِ قادری نے کیا
 یہ ہے رودادِ تعظیمِ آلِ عبا
 ہفدہم (۱۷) ہے یہ نقشِ قلمِ مرجبا
 اس کا خامہ ہے مانندِ بادِ صبا
 معطیٰ گل کی ہے یہ خصوصی عطا
 اس کی جتنی ستائش کروں ہے بجا
 ”وقعتِ عترتِ مصطفیٰ“ مرجبا


2005 = 1875+135 ء

135

”محتاجِ رحمتِ شاہِ بطحاء“ (1426ھ)

5 جون 2005ء

محمد عبدالقیوم طارق سلطانی پوری



اهل بیت طاهرین

به مناسبت چاپ و نشر کتاب مُستطاب

”فضیلت اهل بیت نبوی صلی الله علیه و آله“

از جناب آقای افتخار احمد حافظ قادری سلمه الله تعالی

اهل بیت طاهرین نور خدای مهربان
در فضیلت اهل بیت برتر بود از هر کسی
در فضیلت اهل بیت عصمت پاک نبی
اهل بیت طاهرین عشق الهی را امین
اهل بیت طاهرین راز قلوب مؤمنین
اهل بیت طاهرین را جبرائیل آرد خبر
اهل بیت طاهرین نور دو چشم مصطفی
اهل بیت طاهرین موضوع نعت و منقبت
اهل بیت طاهرین پاکیزه دل پاکیزه خو
آمده تاریخ تصنیف کتاب مستطاب
”اهل بیت طاهرین فردوس اعلیٰ“ شد حساب

1384 هـ ش

در فضیلت اهل بیت طاهرین فضل النبی

این ”رها“ گوید دعای افتخار احمد یقین

اهل بیت طاهرین نور محمد خاندان
اهل بیت طاهرین از پنجهن دارد نشان
اهل بیت طاهرین خورشید حق را ترجمان
اهل بیت طاهرین اسلام و ایمان را ضمان
اهل بیت طاهرین شمشیر حق را پاسبان
اهل بیت طاهرین صدق و صداقت را امان
اهل بیت طاهرین چشم و چراغ مؤمنان
طاهرین و طیبین نعت رسول مہتران
مرد و زن پیر و جوان پیروان و عاشقان
در حروف جمل و ابجد یقین آن را بخوان
آمده ”خورشیدش“ تاریخ ہجری تو امان

1426 هـ ق

در فضیلت ”اهل بیت طاهرین عرش آشیان“

2005ء

حافظ احمد قادری، قرآن حق را امتنان

سرودہ: دکتر محمد حسین تسبیحی (رها)

9/7/2005

بِسْمِ اللّٰهِ وَالصَّلٰوةِ وَالسَّلَامِ عَلٰى حَبِيبِ اللّٰهِ
 سرکارِ مدینہ صلی اللہ علیہ وآلہ وسلم کی بارگاہِ اقدس میں
 ایک عربی مدنی سیدزادے کا اُردو زبان میں

نذرانہ عقیدت

قسمت ہمارے کتنی حسین ہے
 آقا کے قدموں میں اپنا جبیں ہے
 کتنی مبارک مقدس زمیں ہے
 ہم ہے کہاں اور کہاں یہ زمیں ہے
 سارے جہاں کے سرور یہیں ہے
 حبیبِ خدا کی محفل یہیں ہے
 جہاں پر نبی ہے یہ دل بھی وہیں ہے
 دنیا یہاں پر جنت یہیں ہے
 نوازشِ کرم ہے خدا کا رحم ہے
 ربِّ محمدؐ کی عنایت یہیں ہے
 تڑپتا ہے دل اور ترستی ہے آنکھیں
 جہاں پر نبی ہے یہ بندہ وہیں ہے
 پروا ہٹا دے جلوہ دکھا دے ارماں یہی ہے
 یہیں اس جگہ پر منور جبیں ہے
 خدا کا شکر ہے سجدہ میں یہ سر ہے
 دونوں جہاں کی سعادت یہیں ہے

السید عاصم العریضی المدنی

بروز سوموار، 20 شوال، 1421ھ

ان کے گھر میں بے اجازت جرائل آتے نہیں قدر والے جانتے ہیں قدر و شان اہل بیت

حضرت امام شافعی رحمۃ اللہ علیہ فرماتے ہیں

یا اہل بیت رسول اللہ حکم
فرض من اللہ فی القرآن انزلہ

اے اہل بیت رسول صلی اللہ علیہ وسلم اللہ تبارک و تعالیٰ نے اپنے نازل
کردہ قرآن پاک میں آپ کی محبت کو فرض قرار دیا ہے۔

کفاکم من عظیم القدر انکم
من لم یصل علیکم لا صلوة لہ

آپ کی قدر و منزلت کیلئے یہی کافی ہے کہ جو شخص آپ پر درود
نہ پڑھے اس کی نماز ہی نہیں ہوتی۔


(دیوان الشافعی صفحہ 150، جواہر العقدین صفحہ 226)

اہم پیغام



مزار مبارک حضرت مولانا جلال الدین رومیؒ

ایک بلند اور طویل چبوترے پر یہ مقام حضرت مولانا جلال الدین رومیؒ کا مزار مبارک ہے جو ترکی کے ایک خوبصورت شہر ”قونیہ شریف“ میں واقع ہے۔ تصویر میں آپؒ کی پائنتی آپؒ کے والد محترم کی قبر مبارک اور فانوسوں کے نیچے تین اور قبور کے بھی کچھ حصے نظر آ رہے ہیں۔
الحمد للہ اس بندہ ناچیز کو نومبر 95 میں اس عظیم مقام پر حاضری کا شرف اور مثنوی پڑھنے کی سعادت حاصل ہو چکی ہے۔ بغیر تحقیق کے آج کل اوپر والی اور نیچے والی تصویر کو



نبی پاک ﷺ کی قبر مبارک سے منسوب کر کے مختلف انداز میں استعمال کیا جا رہا ہے جو کسی طور پر بھی ایک گناہ سے کم نہیں کیونکہ 881 ہجری کے بعد حجرہ مبارکہ کے اصل مقام تک کسی ظاہری آنکھ کی بھی رسائی ممکن نہیں ہوئی تو اتنی جدید تصاویر کا حصول کس طرح ہوا؟ خدا را اس بات کی تصحیح کر لیں اور باقی لوگوں تک بھی یہ اہم پیغام ضرور پہنچائیں یہ آپ کی بھی ذمہ داری ہے۔

افتخار احمد حافظ قادری


انتخاب از

بِسْمِ اللَّهِ الرَّحْمَنِ الرَّحِيمِ

لِلْعَلَّامَةِ السَّيِّدِ نُوْرِ الدِّينِ عَلِيِّ السَّمْعُوْدِيِّ

فضیلتِ اہل بیتِ نبوی

رَبَّنَا اِنَّا عَجَبْنَا بِمَا لَمْ نَكُنَّا نَعْلَمُ بِكَ الْبُيُوتَ



حسب خواہش و دعائے خصوصی

مدیوسف الحسنی السمعودی

نور الجیلانی القادری الرزاقی

ن السید شیخ الحسینی بافتقیہ

297.9921

ن 862 ف

65366

خَاتَمُ الْاِمْلَانِيَةِ اِفْتِخَارُ اَحْمَدِ حَاوِظِ قَادِيَانِي